

હોર્મુઝ ખુલવાના સંકેતોથી ફૂડ ઓઈલ \$૮૦થી નીચે ગબડ્યું

યુએસ અને ઈરાન વચ્ચે ‘સ્ટ્રેટ ઓફ હોર્મુઝ’ને ફરીથી ખોલવા અંગે આજે કે કાલે કરાર થઈ શકે છે: અમેરિકાનો દાવો

વોશિંગટન, આંતરરાષ્ટ્રીય ઓઈલ બજારમાં આજે મોટો ધડાકો જોવા મળ્યો છે. મધ્ય પૂર્વમાં ચાલી રહેલી તંગદિલી પાછળ ફૂટનીતિક હલચલ તેજ થતાં વૈશ્વિક બેંચમાર્ક બ્રેન્ટ ફૂડ ૪.૫ ટકા ગમ્બીને ૭૮.૮૬ ડોલર પ્રતિ બેરલ પર આવી ગયું છે. લાંબા સમય પછી ફૂડ ઓઈલનો ભાવ ૮૦ ડોલરની નીચે આવતાં વૈશ્વિક અર્થતંત્રને મોટી રાહત મળી છે. ઓઈલના ભાવમાં આ ઘટાડા પાછળ યુએસ અને ઈરાન વચ્ચે ‘સ્ટ્રેટ ઓફ હોર્મુઝ’ને ફરીથી ખોલવા માટે સંભવિત કરાર થવાની અટકળો મુખ્ય કારણ માનવામાં આવે છે. આ સાથે ફરી એકવાર



ફૂડ ઓઈલની કિંમતો ઘટતા પેટ્રોલ-ડીઝલની કિંમતોમાં રાહત મળે તેવી શક્યતા છે. અમેરિકન ટ્રેઝરી સેક્રેટરી સ્કોટ બેસેન્ટે સંકેત આપ્યા હતા કે

વોશિંગટન અને તેહરાન વચ્ચે આ મહત્વપૂર્ણ સમુદ્રી માર્ગ ખોલવા અંગે આજે કે કાલે સત્તાવાર જાહેરાત થઈ શકે છે. યુએસ પ્રમુખ ડોનાલ્ડ ટ્રમ્પે પણ ઓવલ

ઓફિસમાંથી દાવો કર્યો હતો કે ઈરાન સાથે વાતચીત "ચાલુ છે" અને આ ઈરાન માટે કરાર કરવાની "છેલ્લી તક" છે. અમેરિકાના દાવાઓથી વિપરીત ઈરાને આક્રમક વલણ અપનાવ્યું છે. તેહરાને સ્પષ્ટ કર્યું છે કે તેમની અમેરિકા સાથે સીધી કોઈ નવી વાટાઘાટો ચાલી રહી નથી કે આવી કોઈ બેઠકનું આયોજન પણ નહોતું. જોકે, ઈરાન અને ઓમાન વચ્ચે હોર્મુઝની ખાડીમાં એક કામચલાઉ ‘શિપિંગ કોરિડોર’ બનાવવા અંગે ચર્ચા ચાલુ છે. યુએસ વિદેશ મંત્રી માર્કો રૂબિયોના જણાવ્યા મુજબ, હાલનો પ્રાથમિક હેતુ વેપારી જહાજોને સુરક્ષિત રીતે

કમ્પ્યુટર હાર્ડવેર માર્કેટમાં મોંઘવારીનો માર પ્રોસેસર ચિપ અને GPUના ભાવ ૩૦% વધ્યા સપ્લાય ચેઈન ખોરવાતા અને AI ની માંગ વધતા સુરત સહિત દેશભરની આઈટી માર્કેટમાં કમ્પ્યુટર એસેસરીઝ મોંઘી બની

સુરત, પ્રોસેસર ચિપ તેમજ હાર્ડ-એન્ડ ગ્રાફિક્સ કાર્ડના ભાવમાં સીધો ૩૦ ટકા સુધીનો વધારો થઈ ગયો છે. બીજી તરફ, માર્કેટમાં માંગ સામે સપ્લાય ખૂબ જ ઓછો હોવાથી વેપારીઓ ગ્રાહકોના ઓર્ડર પૂરા કરી શકતા નથી. ગ્લોબલ માર્કેટમાં સિલિકોનની અછત, ઈમ્પોર્ટ કર્ટમ્સ ડ્રયુટીમાં ફેરફાર અને આર્ટિફિશિયલ ઇન્ટેલિજન્સ તથા ડેટા સેન્ટર્સમાં હાર્ડ-એન્ડ ગ્રાફિક્સ કાર્ડની તીવ્ર માંગના કારણે સ્થાનિક રિટેઈલ બજારમાં ડિમાન્ડ અને સપ્લાય વચ્ચે મોટો ગેપ સર્જાઈ ગયો છે. આંતરરાષ્ટ્રીય માર્કેટમાં ચિપ અને ગ્રાફિક્સ કાર્ડ બનાવતી ગણતરીની જ કંપનીઓ છે.

મુંબઈમાં હવે ૧,૫૦૦ મિડી બસ દોડતી થશે બેસ્ટ સમિતિની બેઠકમાં ઈલેક્ટ્રિક મિડી બસના પ્રસ્તાવને મંજૂરી

મુંબઈમાં લાંબા સમયથી રસ્તા પર ઓછી દોડી રહેલી બૃહનમુંબઈ ઈલેક્ટ્રિક સપ્લાય એન્ડ ટ્રાન્સપોર્ટ (બેસ્ટ)ની બસોને કારણે નાગરિકો લાંબી લાઈનમાં બસની રાહ જોતા ઊભા રહીને કંટાળી ગયા છે ત્યારે બહુ જલદી રસ્તા પર નવી ઈલેક્ટ્રિક મિડી બસ દોડતી જોવા મળવાની છે. મંગળવારે બેસ્ટ કમિટીની બેઠકમાં ૧,૫૦૦ ઈલેક્ટ્રિક મિડી બસ લેવાના પ્રસ્તાવને મંજૂરી આપવામાં આવી હતી.

મુંબઈમાં લાંબા સમયથી રસ્તા પર ઓછી દોડી રહેલી બૃહનમુંબઈ ઈલેક્ટ્રિક સપ્લાય એન્ડ ટ્રાન્સપોર્ટ (બેસ્ટ)ની બસોને કારણે નાગરિકો લાંબી લાઈનમાં બસની રાહ જોતા ઊભા રહીને કંટાળી ગયા છે ત્યારે બહુ જલદી રસ્તા પર નવી ઈલેક્ટ્રિક મિડી બસ દોડતી જોવા મળવાની છે. મંગળવારે બેસ્ટ કમિટીની બેઠકમાં ૧,૫૦૦ ઈલેક્ટ્રિક મિડી બસ લેવાના પ્રસ્તાવને મંજૂરી આપવામાં આવી હતી.

મુંબઈમાં લાંબા સમયથી રસ્તા પર ઓછી દોડી રહેલી બૃહનમુંબઈ ઈલેક્ટ્રિક સપ્લાય એન્ડ ટ્રાન્સપોર્ટ (બેસ્ટ)ની બસોને કારણે નાગરિકો લાંબી લાઈનમાં બસની રાહ જોતા ઊભા રહીને કંટાળી ગયા છે ત્યારે બહુ જલદી રસ્તા પર નવી ઈલેક્ટ્રિક મિડી બસ દોડતી જોવા મળવાની છે. મંગળવારે બેસ્ટ કમિટીની બેઠકમાં ૧,૫૦૦ ઈલેક્ટ્રિક મિડી બસ લેવાના પ્રસ્તાવને મંજૂરી આપવામાં આવી હતી.

રેપોરેટ 5.25% યથાવત, EMIમાં કોઈ ફેરફાર નહિ: RBI RBIની મોનિટરી પોલિસી કમિટીની ત્રિ-દિવસીય બેઠક બાદ નિર્ણય: ગવર્નર સંજય મલ્હોત્રા

ભારતીય રિઝર્વ બેંકે રેપો રેટમાં કોઈ ફેરફાર કર્યો નથી. તેને ૫.૨૫% પર યથાવત રાખ્યો છે. તેનો અર્થ એ છે કે હાલમાં હોમ, કાર અને પર્સનલ લોન ન તો સસ્તી થશે અને ન તો તેમની EMIમાં કોઈ ફેરફાર આવશે. RBI ની મોનિટરી પોલિસી કમિટી (MPC)ની ત્રણ દિવસ ચાલેલી બેઠક બાદ ગવર્નર સંજય મલ્હોત્રાએ આજે ૫ ઓગસ્ટે નિર્ણયો અંગે માહિતી આપી હતી. તેમણે કહ્યું કે આંતરરાષ્ટ્રીય બજારમાં ચાલી રહેલી અસ્થિરતા અને તેનાથી વધેલા મોંઘવારીના દબાણને ધ્યાનમાં રાખીને હાલમાં

વ્યાજ દરોમાં કોઈ ફેરફાર કર્યો નહીં થાય: RBIએ રેપો રેટ ૫.૨૫% પર જ રાખ્યો છે. તેથી

જેમની હોમ, કાર કે પર્સનલ લોન રેપો રેટ સાથે જોડાયેલી છે, તેમની EMI કે લોનના વ્યાજ દરમાં હાલમાં કોઈ ફેરફાર થશે નહીં. નવી લોન પણ વર્તમાન વ્યાજ દર પર મળશે: બેંકો હાલમાં હોમ, કાર અને પર્સનલ લોનના વ્યાજ દરોમાં તાત્કાલિક કોઈ ફેરફાર કરશે નહીં. નવી લોન પણ વર્તમાન દરો પર જ મળવાની શક્યતા છે. રેપો રેટ સ્થિર રહેવાથી ફિક્સ્ડ ડિપોઝિટના વ્યાજ દરોમાં પણ તાત્કાલિક ફેરફારની અપેક્ષા નથી. જોકે, આખરી નિર્ણય દરેક બેંક પોતાની જરૂરિયાત મુજબ લેતી હોય છે. RBI દ્વારા રેપો રેટમાં

ફેરફાર ન કરવાનો અર્થ એ નથી કે તમામ બેંકો પોતાના વ્યાજ દરોમાં બિલકુલ ફેરફાર નહીં કરે. બેંકો તેમના ફિઝિંગ ખર્ચ, ડિપોઝિટ અને બજારની સ્થિતિના આધારે સીમિત ફેરફાર કરી શકે છે. રિઝર્વ બેંકે નવા નાણાકીય વર્ષની બીજી બેઠક જૂનમાં કરી હતી. તેમાં રેપો રેટને ૫.૨૫% પર યથાવત રાખ્યો હતો. જોકે, ૨૦૨૭માં મોંઘવારીના અંદાજને ૪.૬%થી વધારીને ૫.૧% કરવામાં આવ્યો હતો. આ નાણાકીય વર્ષમાં કુલ ૬ બેઠકો યોજવાની છે, આ આ નાણાકીય વર્ષની ત્રીજી બેઠક છે. પ્રથમ બેઠક એપ્રિલમાં થઈ હતી.

શૈક્ષણિક સ્વાયત્તતા મળતા જ ગુજરાત યુનિ. દ્વારા યુગાન્ડામાં પ્રથમ ઓફ કેમ્પસ શરૂ કરવાની તૈયારી UGC દ્વારા ગ્રેડ-૨ ઓટોનોમી મેળવનારી રાજ્યની પ્રથમ સરકારી યુનિવર્સિટી બની

ગાંધીનગર, ગુજરાત યુનિવર્સિટી માટે એક અત્યંત મહત્વપૂર્ણ અને ગર્વની ક્ષણ સામે આવી છે. યુનિવર્સિટી ગ્રાન્ટ્સ કમિશન (UGC) દ્વારા ગુજરાત યુનિવર્સિટીને ગ્રેડ-૨ ઓટોનોમીનો દરજ્જો સત્તાવાર રીતે આપવામાં આવ્યો છે. આ સિદ્ધિ સાથે ગુજરાત યુનિવર્સિટી આ પ્રકારે ઓટોનોમી મેળવનારી રાજ્યની પ્રથમ સરકારી યુનિવર્સિટી બની ગઈ છે. જે ઉચ્ચ શિક્ષણ ક્ષેત્રે એક મોટો અને ઐતિહાસિક માઈલસ્ટોન સાબિત થશે. આ દરજ્જો

મળવાથી સંસ્થાની શૈક્ષણિક અને પ્રશાસનિક ક્ષમતામાં વધુ વધારો થશે. શૈક્ષણિક સ્વાયત્તતા મળવાની સાથે જ યુનિવર્સિટી દ્વારા રાજ્ય બહાર જ નહીં પરંતુ દેશ બહાર પણ પોતાનું પ્રથમ ઓફ કેમ્પસ સ્થાપવાની ભગીરથ તૈયારીઓ શરૂ કરી દેવામાં આવી છે. આફ્રિકાના દેશ યુગાન્ડામાં ગુજરાત યુનિવર્સિટીનું નવું કેમ્પસ શરૂ કરવા માટેની પ્રક્રિયા અગાઉ શરૂ કરાઈ હતી. જેને કેન્દ્ર સરકારના ગૃહ વિભાગ દ્વારા પણ સત્તાવાર મંજૂરી આપવામાં આવી ચૂકી છે. હવે માત્ર સિક્યુરિટી ડિપોઝિટ અને અન્ય

કેટલીક નાની પ્રક્રિયાઓ જ બાકી રહી છે. ગુજરાત યુનિવર્સિટીના પ્રથમ મહિલા કુલપતિ રહી ચૂકેલા ડૉ. નિરાજા ગુપ્તા દ્વારા આ ઓટોનોમી માટે ખાસ દરખાસ્ત કરવામાં આવી હતી, જેને મંજૂરી મળતા હવે યુનિવર્સિટી પોતાના સ્તરે મોટા અને સ્વતંત્ર નિર્ણયો લઈ શકશે. આ દરજ્જો મળવાથી યુનિ. હવે પોતાના અદ્યતન ફિક્સ કોર્સિસ શરૂ કરી શકશે તેમજ વિદેશી ફેકલ્ટીની પણ નિમણૂક કરી શકશે. આ ઉપરાંત, ઓફ કેમ્પસથી માંડીને પોતાના શૈક્ષણિક પ્રોગ્રામ્સ પણ હવે સંપૂર્ણ સ્વાયત્તતા સાથે શરૂ કરી શકાશે.

મહારાષ્ટ્રમાં પરીક્ષામાં ગેરરીતિના કેસ ડામવા વધુ ૨૩ ફાસ્ટ ટ્રેક કોર્ટની રચના કુલ ૨૫ ફાસ્ટ ટ્રેક કોર્ટ થઈ: નવા કાયદા પ્રમાણે ૩ મહિનામાં ટ્રાયલ પૂર્ણ કરાશે

મુંબઈ, મહારાષ્ટ્રમાં પરીક્ષા ગેરરીતિના કેસો ચલાવવા માટે વધુ ૨૩ ફાસ્ટ ટ્રેક કોર્ટની રચના કરવામાં આવી છે. આથી હવે કુલ ૨૫ થઈ છે. કાર્યકારી મુખ્ય ન્યાયાધીશ રવિન્દ્ર ઘુગેએ ગત પહેલી ઓગસ્ટે જાહેર પરીક્ષા અધિનિયમ, ૨૦૨૪, ભારતીય ન્યાય સંહિતાની સંબંધિત જોગવાઈઓ અને મહારાષ્ટ્ર યુનિવર્સિટી, બોર્ડ અને અન્ય ચોક્કસ પરીક્ષા અધિનિયમ, ૧૯૮૨ માં ગેરરીતિઓ નિવારણ હેઠળ ટ્રાયલ ચલાવવા માટે ઘણા જિલ્લાઓમાં ન્યાયિક અધિકારીઓની નિમણૂક કરી હતી. નવી નિયુક્ત અદાલતો બીડ, ચંદ્રપુર, ધુળે,

ગઢચિરોલી, ગોંદિયા, જલગાંવ, જાલના, કોલ્હાપુર, નાસિક, ઉસ્માનાબાદ, પરાભણી, પુણે અને સાંગલીમાં રચાઈ છે. સતારા, સોલાપુર, થાણે, વર્ધા, યવતમાળ, વાશિમ અને નંદુરભારમાં પણ આવી જ અદાલતો સ્થાપિત કરવામાં આવી છે. મુંબઈમાં, સિટી સિવિલ અને

સેશન્સ કોર્ટ અને ચીફ જ્યુડિશિયલ મેજિસ્ટ્રેટની કોર્ટમાંથી એક-એક ન્યાયાધીશને આવા કેસોની વિશેષ સુનાવણી માટે નિયુક્ત કરવામાં આવ્યા છે. ઓરંગાબાદ અને નાગપુરમાં બે ખાસ ફાસ્ટ-ટ્રેક કોર્ટ સ્થાપવાના હાર્દકોર્ટના ૨૪ જુલાઈના આદેશ બાદ આ કારવાહી કરવામાં આવી છે. ઓરંગાબાદ ખાતે એડિશનલ ચીફ જ્યુડિશિયલ મેજિસ્ટ્રેટ એસ.વી. પવાર અને નાગપુર ખાતે એડિશનલ ચીફ જ્યુડિશિયલ મેજિસ્ટ્રેટ ગુલશન આર. કોલ્લેને ૨૦૨૪ એક્ટ, ભારતીય ન્યાય સંહિતા અને મહારાષ્ટ્ર પ્રિવેન્શન ઓફ મોરેક્રિમ્સ એક્ટ હેઠળ ગુનાઓની સુનાવણી માટે નિયુક્ત કરવામાં આવ્યા હતા.

એક જ દિવસમાં સુરતમાં ૧૩ અને ૧૫ વર્ષના વિદ્યાર્થીના આપઘાત ફોન મૂકી હોમવર્ક કરવાનું કહેતા ૧૩ વર્ષના વિદ્યાર્થીએ ગળાફાંસો ખાધો

સુરત, સમગ્ર સમાજ અને વાલીઓ માટે ચોંકાવનારો કિસ્સો સામે આવ્યો છે. જેમાં સુરતમાં છેલ્લા ૨૪ કલાકમાં ૧૩ વર્ષનો વિદ્યાર્થી અને ૧૫ વર્ષની વિદ્યાર્થીનીએ જિંદગીનો અંત આણતાં અરેરાટી વ્યાપી ગઈ છે. વેડરોડ વિસ્તારમાં માતા-પિતાએ ફોન મૂકી સ્કૂલનું હોમવર્ક કરવાનું કહેતા ધો. ૭ના વિદ્યાર્થીએ ગળાફાંસો ખાઈ આપઘાત કર્યો હતો. પાસોદરામાં મગજની બીમારીથી પીડાતી ધો. ૧૧ની વિદ્યાર્થીનીએ ઝેરી

પાઉડર ગટગટાવી લીધો હતો. બે-બે માસમ બાળકોના કઠણ મોતથી પરિવારજનોની રડી-રડીને હાલત ખરાબ થઈ જાય છે, આ અંગે મનોચિકિત્સકના જણાવ્યા અનુસાર એડોલેસન્ટના ડેટા મુજબ બાળકોમાં મોબાઈલના અતિશય વપરાશથી સુસાઈડ કેસો વધી રહ્યા છે, જે ખૂબ જ ચિંતાજનક છે. વધુ પડતો મોબાઈલ વાપરતા બાળકો-કિશોરોમાં કમ્પલેક્સિવ ચેકિંગ, અનઝીનેસ, એન્ઝાઈટી અને ડિપ્રેશનના લક્ષણો જોવા મળે

છે. જો તેમની પાસેથી મોબાઈલ લઈ લેવામાં આવે તો ૨૩વું, ધમપછાડા, તોડફોડ તેમજ પોતાને કે બીજાને નુકસાન પહોંચાડે છે. વાલીઓએ શરૂઆતથી જ બાળકો પર ધ્યાન આપવું. જો બાળકમાં મોબાઈલ એડિક્શન જણાય તો કડક વલણ અપનાવી તરત મોબાઈલ બંધ ન કરવો, પરંતુ ધીમે-ધીમે તેનો ટાઈમ સેટ કરીને ઉપયોગ ઓછો કરવો. બાળકો સાથે સતત વાતચીત કરવી, બહાર ફરવા લઈ જવા અને અન્ય લોકો સાથે પરિચય કેળવવો જોઈએ.

મોહન ભાગવત કાલે ZEN-G, સાથે વાતચીત કરશે મુંબઈમાં નીતા મુકેશ અંબાણી કલ્ચરલ સેન્ટર ખાતે જનરલ ઝેડ અને જનરેશન આલ્ફાના વિદ્યાર્થીઓને સંબોધિત કરશે

મુંબઈ, રાષ્ટ્રીય સ્વયંસેવક સંઘ સરસંઘચાલક ડૉ. મોહન ભાગવત ૬ ઓગસ્ટના રોજ મુંબઈમાં નીતા મુકેશ અંબાણી કલ્ચરલ સેન્ટર ખાતે જનરલ ઝેડ અને જનરેશન આલ્ફાના વિદ્યાર્થીઓને સંબોધિત કરશે. આ કાર્યક્રમ ઈન્ટરનેશનલ મુવમેન્ટ ટુ યુનાઈટેડ નેશન્સની સ્થાપનાની ૧૫મી વર્ષગાંઠ નિમિત્તે આયોજિત વાર્ષિક ચેમ્પિયનશિપ કોન્ફરન્સના ઉદ્ઘાટન સમારોહનો ભાગ હશે. આ કોન્ફરન્સમાં દેશભરના ૧૦૦ થી વધુ શહેરોમાંથી ૧૫ થી ૧૮ વર્ષની વયના ૨,૦૦૦ થી વધુ શાળા અને કોલેજના વિદ્યાર્થીઓ ભાગ લેશે. આ પ્રસંગે બોલતા, આઈઆઈએમયુએનના સ્થાપક ઋષભ શાહે કહ્યું, "નેતૃત્વ ફક્ત આગામી

પેઢીને માર્ગદર્શન આપવા વિશે નથી; તેમની વાત સંભળવી પણ એટલી જ મહત્વપૂર્ણ છે. ભારતના જીવનના આ મહત્વપૂર્ણ તબક્કે, આપો સંવાદ પહેલા કરતાં વધુ જરૂરી છે. આ મહત્વપૂર્ણ પ્રસંગે યુવાનોને સંબોધવા માટે અમારા આમંત્રણને સ્વીકારવા બદલ હું મોહન ભાગવતનો આભારી છું." ડૉ. ઋષભ શાહે કહ્યું, "નેતૃત્વ ફક્ત આગામી

આઈઆઈએમયુએનના મુખ્ય વાર્ષિક ચેમ્પિયનશિપ કોન્ફરન્સનું ઉદ્ઘાટન થશે. વિદ્યાર્થીઓ સ્થાનિક, રાષ્ટ્રીય અને આંતરરાષ્ટ્રીય મુદ્દાઓ પર ચર્ચા અને ચર્ચા કરશે. આ સંસ્થા દર વર્ષે ૧૦૮ પરિષદોનું આયોજન કરે છે અને ૧૫ થી ૨૪ વર્ષની વયના યુવાનો દ્વારા નેતૃત્વ હેઠળ હજારો નાગરિક જાગૃતિ અને સમુદાય કાર્યક્રમોનું આયોજન કરે છે, જેમાં ૧૧ થી ૧૮ વર્ષની વયના વિદ્યાર્થીઓ ભાગ લે છે. આ વર્ષના ઉદ્ઘાટન કાર્યક્રમની થીમ "ભારતીય ટ્રિપ્ટિકોલોજી વિશ્વને એક કરવામાં યુવાનોની ભૂમિકા" છે. આઈઆઈએમયુએનની સ્થાપના ૨૦૧૧ માં ઋષભ શાહ દ્વારા કરવામાં આવી હતી. તે એક જાહેર બાબતોનું પ્લેટફોર્મ

છે જેનો હેતુ ભારતના વિચારો અને મૂલ્યોનો ફેલાવો કરીને ભાવિ નેતૃત્વ કેળવવાનો છે. છેલ્લા ૧૫ વર્ષથી, આ સંસ્થા મુખ્યત્વે ૧૫ થી ૨૪ વર્ષની વયના યુવાનો દ્વારા સંચાલિત છે. તેના ઘણા ભૂતપૂર્વ સહભાગીઓ અને આયોજકો હવે જનપ્રતિનિધિઓ, સિવિલ સેવકો, લેખકો, વકીલો, અભિનેતાઓ અને ઉદ્યોગના અગ્રણી વ્યક્તિઓ બની ગયા છે. સંસ્થાના સલાહકાર મંડળમાં અજય પિરામલ, દીપક પારેખ, નાદિર ગોદરેજ, ડૉ. શશિ ચંદ્ર, ભૂતપૂર્વ મુખ્ય ન્યાયાધીશ ડી.વાય. ચંદ્રચૂડ, કરણ જોહર, સશક્ષ દળોના ભૂતપૂર્વ વડાઓ અને પી.ટી. ઉપા સહિત વિવિધ ક્ષેત્રોના અસંખ્ય પ્રતિષ્ઠિત વ્યક્તિઓનો સમાવેશ થાય છે.

CMYK

CMYK

ગુજરાત સરકારની આદિવાસીઓને ‘સંજીવની’ ભેટ : આદિજાતિ દર્દીઓને ઓર્ગન ટ્રાન્સપ્લાન્ટ અને રોબોટીક સર્જરી માટે વિશેષ યોજના

મા-આયુષ્માન કાર્ડની મર્યાદા ઉપરાંતનો બર્થ રાજ્ય સરકાર ઉપાડશે : અનુસૂચિત જનજાતિના લોકોને મળશે પ્રાણઘાતક બીમારીઓ સામે સુરક્ષા કવચ



ગાંધીનગર, ગુજરાત સરકારે રાજ્યના આદિવાસી (અનુસૂચિત જનજાતિ) સમુદાયના ગંભીર બીમારીઓથી પીડાતા દર્દીઓ માટે એક અત્યંત સંવેદનશીલ અને કલ્યાણકારી નિર્ણય કર્યો છે. નાણાકીય મોરચે નબળી સ્થિતિ ધરાવતા આદિવાસી પરિવારોના દર્દીઓ મોંઘી અને આધુનિક તબીબી સારવારથી વંચિત ન રહી જાય; તે માટે રાજ્ય સરકારે વર્ષ ૨૦૨૬-૨૭થી એક નવી યોજના જાહેર કરી છે અને તેના માટે રૂ. ૨ કરોડની જોગવાઈ કરી છે. મુખ્યમંત્રી શ્રી ભૂપેન્દ્રભાઈ

પટેલના નેતૃત્વ હેઠળની સરકારના આ નિર્ણયથી હજારો એવા આદિજાતિ પરિવારનો આરોગ્ય સુરક્ષા કવચ પ્રદાન કરવામાં આવ્યું છે. મુખ્યમંત્રીના માર્ગદર્શનમાં આદિજાતિ વિકાસ મંત્રી શ્રી પી. સી. બરંડાના નેતૃત્વ હેઠળ આદિજાતિ વિકાસ વિભાગ દ્વારા આ નવી યોજનાને વહીવટી મંજૂરી આપી દેવામાં આવી છે. આ યોજના શું છે ? આદિજાતિ વિકાસ વિભાગના ઠરાવ મુજબ રાજ્ય સરકારે આદિજાતિ પરિવારો માટે

સંજીવની સમાન આ યોજનાનું નામ ‘રાજ્યના અનુસૂચિત જનજાતિ સમુદાયના દર્દીઓને કીડની, લીવર, હૃદય અને પેનક્રિયાઝ વગેરેનાં અંગ પ્રત્યારોપણ (ઓર્ગન ટ્રાન્સપ્લાન્ટ) કરવા માટે તેમજ તે માટે રોબોટીક શસ્ત્રક્રિયા સહિતના ઓપરેશનો માટે સહાય આપવા માટેની યોજના’ છે. આ યોજનામાં દર્શાવાયેલા જટિલ અંગોના પ્રત્યારોપણ (ઓર્ગન ટ્રાન્સપ્લાન્ટ) તેમજ ગંભીર રોગોમાં અત્યાધુનિક રોબોટીક શસ્ત્રક્રિયા માટે નાણાકીય સહાય પૂરી પાડવામાં આવશે.

રાજ્ય સરકારે ગુજરાતની ગ્રાન્ટેડ શાળાઓમાં ૪૦૦૦ કલાર્કની ભરતીને મંજૂરી આપી

શાળા સંચાલકો હવે સ્થાનિક સ્તરે કલાર્કની ભરતી પ્રક્રિયા હાથ ધરી શકશે

ગાંધીનગર, ગુજરાત સરકારે શિક્ષકોના હિતમાં એક મહત્વપૂર્ણ નિર્ણય લીધો છે. રાજ્યની નોન-ગવર્નમેન્ટ ગ્રાન્ટેડ (અનુદાનિત) માધ્યમિક અને ઉચ્ચતર માધ્યમિક શાળાઓ માટે ગુજરાત સરકાર દ્વારા એક અત્યંત મહત્વનો અને રાહત આપનારો નિર્ણય લેવામાં આવ્યો છે. રાજ્યના મુખ્યમંત્રી ભૂપેન્દ્ર પટેલ દ્વારા ગ્રાન્ટેડ શાળાઓમાં લાંબા સમયથી ખાલી પડેલી અંદાજિત ૪૦૦૦ જેટલી કલાર્કની જગ્યાઓ પર ભરતી પ્રક્રિયા શરૂ કરવાનો સ્પષ્ટ આદેશ આપવામાં આવ્યો છે.

રાજ્ય સરકારના આ નિર્ણય મુજબ રાજ્યના શાળા સંચાલકો હવે પોતાના સ્તરે જ આ કલાર્કની જગ્યાઓ પર ભરતી પ્રક્રિયા હાથ ધરી શકશે. અગાઉ જે પદ્ધતિથી ભરતી કરવામાં આવતી હતી, તે જ જૂની અને પ્રચલિત પદ્ધતિ અનુસાર નિયમોનું પાલન કરીને આ ભરતી કરવાની રહેશે. શાળાઓમાં બિન-શૈક્ષણિક કામગીરીનું ભારણ ઘટે અને વહીવટી કાર્ય ઝડપી બને તે માટે મુખ્યમંત્રીએ આ ભરતી પ્રક્રિયા શક્ય તેટલી ઝડપથી પૂર્ણ કરવા માટે સંબંધિત અધિકારીઓને આદેશ આપ્યા છે. સરકારના આ નિર્ણયથી સમગ્ર

રાજ્યના શિક્ષણ જગત, શાળા સંચાલક મંડળ અને શિક્ષક સંઘોમાં ખુશીનો માહોલ જોવા મળી રહ્યો છે. કલાર્કની જગ્યાઓ ખાલી હોવાના કારણે ઘણા સમયથી શિક્ષકોને ભણાવવાની સાથે સાથે શાળાના વહીવટી અને ક્લેરિકલ કામો પણ કરવા પડતા હતા. નવી ભરતીથી શિક્ષકોને મોટી રાહત મળશે અને તેઓ પૂર્ણપણે શૈક્ષણિક કાર્ય પર ધ્યાન આપી શકશે. સંચાલકોને યોગ્ય કર્મચારીઓની ભરતી કરવાની સત્તા મળતાં શાળાઓનું દૈનિક વહીવટી કામકાજ વધુ સુચારુ અને ઝડપી બનશે.

ભરૂચમાં કુદરતનો ડબલ કહેર, ૨૦૦ એકર જમીન નદીમાં સમાઈ, ઉભા પાકનો વિનાશ

ભરૂચ જિલ્લામાં અતિભારે વરસાદ અને કાવેરી નદીના વહેણે ખેડૂતો માટે મોટી મુશ્કેલી સર્જ

ભરૂચ, ભરૂચ જિલ્લામાં અતિભારે વરસાદ અને કાવેરી નદીના ઉગ્ર વહેણે ખેડૂતો માટે મોટી મુશ્કેલી ઊભી કરી છે. ઝઘડિયા તાલુકાના રાણીપુરા ગામ સહિત નદીકાંઠાના વિસ્તારોમાં આશરે ૨૦૦ એકરથી વધુ ખેતીની જમીન ધોવાઈ ગઈ હોવાનું સામે આવ્યું છે. અનેક ખેડૂતોના ઉભા પાક સાથે જમીન પણ નદીમાં સમાઈ જતાં ભારે આર્થિક નુકસાન થયું છે. ભારે વરસાદ બાદ કાવેરી નદીમાં આવેલા પૂરના કારણે રાણીપુરા વિસ્તારમાં ભારે ધોવાણ સર્જાયું છે. ગુમાનદેવ-ઉચ્છૈયા ખાડીના જોરદાર પ્રવાહે ખેતરોનો મોટો ભાગ તોડી નીંખ્યો છે. જ્યાં થોડા દિવસ પહેલાં લીલાછમ પાક દેખાતો હતો ત્યાં હવે જમીનનો અસ્તિત્વ જ જોવા મળતો

નથી. ડ્રોન સર્વેમાં પણ ધોવાણનું ગંભીર ચિત્ર સામે આવ્યું છે. આ દુર્ઘટનામાં કેળા, કપાસ અને લીલા શાકભાજી જેવા રોકડ પાકને ભારે નુકસાન થયું છે. ઘણા ખેડૂતોની ૧૫થી ૨૦ વીંધા જેટલી જમીન પણ નદીના વહેણમાં ધોવાઈ ગઈ હોવાનું સ્થાનિકો જણાવી રહ્યા છે. જમીનની સરહદો પણ ઓળખવી મુશ્કેલ બનતા ખેડૂતો માટે પરિસ્થિતિ વધુ ચિંતાજનક બની છે. સ્થાનિક ખેડૂતોના જણાવ્યા મુજબ તેમણે દેવું કરીને વાવેતર કર્યું હતું, પરંતુ હવે પાકની સાથે જમીન પણ ગુમાવવાનો વારો આવ્યો છે. છેલ્લા કેટલાક વર્ષોથી કાવેરી નદીના ધોવાણની સમસ્યા યથાવત હોવા છતાં કાયમી ઉકેલ ન મળતા ખેડૂતોમાં ભારે અસંતોષ જોવા મળી રહ્યો છે.

સ્ટેચ્યુ ઓફ યુનિટી ખાતે પ્રવાસનને મળી નવી દિશા: નર્મદા નદીમાં ૬૦૦ પ્રવાસીઓની ક્ષમતા ધરાવતી ફૂઝ લોન્ચિંગ

તમામ જરૂરી પૂર્વ મંજૂરી બાદ ટૂંક સમયમાં શરૂ કરાશે સેવા, પર્યટન અને વિવિધ આયોજનોને મળશે નવી ગતિ

એકતા નગર (નર્મદા), વિશ્વની સૌથી ઊંચી પ્રતિમા સ્ટેચ્યુ ઓફ યુનિટી ખાતે આવતા દેશ-વિદેશના પ્રવાસીઓ માટે વધુ એક આકર્ષક સુવિધાનો ઉમેરો થયો છે. નર્મદા નદીમાં ૬૦૦ પ્રવાસીઓની ક્ષમતા ધરાવતી અત્યાધુનિક અને ભવ્ય ફૂઝનું સફળતાપૂર્વક લોન્ચિંગ કરવામાં આવ્યું છે. આ નવી ફૂઝ તમામ જરૂરી સુરક્ષા ધોરણોનું પાલન કરીને તેમજ સંબંધિત વિભાગોની જરૂરી પૂર્વ મંજૂરી પ્રાપ્ત કર્યા બાદ પ્રવાસીઓની સેવામાં ઉપલબ્ધ કરાવાશે. સ્ટેચ્યુ ઓફ યુનિટી ખાતે



અગાઉથી ૨૦૦ પ્રવાસીઓની ક્ષમતા ધરાવતી ફૂઝ સફળતાપૂર્વક સંચાલિત થઈ રહી છે, જેને પ્રવાસીઓ તરફથી અત્યંત સારો પ્રતિસાદ મળ્યો છે. નર્મદા નદીમાં

પ્રવાસીઓની સતત વધતી સંખ્યા અને માંગને ધ્યાનમાં રાખીને હવે વધુ વિશાળ, આધુનિક અને બહુમુખી સુવિધાઓ ધરાવતી નવી ફૂઝ સેવા લોન્ચ કરવામાં આવી છે. નવી ફૂઝ માત્ર નદીમાં પ્રવાસ માટે જ નહીં પરંતુ વિવિધ પ્રકારના સામાજિક, સાંસ્કૃતિક અને કોર્પોરેટ કાર્યક્રમોને ધ્યાનમાં રાખીને વિશેષ રીતે ડિઝાઇન કરવામાં આવી છે. આ ફૂઝ પર જન્મદિવસની ઉજવણી, કોર્પોરેટ ઇવેન્ટ્સ, સંગીત સંધ્યા, સાંસ્કૃતિક કાર્યક્રમો, ખાનગી સમારંભો તેમજ અન્ય વિશેષ ઉજવણીઓનું આયોજન કરી શકાશે.

ધોળકાના બદરખામાં ૧૫ દિવસથી પાણી યથાવત

૧૭ પરિવારોનો ઘર છોડીને શાળામાં આશરો

ગામના મુખ્ય વિસ્તારો હજુ પણ પાણીમાં ગરકાવ હોવાથી જનજીવન ખોરવાયું

અમદાવાદ, અમદાવાદ જિલ્લાના ધોળકા તાલુકાના બદરખા ગામમાં તંત્રની અણઆવડત અને બેદરકારીનો ગંભીર કિસ્સો સામે આવ્યો છે. છેલ્લા ૧૫ દિવસથી ગામમાં વરસાદી પાણી ભરાયેલા હોવા છતાં સમસ્યાનો કોઈ કાયમી ઉકેલ આવ્યો નથી. ગામના મુખ્ય વિસ્તારો હજુ પણ પાણીમાં ગરકાવ હોવાથી લોકોનું દૈનિક જીવન સંપૂર્ણપણે પ્રભાવિત થયું છે. સતત પાણી ભરાયેલા રહેવાને કારણે સ્થાનિકોમાં ભારે રોષ ફાટી નીકળ્યો છે અને તેઓ તંત્ર સામે ગંભીર સવાલો ઉઠાવી રહ્યા છે. ગામમાં ગ્રામપંચાયત કચેરી, સરકારી હોસ્પિટલ, ડેરી તેમજ પ્રાથમિક શાળા સહિતના મુખ્ય વિસ્તારોમાં કમર સુધી વરસાદી પાણી ભરાયેલા છે. રસ્તાઓ પર પાણી જ પાણી હોવાથી લોકો માટે ઘર બહાર નીકળવું પણ મુશ્કેલ બની ગયું છે. વિદ્યાર્થીઓ, દર્દીઓ, વૃદ્ધો અને મહિલાઓને સૌથી વધુ મુશ્કેલીનો સામનો કરવો પડી રહ્યો છે. છેલ્લા બે અઠવાડિયાથી પાણી ભરાયેલા હોવા છતાં અસરકારક ડ્રેનેજ અથવા પાણીના નિકાલની કોઈ વ્યવસ્થા કરવામાં આવી નથી. ભારે વરસાદ અને લાંબા સમય સુધી પાણી ભરાયેલા રહેવાને કારણે અનેક ઘરોમાં પાણી ઘૂસી ગયું છે. જેના કારણે ઘરવખરી સંપૂર્ણપણે પલળી ગઈ છે અને લોકોની રોજિંદી જરૂરિયાતની વસ્તુઓને પણ નુકસાન પહોંચ્યું છે. અનેક ઘરોમાં રહેવું અશક્ય

તારી પત્ની ભાગી ગઈ કહી ટિપ્પણીઓ કરતાં મિત્રની નિર્દયતાથી હત્યા કરવામાં આવી

સુરત ક્રાઈમ બ્રાંચે ગણતરીના કલાકોમાં હત્યા કરનાર બે આરોપીઓની ધરપકડ કરી

સુરત, સુરતના પાંડેસરા વિસ્તારમાં બનેલી હત્યાની ગંભીર ઘટનાનો ભેદ સુરત શહેર ક્રાઈમ બ્રાંચે ગણતરીના કલાકોમાં ઉઠેલી બે આરોપીઓની ધરપકડ કરી છે. આરોપીઓએ પત્ની અંગે મશ્કરી અને અભદ્ર ટિપ્પણીને લઈને થયેલા ઝઘડામાં મિત્રની નિર્દયતાથી હત્યા કરી હોવાનો ખુલાસો પોલીસ તપાસમાં થયો છે. પાંડેસરા ગંગાબા ફાર્મ નજીક ઇચ્છાપૂર્તિ મહાદેવ ધામ સામે મન્ટુ રામબિલાશ ઠાકુરની માથા અને ચહેરાના ભાગે લોખંડના પાઈપ વડે જીવલેણ હુમલો કરીને હત્યા કરવામાં આવી હતી. આ મામલે મૃતકના મિત્ર શંજેત્વ યાદવે પાંડેસરા પોલીસ સ્ટેશનમાં ફરિયાદ નોંધાવી

હતી. ઘટનાની ગંભીરતાને ધ્યાનમાં રાખીને સુરત શહેર ક્રાઈમ બ્રાંચે તપાસ હાથ ધરી હતી. ખાનગી બાતમી અને ટેકનિકલ માહિતીના આધારે પોલીસે વિજય બહાદુર શ્રીવાસ અને બ્રીજેશ કહાર સુધી પહોંચ મેળવી બંને આરોપીઓને ઝડપી પાડ્યા હતા. બંને આરોપીઓ પાંડેસરા વિસ્તારમાં મજૂરી કામ કરતા હોવાનું પણ સામે આવ્યું છે. પ્રાથમિક પૂછપરછ દરમિયાન આરોપીઓએ જણાવ્યું હતું કે, પત્ની અંગે મશ્કરી અને અપમાનજનક ટિપ્પણીને લઈને મુતક સાથે ઉગ્ર બોલાચાલી થઈ હતી. બાદમાં બંને આરોપીઓ મન્ટુને એકાંત સ્થળે લઈ ગયા હતા, જ્યાં લોખંડના પાઈપ વડે માથા અને ચહેરા પર હુમલો કરતા તેનું મોત નીપજ્યું હતું.

સિદ્ધપુરમાં ગ્રામ પંચાયતમાં ભ્રષ્ટાચારનો ભાંડો ફૂટ્યો, રૂ. ૨૦૦ની લાંચ લેતા વીસીઈ ઝડપાયો !

આકારણી પત્રક કાઢી આપવાના બદલામાં મેહુલ પટેલે લાંચ સ્વીકારી હતી

પાટણ, પાટણ જિલ્લાના સિદ્ધપુર તાલુકાના બિલીયા ગામમાં ભ્રષ્ટાચાર સામે એન્ટી કરપ્શન બ્યુરો એ મોટી કાર્યવાહી હાથ ધરી છે. ગ્રામ પંચાયતમાં ફરજ બજાવતા વિલેજ કમ્યુનિટી એન્ટરપ્રાઇઝ મેહુલ પટેલને આકારણી પત્રક અને જમીનના દસ્તાવેજોની કામગીરી માટે રૂ. ૨૦૦ની લાંચ સ્વીકારતા એસીબીની ટીમે રંગેલાય ઝડપી પાડ્યો હતો. આ કાર્યવાહી બાદ પંચાયત તંત્રમાં ભારે ચકચાર મચી ગઈ છે. પ્રાથમિક માહિતી મુજબ, બિલીયા ગ્રામ પંચાયતમાં અરજદારો પાસેથી આવકના



દાખલા, જમીનની આકારણી, ૭/૧૨ અને ૮-અના ઉતારા જેવી સરકારી સેવાઓ માટે નિયમિત ફી ઉપરાંત વધારાની રકમ માંગવામાં આવતી હોવાના આક્ષેપો હતા. ફરિયાદ મુજબ, અરજદારો પાસેથી રૂ. ૫૦૦થી લઈને રૂ. ૧૦૦૦ સુધીની ગેરકાયદે વસૂલાત કરવામાં આવતી હતી. આ પ્રકારની માંગણીથી

કંટાળેલા એક અરજદારે સમગ્ર મામલે એન્ટી કરપ્શન બ્યુરોનો સંપર્ક કર્યો હતો. ફરિયાદની પ્રાથમિક ચકાસણી બાદ છઠ્ઠી ટીમે બિલીયા ગ્રામ પંચાયત ખાતે ટ્રેપ ગોઠવી હતી. આયોજન મુજબ, આકારણી પત્રક કાઢી આપવાના બદલામાં મેહુલ પટેલે રૂ. ૨૦૦ની લાંચ સ્વીકારી હતી. લાંચની રકમ હાથમાં લેતા જ પહેલેથી જ ઉપરાંત વધારાની રકમ માંગવામાં આવતી હોવાના આક્ષેપો હતા. ફરિયાદ મુજબ, અરજદારો પાસેથી રૂ. ૫૦૦થી લઈને રૂ. ૧૦૦૦ સુધીની ગેરકાયદે વસૂલાત કરવામાં આવતી હતી. આ પ્રકારની માંગણીથી

ગૂગલ મેપની મદદથી મંદિરો શોધી ત્યાં ચોરી કરતી ગેંગના ત્રણ તસ્કરોની ધરપકડ

પોલીસે રાજસ્થાનના પિંડવાડાના દુર્ગમ વિસ્તારોમાંથી ફિલ્મી સ્ટાઈલમાં કાર્યવાહી કરીને ગેંગના મુખ્ય સભ્યોને ઝડપી લીધા

મહેસાણા, ટેકનોલોજીનો ઉપયોગ હવે ગુનાખોરીમાં પણ થવા લાગ્યો છે. મહેસાણા લોકલ ક્રાઈમ બ્રાન્ચે એવી તસ્કર ગેંગને ઝડપી પાડી છે, જે ગૂગલ મેપની મદદથી મંદિરો શોધી ત્યાં ચોરી કરતી હતી. પોલીસે રાજસ્થાનના પિંડવાડાના દુર્ગમ વિસ્તારોમાંથી ફિલ્મી સ્ટાઈલમાં કાર્યવાહી કરીને ગેંગના ત્રણ મુખ્ય સભ્યોને ઝડપી લીધા છે. પોલીસ તપાસમાં સામે આવ્યું કે, રાજસ્થાનના પિંડવાડા



વિસ્તારમાં રહેતા આ આરોપીઓ મૂળ મૂર્તિ બનાવવાનું કામ કરતા હતા. છેલ્લા કેટલાક વર્ષોથી તેઓ ગુજરાતના અલગ-અલગ

વિસ્તારોમાં મંદિરોમાં મૂર્તિ બનાવવાની કામગીરી માટે આવતા હતા. આ દરમિયાન તેમણે મંદિરોની સુરક્ષા વ્યવસ્થા

અને કિંમતી વસ્તુઓ અંગે માહિતી એકઠી કરવાનું શરૂ કર્યું હતું. આ ગેંગના સભ્યો ગૂગલ મેપ પર નાના-મોટા મંદિરો શોધતા હતા. ત્યારબાદ મંદિરના ફોટા અને અન્ય વિગતોના આધારે મૂર્તિઓ પર રહેલા સોના-ચાંદીના આભૂષણોનો અંદાજ લગાવતા હતા. પછી મૂર્તિ બનાવવાની કે સમારકામ કરવાની વાત કરીને મંદિરની મુલાકાત લેતા અને તક મળતાં ચોરીને અંજામ આપતા હતા.

સુરતમાં ખાડીપૂર નિવારણ માટે મનપાના આયોજન પર ભાજપના ધારાસભ્ય કિશોર કાનાણીએ સવાલો ઉઠાવ્યા

ચીકુવાડી વિસ્તારમાંથી ખાડીનું પાણી વર્ષોથી તાપી નદીમાં જ છોડવામાં આવતું હોવાનો ક્યો આક્ષેપ

સુરત, સુરત મહાનગરપાલિકા દ્વારા શહેરમાં ખાડીપૂરની સમસ્યાના કાયમી ઉકેલ માટે ૧૮૮ કિલોમીટર વિસ્તારમાં ઊછીખીએસ અને ડ્રોન સર્વે સહિતની કામગીરી હાથ ધરવામાં આવી છે. સાથે જ વરાછા ખાડીનું પાણી તાપી નદીમાં ડાયવર્ટ કરવા માટેના આયોજન પર પણ કામ ચાલી રહ્યું છે. જોકે, આ સમગ્ર આયોજન પર ભાજપના વરાછા ધારાસભ્ય કિશોર કાનાણીએ જ ગંભીર સવાલો ઉઠાવ્યા છે. કિશોર કાનાણીએ જણાવ્યું કે ચીકુવાડી વિસ્તારમાંથી ખાડીનું પાણી વર્ષોથી તાપી નદીમાં જ છોડવામાં

આવે છે. તેથી તેને નવું આયોજન તરીકે રજૂ કરવું યોગ્ય નથી. તેમના કહેવા મુજબ માત્ર એક સ્થળે પાણી ડાયવર્ટ કરવાથી શહેરમાં પૂર જેવી સ્થિતિનો કાયમી ઉકેલ આવી શકશે નહીં. તેમણે સમગ્ર ડ્રેનેજ અને ખાડી વ્યવસ્થાનું વૈજ્ઞાનિક આયોજન કરવાની જરૂરિયાત પર ભાર મૂક્યો. ધારાસભ્યએ જણાવ્યું કે ગયા વર્ષે ખાડીપૂરની સમસ્યા બાદ મહાનગરપાલિકાએ વિશેષ સમિતિ બનાવી હતી અને આશરે ૪૦ કરોડ રૂપિયાનું ફંડ પણ ફાળવ્યું હતું. તેમ છતાં સમયસર કોઈ અસરકારક કામગીરી થઈ નહીં. જો તે સમયે સર્વે, ડ્રેજિંગ અને જરૂરી સુધારાઓ

કરવામાં આવ્યા હોત તો આ વર્ષે અનેક વિસ્તારોને રાહત મળી શકી હોત. કાનાણીએ જણાવ્યું કે વર્ષો દરમિયાન ખાડીઓમાં કોપ ભરાવા, દબાણો અને ગેરકાયદે બાંધકામોના કારણે તેમની ઊંડાઈ અને પહોળાઈમાં મોટો ફેરફાર આવ્યો છે. આવી સ્થિતિમાં વર્ષો જૂના ડેન્જર લેવલના આધારે આયોજન કરવાથી સમસ્યાનો ઉકેલ આવતો નથી. ઘણા વિસ્તારોમાં ખાડી જોખમી સપાટીએ પહોંચે તે પહેલાં જ પાણી રહેણાંક વિસ્તારોમાં ઘૂસી જાય છે. ધારાસભ્યએ ખાડી કિનારે થયેલા ગેરકાયદે બાંધકામો અને સમયસર

ડ્રેજિંગ ન થવા માટે સીધો વહીવટી તંત્રને જવાબદાર ઠેરવ્યો. તેમણે જણાવ્યું કે જો ખાડીઓ પર દબાણો વધ્યા હોય અને પાણીના કુદરતી વહેણમાં અવરોધ ઊભા થયા હોય તો તેની જવાબદારી સંબંધિત તંત્રની બને છે. કિશોર કાનાણીએ અંતમાં કહ્યું કે સમિતિઓની રચના, સર્વે અથવા ફંડ જાહેર કરવાથી જ સમસ્યા હલ થતી નથી. ખાડીઓનું તાત્કાલિક ડ્રેજિંગ, દબાણો દૂર કરવી અને વરસાદી પાણીના કુદરતી વહેણને સુચારુ બનાવવાની કામગીરી ઝડપથી હાથ ધરવામાં આવે તો જ સુરતને ખાડીપૂરની સમસ્યાથી વાસ્તવિક રાહત મળી શકે છે.

પ્રી-ઈન્ડિપેન્ડન્સ ડે એક્ટિવિટી અંતર્ગત વિશાળ યોગ શિબિરનું આયોજન

૯ ઓગસ્ટે અમરેલી સ્પોર્ટ્સ કોમ્પ્લેક્સ ખાતે યોજાશે યોગ શિબિર; નોંધણી કરાવનાર તમામ સહભાગીઓને મળશે ડિજિટલ સર્ટિફિકેટ

અમરેલી: રાજ્યકક્ષાના સ્વતંત્રતા પર્વની ઉજવણીના ભાગરૂપે અને "યોગ દ્વારા સ્વસ્થ ભારત - સમર્થ ભારત"ના સંકલ્પને સાકાર કરવા પ્રી-ઈન્ડિપેન્ડન્સ ડે એક્ટિવિટી અંતર્ગત અમરેલી ખાતે વિશાળ યોગ શિબિરનું આયોજન કરવામાં આવ્યું છે.

આ યોગ શિબિર તા. ૯ ઓગસ્ટ, ૨૦૨૬ (રવિવાર)ના રોજ સવારે ૬:૦૦ થી ૮:૦૦ વાગ્યા સુધી સ્પોર્ટ્સ કોમ્પ્લેક્સ, ચિતલ રોડ, અમરેલી ખાતે યોજાશે.

જિલ્લાના નાગરિકો, વિદ્યાર્થીઓ, યુવાનો, મહિલાઓ, વરિષ્ઠ નાગરિકો તેમજ યોગપ્રેમીઓને આ યોગ શિબિરમાં ઉત્સાહભરે જોડાવા માટે આમંત્રણ રસ ધરાવતા નાગરિકો પોસ્ટરમાં દર્શાવેલ ઊર્થ કોડ સ્કેન કરીને અથવા નોંધણી લિંક મારફતે પોતાનું નોંધણી ફોર્મ ભરી શકે છે.



આપવામાં આવ્યું છે. શિબિરમાં ભાગ લેવા માટે ઓનલાઈન નોંધણીની વ્યવસ્થા કરવામાં આવી છે. નોંધણી કરાવી કાર્યક્રમમાં ઉપસ્થિત રહેનાર તમામ સહભાગીઓને ડિજિટલ સર્ટિફિકેટ પણ આપવામાં આવશે.

રસ ધરાવતા નાગરિકો પોસ્ટરમાં દર્શાવેલ ઊર્થ કોડ સ્કેન કરીને અથવા નોંધણી લિંક મારફતે પોતાનું નોંધણી ફોર્મ ભરી શકે છે.

રાષ્ટ્રીય ક્ષય રોગ નિવારણ કાર્યક્રમ અંતર્ગત અમરેલીની શાંતાબા મેડિકલ કોલેજ એન્ડ હોસ્પિટલે રાજ્યમાં પ્રથમ સ્થાન મેળવ્યું



(મિલાપ રૂપારેલ દ્વારા) અમરેલી: આ સન્માન ટીબીના દર્દીઓની સમયસર નિદાન, સારવાર અને નોંધણી કરવા બદલ આપવામાં આવે છે આ પ્રસંગે સમગ્ર રેસ્પોન્ડેરી મેડીસીન ડિપાર્ટમેન્ટ સાથે સંકળાયેલા, રેસીડન્ટ ડોક્ટર, પ્રોફેસર, નર્સિંગ સ્ટાફ તથા લેબોરેટરી કર્મચારીઓના સમૂહ પ્રયાસને બિરદાવામાં આવ્યો.

આ સિધ્ધિ અંગે કોલેજના ડીસ્ટ્રીક્ટ નોડલ ટીબી ઓફિસર અને પ્રોફેસર ડો. હિમ પરીખ દ્વારા જણાવવામાં આવ્યું કે સરકારના ક્ષયરોગ મુક્ત ભારતના લક્ષ્યને સિદ્ધ કરવા માટે

સમયસર નિદાન અને ગુણવત્તાયુક્ત સારવાર જરૂરી છે આ સન્માન સમગ્ર ટીમના સમર્પિત કાર્યનું પરિણામ છે.

શાંતાબા મેડિકલ કોલેજના ડીન, સુપ્રિટેન્ડન્ટ અને ટ્રસ્ટી વસંતભાઈ ગજેરાએ ડોક્ટર હિમ પરીખ અને સમગ્ર ટીમને અભિનંદન પાઠવ્યા અને જણાવ્યું કે કોલેજ માટે આ ખુબ ગૌરવની વાત છે અને ભવિષ્યમાં ક્ષયમુક્ત સમાજ માટે સંસ્થા સક્રિય યોગદાન આપશે. ટીબી મુક્ત ભારત અભીયાનમાં કોલેજ આગામી સમયમાં પણ નિદાન, સારવાર અને જનજાગૃતિના પ્રયત્નો ચાલુ રાખશે.

અમરેલીમાં રખડતા ગૌ-વંશની સમસ્યા વિકરાળ બની: માર્ગો પર ગૌવંશનો અડિંગો છેલ્લા ૨ દાયકાથી ગૌવંશ રખડતા ભટકતા હોવા છતાં એકપણ જીવદયાપ્રેમીને ચિંતા નથી



(મિલાપ રૂપારેલ દ્વારા) અમરેલી: અમરેલી શહેરમાં છેલ્લા ૨ દાયકા કરતાં પણ વધારે સમયથી રખડતા ગૌવંશની સમસ્યાનું યોગ્ય નિરાકરણ કરવામાં આવતું નથી. ગૌવંશ ટાઢ, ટડકો અને વરસાદમાં અનેક યાતનાઓ ભોગવી રહ્યા છે.

અકસ્માતનો ભોગ અને અકસ્માતનું કારણ પણ બની રહ્યા છે છતાં એકપણ જીવદયાપ્રેમી આ બાબતે રજૂઆત કરતાં નથી.

તાજેતરમાં પાલિકા ધૂવારા રખડતા ગૌવંશને સલામત સ્થળે ખસેડવાની કામગીરી શરૂ

કરવામાં આવી પરંતુ, તેમાં સફળતા મળી ન હતી. ગૌવંશને ઝડપીને કયાં સલામત સ્થળે રાખવા તે અંગે કોઈ વ્યવસ્થા જ જોવા મળતી નથી.

આગામી દિવસોમાં મુખ્યમંત્રીનું અમરેલીમાં આગમન થવાનું હોય તે સમયે પાલિકાનાં શાસકો ધૂવારા ગૌવંશને સલામત સ્થળે ખસેડવા માટે ચર્ચા-વિચારણા કરવામાં આવી. પરંતુ, ગૌવંશને સાચવવા માટેની વિશાળ જગ્યાનો અભાવ જોવા મળી રહ્યો છે. એટલે શહેરની ગૌશાળાનાં સંચાલકોએ ૩૦૦ ગૌવંશને રાખવાની બાંહેધરી આપવામાં આવી છે. જો કે શહેરમાં રખડતા

આવ્યું હતું. સાથે ઉલ્લેખનીય છે કે, ગત તા. ૦૭ જુલાઈએ રોડ સેફ્ટી અવરેન્સ અને યુવા આપદા મિત્ર યોજના હેઠળ જનજાગૃતિ કાર્યક્રમનું સફળ આયોજન કરવામાં આવ્યું હતું. બગસરા માર્કેટિંગ યાર્ડ ખાતે વાહનોને રિફ્લેક્ટર લગાવવામાં આવ્યા હતા.

પ્રાદેશિક વાહન વ્યવહાર કચેરી હેઠળ જુલાઈ-૨૦૨૬ માસ દરમિયાન ઓવરલોડ વાહનો, સીટ બેલ્ટ, બ્લેક ડ્રિલ્મ, હેલ્મેટ, રેડિયમ રિફ્લેક્ટર, પી.યુ.સી, વાહનની વધુ ગતિ, હેડ લાઈટ, ટેઈલ લાઈટ સહિતની બાબતોને ધ્યાને લઈને કુલ ૧૪૧૮ જેટલા કેસનો નિકાલ કરવામાં આવ્યો હતો. ઉલ્લેખનીય છે કે, બેઠકમાં માર્ગ સલામતી માટે વિવિધ કચેરીઓ દ્વારા થયેલી કામગીરીની સંકલિત વિગતો સહાયક પ્રાદેશિક

વાહન વ્યવહાર અધિકારીશ્રી દ્વારા પ્રેઝન્ટેશનના માધ્યમથી રજૂ કરવામાં આવી હતી.

જિલ્લા કલેક્ટરશ્રીએ વિવિધ રોડ રસ્તા ઉપર વૃક્ષોનું ટીમીંગ, રમ્બલ સ્પીડ બ્રેકર સહિતની બાબતોને લઈને સંબંધિત અધિકારીશ્રીઓને કામગીરી ઝડપથી પૂર્ણ કરવા માટે સૂચનાઓ આપી હતી. વાહન ચાલકોએ સલામતી માટે મોબાઈલ ફોનનો ઉપયોગ ટાળવો, અતિશય ઝડપે વાહન ચલાવવું નહીં વગેરે બાબતોને લઈને કાળજી રાખવી હિતાવહ છે. અમરેલી જિલ્લા સેવા સદન ખાતે યોજાયેલ આ બેઠકમાં જિલ્લા પોલીસ વડાશ્રી સંજય ખરાત, પ્રાંત અધિકારીશ્રી નાકીયા, સહિત સંબંધિત વિવિધ કચેરીના અધિકારીશ્રીઓ ઉપસ્થિત રહ્યા હતા.

આઈ.ટી.આઈ. વડીયા ખાતે અનુબંધમ વેબ પોર્ટલના માધ્યમથી રોજગાર ભરતીમેળો યોજાશે

અમરેલી: અમરેલી જિલ્લા રોજગાર વિનિમય કચેરી અને ઔદ્યોગિક તાલીમ સંસ્થા વડીયાના સંયુક્ત ઉપક્રમે અનુબંધમ પોર્ટલના માધ્યમથી રોજગાર ભરતીમેળાનું આયોજન કરવામાં આવ્યું છે. આ ભરતીમેળો આગામી તા. ૦૬.૦૮.૨૦૨૬ ગુરુવારના રોજ સવારે ૧૧ કલાકે આઈ.ટી.આઈ. વડીયા ખાતે યોજાશે.

આ મેળામાં EDF INTERNATIONAL NETWORKS કંપની દ્વારા સ્માર્ટ મીટર ઈન્સ્ટોલર જગ્યાઓ માટે ભરતી કરવામાં આવશે. ઉમેદવારની વય ૧૮ થી ૫૦ વર્ષ હોવી જોઈએ. શૈક્ષણિક લાયકાત આઈ.ટી.આઈ ઇલેક્ટ્રીશીયન / વાયરમેન માટે ધોરણ ૧૦ અને ૧૨ પાસ સાથે ૧ વર્ષનો અનુભવ જરૂરી છે. પગાર રૂ. ૨૫ હજાર પ્રતિ માસ રહેશે. કાર્યસ્થળ અમરેલી જિલ્લાના તમામ તાલુકાઓ રહેશે. EDF INTERNATIONAL NETWORKS કંપનીમાં માત્ર પુરુષ ઉમેદવારો જ ભાગ લઈ શકશે.



રસ ધરાવતા ઉમેદવારોએ ભરતીમેળાના સ્થળે પોતાના મૂળ શૈક્ષણિક પ્રમાણપત્રો, આધારકાર્ડ અને બાયોડેટા જેવા જરૂરી દસ્તાવેજો સાથે હાજર રહેવાનું રહેશે. ખાસ નોંધનીય છે કે, ભરતીમેળામાં ભાગ લેતા પહેલા ઉમેદવારોએ ફરજિયાતપણે અનુબંધમ પોર્ટલ પર જઈને પોતાની ઓનલાઈન નોંધણી સ્ટેપ્સ: //anubandham.gujarat.gov.in/account/signup. લિંક પર કરવાનું રહેશે. આ ભરતીમેળા અંગે વધુ વિગતો માટે જિલ્લા રોજગાર વિનિમય કચેરી, અમરેલીના ફોન નંબર ૦૨૭૯૨૨-૨૨૩૩૮૪ પર સંપર્ક કરી શકાશે. તેમ જિલ્લા રોજગાર અધિકારીશ્રીની યાદીમાં જણાવવામાં આવ્યું છે.

અમરેલીમાં 'નારી વંદન સપ્તાહ' અંતર્ગત 'મહિલા સ્વરોજગાર મેળો' યોજાયો ૫૦૦ જેટલી મહિલાઓની ઉત્સાહભરે ઉપસ્થિતિ

અમરેલી: ગુજરાત સરકારના મહિલા અને બાળ વિકાસ વિભાગ, ગાંધીનગર દ્વારા તા. ૧ થી ૮ ઓગસ્ટ દરમિયાન આયોજિત "નારી વંદન સપ્તાહ" અંતર્ગત અમરેલી ખાતે એક ભવ્ય કાર્યક્રમનું આયોજન કરવામાં આવ્યું હતું. જિલ્લા વહીવટી તંત્ર અને જિલ્લા મહિલા અને બાળ અધિકારીની કચેરી-અમરેલીના સંયુક્ત ઉપક્રમે 'મહિલા સ્વાવલંબન દિવસ' નિમિત્તે વિશેષ 'મહિલા સ્વરોજગાર મેળો' યોજાયો હતો.

જિલ્લા પંચાયત પ્રમુખ શ્રી દશાબેન ચોડવડીયા અધ્યક્ષસ્થાને આયોજિત આ મેળામાં મહિલાઓને આજીવિકા પૂરી પાડવા માટે ક્રેડિટ એક્સેસ ગ્રામીણ લી., આલ્ફા ઓટોલિક્સ એલ.એલ.પી., LIC, શીતલ ફૂડ પ્રોડક્ટ્સ, HDFC લાઈફ ઇન્સ્યોરન્સ અને સર્વોદય મહિલા ઉદ્યોગ મંડળ જેવી નામાંકિત સંસ્થાઓ નોકરીદાતા તરીકે



જોડાઈ હતી.

કાર્યક્રમ દરમિયાન ઉપસ્થિત મહાનુભાવોના હસ્તે દીકરી વધામણા કીટ, બ્લાલ્લી દીકરી યોજનાના મંજૂરી હુકમ, શૈક્ષણિક કીટ અને મહિલા સ્વાવલંબન સબસિડી ચેકોનું વિતરણ કરીને મહિલાઓને પ્રોત્સાહિત કરવામાં આવી હતી. આ સ્વરોજગાર મેળામાં અમરેલી જિલ્લાની આશરે ૫૦૦ જેટલી રોજગાર વાંચ્છુક યુવતીઓ અને મહિલાઓએ ભાગ લઈને આત્મનિર્ભરતા તરફ પ્રયાણ રહ્યા હતા.

કર્યું હતું. આ કાર્યક્રમમાં નગરપાલિકા પ્રમુખ શ્રી વૈશાલીબેન માંગરોળીયા, હોદ્દાદાર શ્રી જયાબેન ગેલાણી, આઈ.ટી.આઈ. અમરેલીના પ્રિન્સિપાલ શ્રી તેજલબેન ભટ્ટ, લીડ બેંક મેનેજર શ્રી રોનકભાઈ તેમજ જિલ્લા ઉદ્યોગ કેન્દ્રના આસિસ્ટન્ટ કમિશનર શ્રી જેતપુરાભાઈ સહિતના મહાનુભાવો વિશેષ ઉપસ્થિત રહ્યા હતા.

અમરેલીમાં રૂ.૪ કરોડના ખર્ચે ૧૩ હજાર વૃક્ષોનું વાવેતર, શહેર બનશે હરિયાળું



(મિલાપ રૂપારેલ દ્વારા) અમરેલી: DMF ગ્રાન્ટ હેઠળ અમરેલી નગરપાલિકા દ્વારા આગામી દિવસોમાં શહેરના વિવિધ વિસ્તારોમાં શરૂ થશે વૃક્ષારોપણ અભિયાન ઊર્જા મંત્રી કૌશિક વેકરીયાના પ્રયાસોથી અમરેલીમાં ૧૩ હજાર વૃક્ષોનું મહાઅભિયાન

અમરેલી, પણ પ્રાથમિકતા આપવામાં આવી રાજ્યના ઊર્જા મંત્રી રહી છે. આ જ દિશામાં વધુ એક કૌશિક વેકરીયાના સતત મવપૂર્ણ પહેલરૂપે અમરેલી પ્રયાસો અને વિકાસલક્ષી નગરપાલિકાને ફાળવવામાં આવેલી અભિગમના પરિણામે અમરેલી શહેરમાં વિકાસ કાર્યોને સતત વેગ ૧૩,૦૦૦ વૃક્ષોનું વાવેતર આગામી કા ગ્રાન્ટ અંતર્ગત શહેરમાં અંદાજે મળી રહ્યો છે. શહેરના સર્વાંગી વિકાસની સાથે પર્યાવરણ સંવર્ધનને દિવસોમાં હાથ ધરવામાં આવશે. અમરેલી નગરપાલિકાના પ્રમુખ વૈશાલીબેન સંદીપભાઈ માંગરોળીયાનો નૈતુત્વમાં નગરપાલિકા દ્વારા શહેરના વિવિધ વિસ્તારોમાં તબક્કાવાર રીતે કરવામાં આવશે.

આ અભિયાનનો વૃક્ષારોપણની કામગીરી હાથ મુખ્ય હેતુ શહેરમાં હરિયાળીનું પ્રમાલ વધારવાનો, પર્યાવરણનું સંવર્ધન કરવાનો તેમજ સ્વચ્છ અને આરોગ્યપ્રદ વાતાવરણનું નિર્માણ કરવાનો છે. ઊર્જા મંત્રી કૌશિકભાઈ નગરપાલિકાના પ્રમુખ વૈશાલીબેન વેકરીયાના માર્ગદર્શન તથા સંદીપભાઈ માંગરોળીયાની આગેવાનીમાં આ વૃક્ષારોપણ અભિયાનનું આયોજન કરવામાં આવી રહ્યું છે. નગરપાલિકા દ્વારા આગામી દિવસોમાં શહેરના વિવિધ વિસ્તારોમાં આયોજનબદ્ધ રીતે ૧૩ હજાર તેમજ વૃક્ષો જાતન અને અવશે વૃક્ષોનું વાવેતર કરવામાં સંવર્ધન માટે પણ જરૂરી વ્યવસ્થા કરવામાં આવશે. આ અભિયાનથી

અમરેલી શહેરમાં હરિયાળી વધશે, હવાની ગુણવત્તામાં સુધારો થશે, પ્રદૂષણમાં ઘટાડો થશે અને પર્યાવરણ સંરક્ષણને વધુ વેગ મળશે. તે ચારીઓ પૂર્ણ કરી આગામી નગરપાલિકા દ્વારા તમામ દિવસોમાં વૃક્ષારોપણની કામગીરીનો પ્રારંભ કરવામાં આવશે. ઊર્જા મંત્રી કૌશિકભાઈ વેકરીયાના વિકાસલક્ષી વિઝન અને નગરપાલિકા પ્રમુખ વૈશાલીબેન સંદીપભાઈ માંગરોળીયાના સુચારુ શહેરિયાણા અને સ્વચ્છ શહેર આયોજનના પરિણામે અમરેલી તરીકે નવી ઓળખ તરફ આગળ વધી રહ્યું છે. આ વૃક્ષારોપ અભિયાન શહેરના પર્યાવરણ અને વિકાસ બંને માટે એક મહત્વપૂર્ણ સોપાન સાબિત થશે

ઠેબી જળાશયનાં પાળાથી ખોડિયાર મંદિર સુધી સ્ટ્રીટ લાઈટ લગાવો

(મિલાપ રૂપારેલ દ્વારા) અમરેલી: શહેરમાં ચિતલ રોડ પર આવેલા ઉમનાં પાળાથી ખોડિયાર મંદિર સુધીનો માર્ગ દરરોજ મોટી સંખ્યામાં શ્રદ્ધાળુઓ, સ્થાનિક નાગરિકો તથા વાહનચાલકો દ્વારા ઉપયોગમાં લેવાય છે. પરંતુ આ સમગ્ર માર્ગ પર સ્ટ્રીટ લાઈટની પૂરતી સુવિધા ન હોવાથી રાત્રિનાં સમયે ભારે અંધકાર રહે છે, જેના કારણે અકસ્માતનો ભય તેમજ મહિલાઓ, વૃદ્ધો અને રાહદારીઓ માટે અસુરક્ષાની સ્થિતિ સર્જાય છે. આ જનહિતના

પ્રશ્નને ધ્યાનમાં રાખીને શક્તિત્ત સુપ ટીમ, અમરેલી દ્વારા નગરપાલિકા તંત્ર સમક્ષ આ માર્ગ પર તાત્કાલિક સ્ટ્રીટ લાઈટ સ્થાપિત કરવાની માંગણી કરવામાં આવી છે. શક્તિત્ત સુપ ટીમે જણાવ્યું છે કે, સ્ટ્રીટ લાઈટની સુવિધા ઉપલબ્ધ થતાં હજારો શ્રદ્ધાળુઓ અને નાગરિકોને સુરક્ષિત આરજજવર કરવામાં મોટી રાહત મળશે. તંત્ર આ જનહિતની માંગણીને ગંભીરતાથી લઈ વહેલી તકે યોગ્ય કાર્યવાહી કરશે તેવી આશા વ્યક્ત કરવામાં આવી છે.

લાઠી તાલુકા સ્વાગત ફરિયાદ નિવારણ કાર્યક્રમ યોજાશે

અમરેલી: લાઠી તાલુકાનો સ્વાગત ફરિયાદ નિવારણ કાર્યક્રમ તા. ૨૫ ઓગસ્ટ, ૨૦૨૬ના રોજ સવારે ૧૧:૦૦ કલાકે લાઠી મામલતદાર કચેરી ખાતે યોજાશે. તાલુકા કક્ષાના અધિકારવાળા સરકારી બાકી કામો માટે અરજદાર અંગત પ્રશ્નો રજૂ કરવા માંગતા હોય, તે નાગરિકોએ સામૂહિક કે નીતિ વિષયક પ્રશ્નો સિવાયના પ્રશ્નો તા. ૧૦ ઓગસ્ટ, ૨૦૨૬ના રોજ બપોરે ૦૩:૦૦ કલાક સુધીમાં લાઠી તાલુકા મામલતદાર કચેરી ખાતે રૂબરૂ અથવા પોસ્ટ મારફતે મોકલવી. અરજીના મથાળે "તાલુકા સ્વાગત ફરિયાદ નિવારણ કાર્યક્રમ" અથવા લખવું, તેમ લાઠી તાલુકા મામલતદારશ્રીએ એક યાદીમાં જણાવ્યું છે.

અમરેલીમાં શાળા-કોલેજો અને હોસ્પિટલ નજીક જ પાણીનો ભરાવો ભરાયા છે.

(મિલાપ રૂપારેલ દ્વારા) અમરેલી: શહેરમાં જે સ્થળે હોસ્પિટલ, શાળા અને કોલેજો આવેલી છે તેની નજીક જ જાહેર માર્ગ ઉપર ગોઠણબૂબ પાણીનો ભરાવો થતાં દર્દીઓ, વિદ્યાર્થીઓ સહિત સૌ કોઈ ઉપર રોગચાળાનો ખતરો ઉભો થયો છે.

અમરેલીનાં ચિતલ રોડ ઉપર રાધિકા હોસ્પિટલ અને અંધશાળા વચ્ચેનો માર્ગ કે જેમાં આગળ લો કોલેજ, મહિલા કોલેજ અને તાલીમ ભવન ઉપરાંત, રહેણાંક વિસ્તાર આવેલ છે તે માર્ગ ઉપર ઘણા દિવસોથી વરસાદી અને ગટરનાં પાણી ગોઠણબૂબ

ભરાયા છે. શાળા-કોલેજો તરફ દરરોજ સેંકડો વિદ્યાર્થીઓની અવરજવર હોવાથી તેઓ શાળા-કોલેજ કેવી રીતે આવન-જાવન કરવું તેવો વેધક પ્રશ્ન ઉપસ્થિત થયો છે.

આશ્ચર્યજનક બાબત એ છે કે, પાણી ભરાવવાની સમસ્યા ઘણા મહિનાઓથી હોવા છતાં તેનું કાયમી કોઈ નિરાકરણ થતું નથી. ત્યારે, પાલિકાનાં ઈજનેર ધૂવારા આ સમસ્યાનું કાયમી નિરાકરણ કરવામાં આવે તેવી માંગ ઉભી થઈ છે.

તા. ૦૫-૦૮-૨૦૨૬, બુધવાર

સૌરાષ્ટ્ર આસપાસ

એડિટોરીયલ

સૌરાષ્ટ્ર આસપાસ

ગ્લાસગોના મેદાન પર

રાષ્ટ્રવાદનો ઉદય

કપડા સંજોગોમાં પણ ભારતીય ખેલાડીઓએ વિદેશની ઘરતી પર ભારતનો વિજય ધ્વજ લહેરાવી અનોખી સિદ્ધિ પ્રાપ્ત કરી છે.સ્કોટલેન્ડના ગ્લાસગો શહેરમાં ચાલી રહેલી કોમનવેલ્થ ગેમ્સ ૨૦૨૬ એ ભારતીય રમતગમતના ઇતિહાસમાં એક નવું સુવર્ણ પ્રકરણ ઉમેરી દીધું છે. આ ગેમ્સની ત્રેવીસમી આવૃત્તિ અનેક રીતે પડકારજનક માનવામાં આવી રહી હતી. કારણ કે યજમાન દેશે ખર્ચ બચાવવાના બહાને શૂટિંગ, કુસ્તી, બેડમિન્ટન અને ટેબલ ટેનિસ જેવી ચાર મહત્વની રમતોને આ ગેમ્સમાંથી રદ કરી દીધી હતી. આ ચાર રમતો એવી છે જેમાં ભારતે અત્યાર સુધી કુલ પદ્મ રાજ માંથી લગભગ ૩૦૦ મેડલ જીત્યા છે. એટલે કે આપણા અડધાથી વધુ મેડલ આ રમતોમાંથી જ આવતા હતા. જ્યારે આ રમતો જ ન હોય ત્યારે ભારતનું પ્રદર્શન કેવું રહેશે તે અંગે સૌના મનમાં શંકા હતી. પરંતુ ભારતીય ખેલાડીઓએ, ખાસ કરીને બોક્સરોએ, આ શંકાને ખોટી પાડીને બતાવી દીધું છે કે ભારત હવે કોઈ એક કે બે રમત પર નિર્ભર નથી, તે દરેક રમતમાં પોતાની તાકાત બતાવવા સક્ષમ છે.આ ઘટના એ આ સમગ્ર ગેમ્સની સૌથી ભાવુક અને ગૌરવપૂર્ણ ક્ષણોમાંની એક છે. દસમા દિવસે જ્યારે ભારતીય બોક્સરોએ એક જ દિવસમાં સાત ગોલ્ડ મેડલ જીતીને ઇતિહાસ રચ્યો, ત્યારે મેડલ વિતરણ સમારોહમાં ગુજરાતના નાયબ મુખ્યમંત્રી અને રમતગમત મંત્રી હર્ષ સંઘવીના હસ્તે આપણા વિજેતા બોક્સરોને મેડલ પહેરાવવામાં આવ્યા. જેસ્મિન વંબોરિયા જેવી ભારતીય સેનામાં ફરજ બજાવતી દીકરીએ મહિલા વર્ગમાં ગોલ્ડ જીત્યો, પ્રીતિ પવારે કેનેડાની ખેલાડીને હરાવી, અને અંકુશ પંચાલ સહિત અનેક યુવા બોક્સરોએ પોડિયમ પર સ્થાન મેળવ્યું. જ્યારે આ ખેલાડીઓના ગળામાં મેડલ પહેરાવવામાં આવી રહ્યા હતા અને પાછળ તિરંગો લહેરાઈ રહ્યો હતો, ત્યારે સમગ્ર સ્ટેડિયમ ભારત માતા કી જયના નારાઓથી ગુંગુ ઉઠ્યું હતું. હર્ષ સંઘવીએ પોતે આ ક્ષણનો વીડિયો સોશિયલ મીડિયા પ્લેટફોર્મ ઠ પર શેર કરતા લખ્યું હતું કે આ દ્રશ્ય જોઈને દરેક ભારતીયની છાતી ગર્વથી ફૂલી જાય છે.આ એક નાની ઘટના નથી, તેના ઘણા ઊંડા સંકેતો છે. પહેલો સંકેત એ છે કે ભારતમાં રમતગમત પ્રત્યેનું રાજકીય નેતૃત્વ હવે સક્રિય થયું છે. એક સમય હતો જ્યારે નેતાઓ માત્ર ચૂંટણી સમયે જ ખેલાડીઓને યાદ કરતા હતા, પરંતુ આજે ગુજરાતના નાયબ મુખ્યમંત્રી પોતે ગ્લાસગો વર્ધને ખેલાડીઓનો ઉલ્લાહ વધારી રહ્યા છે. આનાથી ખેલાડીઓને એવો વિશ્વાસ આવે છે કે આખો દેશ તેમની પાછળ ઉભો છે. બીજો સંકેત એ છે કે ગુજરાત જેને દેશના વેપારી રાજ્ય તરીકે જોવામાં આવતું હતું, તે હવે રમતગમતનું પાવરહાઉસ બનવા તરફ આગળ વધી રહ્યું છે. ગુજરાતમાં બનેલા નવા સ્પોર્ટ્સ કોમ્પ્લેક્સ અને ખેલ મહાકુમા જેવી સ્પર્ધાઓએ ગામડાના ખેલાડીઓને પણ આગળ આવવાની તક આપી છે.આ જીતનું મહત્વ એટલા માટે પણ વધારે છે કારણ કે તે પેરા એથ્લેટિક્સ સાથે જોડાયેલી છે. આ જ દિવસે સોમન રાણાએ શોટપુટમાં ગોલ્ડ જીત્યો હતો. સોમન રાણા પાંચ વર્ષ સુધી રાષ્ટ્રીય સ્તરના મિડલવેટ બોક્સર હતા, પરંતુ બાદમાં તેમણે ગોળા ફેંકમાં પોતાનું કરિયર બનાવવાનું નક્કી કર્યું. તેમની આ જીત એ વાતનો પુરાવો છે કે જો ઈરાદો મજબૂત હોય તો કોઈ પણ મર્યાદા આડે આવતી નથી. બોક્સિંગમાં જીતેલો દરેક ગોલ્ડ મેડલ અને પેરા એથ્લેટિક્સમાં મળેલી સફળતા એ દર્શાવે છે કે ભારતનો યુવા હવે હાર માનવા તૈયાર નથી.અંતમાં, ગ્લાસગોના સ્ટેડિયમમાં ગુંજેલો ભારત માતા કી જયનો નાદ માત્ર એક સૂત્ર નથી, તે ૧૪૦ કરોડ દેશવાસીઓના આત્મવિશ્વાસનો અવાજ છે. જ્યારે આપણા ખેલાડીઓ વિદેશની ઘરતી પર તિરંગો લહેરાવે છે ત્યારે તે માત્ર એક રમત નથી જીતતા, તે દેશનું સન્માન વધારે છે.

હરિયાણી ચાદર ઓઢીને મનમોહક દૃશ્ય સર્જી રહ્યો છે તળાજાનો ઐતિહાસિક ડુંગર



ક્લિક કોર્નર

- દિપક માળી

ચોમાસાની ઋતુમાં તળાજાનો ઐતિહાસિક ડુંગર હરિયાણીની ચાદર ઓઢીને મનમોહક દૃશ્ય સર્જી રહ્યો છે. ડુંગરની ટોચ પર પવિત્ર દેરાસર અને તેની આસપાસ છવાયેલી લીલોતરી પર્્યાવરણ પ્રેમીઓ તેમજ ભાવિકોને આકર્ષી રહી છે. વાદળછાયા વાતાવરણ વચ્ચે ડુંગરનું સૌંદર્ય અનેકગણું ખીલી ઊઠ્યું છે, જેના કારણે અહીં મુલાકાતીઓ ફોટોગ્રાફી અને પ્રકૃતિના સૌંદર્યનો આનંદ માણવા ઉમટી રહ્યા છે. ચોમાસાના દિવસોમાં તળાજાનું આ રમણીય દૃશ્ય સૌના મનને મંત્રમુગ્ધ કરી દે તેવું બની રહ્યું છે.!

આજે લોકોનાં ઘર ભરેલા છે પણ મન ખાલી

હવે જો ન્યૂક્લિયર ફેમિલિનું પણ વિઘટન થતું જશે તો આ સમાજમાં કશું વધશે જ નહીં. પહેલેથી એક જ સંતાન રાખવાની ફેશનના કારણે ઘણા ભાવી સંબંધોનો અંત આવવા લાગ્યો છે ત્યાં હવે માતા-પિતાને પણ એકલા છોડીને જતા રહેવું અથવા તો માતા-પિતા તેમને જવા દઈને જે એકલતા પસંદ કરી રહ્યા છે તે નવા સમાજ માટે વધારે જોખમી છે.

તાજેતરમાં એક કેસ મુદ્દે મણિનગર પોલીસ સ્ટેશનના પીઆર ઝરેજા સાહેબ સાથે વાતચીત કરવાનો અવસર મળ્યો. તેમણે વાતચીત દરમિયાન જણાવ્યું કે, અહીંયા વડીલોની સંખ્યા વધારે છે, સિનિયર સિટીઝન વધી રહ્યા છે. તેમની આ વાતમાં ચિંતા અને નારાજગી બંને હતા. વડીલોનું ધ્યાન રાખનાર કોઈ નથી તેવું તેમણે કહ્યું અને સંતાનો વિદેશ ભાગી જાય છે અથવા તો બીજા વિસ્તારોમાં પલાયન કરી જાય છે અને માતા-પિતા અહીંયા રહી જાય છે તેવા પણ કિસ્સા તેમણે ટાંક્યા. તેમણે માત્ર એક જ વિસ્તારની વાત કરી પણ ચારેતરફ નજર કરીએ તો સમજાશે કે મોટાભાગે હવે એકલવાયા વડીલોની સંખ્યા વધી રહી છે.

સદીઓથી ભારતીય સમાજમાં સંયુક્ત પરિવારો ટકેલા હતા. છેલ્લાં લગભગ પાંચ દાયકાથી તેમાં ભંગાણ શરૂ થયું અને હવે તો મોટાભાગે ન્યૂક્લિયર ફેમિલી જ વધ્યા છે. હવે તો એવા ન્યૂક્લિયર ફેમિલી છે જેમાં માતા-પિતા પણ સાથે હોતા નથી. ભારતીય સમાજમાં સંયુક્ત પરિવારો લાંબા સમય સુધી સામાજિક સુરક્ષા અને ભાવનાત્મક આધાર બની રહ્યા હતા, પરંતુ છેલ્લા કેટલાક દાયકાઓમાં આ માળખું ઝડપથી તૂટી રહ્યું છે. શિક્ષણ, રોજગાર અને વધુ સારા જીવનની શોધમાં યુવા પેઢીનું મહાનગરો અને બીજા દેશો તરફ પલાયન કરવું હવે એક સામાન્ય પ્રક્રિયા બની ગયું છે. આની સાથે પાછળ છૂટી રહેલા માતા-પિતા એક એવા જીવનમાં પહોંચી રહ્યા છે, જ્યાં દિવસ કોઈ પણ વાતચીત વગર વીતી જાય છે અને સાંજ ઉદાસીમાં ફેરવાઈ જાય છે. વાત કદાચ થાય તો બે-ચાર મિનિટ સુધી ફોન ઉપર થાય અને ત્યારબાદ ફરીથી ગુંગળાયેલા સંબંધોનો સમ્રાટો છવાઈ જાય.

થોડા સમય પહેલા એક અભ્યાસ થયો હતો જેમાં વડીલોની લાગણીઓ વિશે કેટલાક સવાલ કરવામાં આવ્યા હતા. આ સવાલોના જે જવાબ આવ્યા તે ખરેખ સમાજ વ્યવસ્થા માટે ચિંતાજનક છે. તેમાં જણાવાયું છે કે, ૫૪ ટકા વૃદ્ધો વધતી ઉંમરને નકારાત્મક લાગણીઓ સાથે જોડે છે, જેમાં એકલવાયાપણું મુખ્ય છે. બીજી તરફ આશરે ૭૯ ટકા વૃદ્ધોએ સ્વીકાર્યું છે કે પરિવારના સભ્યો તેમની સાથે પૂરતો સમય વિતાવતા નથી. આ સ્થિતિ આપણા બદલાતા સામાજિક વ્યવહારોને સંકેત છે. વડીલો ઘરમાં એકલા જ હોય તો એકલતા કોરી ખાય તે સ્વાભાવિક છે

આપણે એ ભૂલી રહ્યા છીએ કે સંબંધોને સમય અને ધ્યાન નામનું ખાતર જોઈએ છે. સોશિયલ મીડિયા પર કોઈ અજાણી વ્યક્તિની પોસ્ટ પર આપણે મિનિટો સુધી વિચારીને કોમેન્ટ કરીએ છીએ, પણ ઘરના વડીલો સાથે બે મિનિટ નિરાંતે વાત કરવાનો સમય નથી કાઢતા. આ ટેવ આપણને ધીમે ધીમે લાગણીહીન બનાવી રહી છે. આપણે બીજાની ખુશીમાં સાચા દિલથી ખુશ થતા અને દુઃખમાં સાચા દિલથી દુઃખી થતા ભૂલી ગયા છીએ, કારણ

નાના-મોટા કામોમાં કે ભૂતકાળની બારીઓમાંથી જોતાં-જોતાં વૃદ્ધોનો સમય પસાર થઈ જાય છે, પણ સાંજ ઢળતાં જ ઉદાસી ઘેરી બનવા લાગે છે. ન તો કોઈ વાત કરવાવાળું હોય છે અને ન તો કોઈ તેમની પૂછપરછ કરવાવાળું હોય છે. આ અગાધ મોનથી ગભરાઈને ઘણા વૃદ્ધો પોતાનો સમય પસાર કરવા કે ધ્યાન બીજે દોરવા સોશિયલ મીડિયાનો આધાર લેવા લાગ્યા છે. જેમની શારીરિક ક્ષમતા છે તેઓ નાની-મોટી પ્રવૃત્તિ કરીને સમય પસાર કરે છે પણ આ બધું દિવસ દરમિયાન થાય છે. દિવસ આથમતા જ તેમના જીવન અને મનમાં જે એકલતાનો અંધકાર ફેલાય છે તે જોનાર, સાંભળનાર કે અનુભવનાર કોઈ નથી.

સોશિયલ મીડિયામાં આપણે ઘણા વડીલોને ગીતો ગાતા, પોતાની ગમતી પ્રવૃત્તિ કરતા કે પછી તેમની યુવાનીના સમયના ગીતો ગણગણતા જોઈએ છીએ. આ આનંદ ક્ષણભંગુર હોય છે. માત્ર રિલ બનાવવા પૂરતો ટકે છે. દુનિયા એવું માને છે કે, વડીલોને સોશિયલ મીડિયા ગમે છે પણ કિકિતે તેમની પાસે તેને ગમાડવા સિવાય બીજો કોઈ વિકલ્પ નથી. સંતાનો બીજા શહેર, બીજા રાજ્ય કે પછી બીજા દેશમાંથી વીડિયો કોલ કરે અથવા કોલ કરે ત્યારે અડધો કલાક કે કલાક વાત થાય, એકબીજાના મોઢા જોવા મળે અને ફરી પાછો એ જ ખાલીપો.

એક સમયે જે પરિવારને પૈસાની ભુખ હતી, વિકાસની

ઝંખના હતી, આગળ વધવાના અભરખા હતા તે હવે ઓસરતા જાય છે. સંતાનો તેમની દુનિયા ઊભી કરીને તેમાં મસ્ત થઈ જાય છે અને વડીલો પાછળ છુટવા લાગે છે. શારીરિક સ્થિતિ સાથ આપતી નથી અને ત્યારબાદ થીમે થીમે માનસિક સ્થિતિ પણ ખરાબ થાય છે. આજે ઘણા એકલવાયા વૃદ્ધોને માનસિક સમસ્યા છે અને તેઓ મનોચિકિત્સકોની દવા કરાવે છે અથવા તો તેમના ચેરાપી સેશન લેતા હોય છે. સામાજિક

વિકાસનું આ એક વરવું સ્વરૂપ છે જેને આપણે જોતા નથી અથવા જોવા માગતા નથી.

પરિસ્થિતિ ત્યાં સુધી વણસી ગઈ છે કે, આ વડિલો ઘણી વખત ઘરમાં એકલા મૃત્યુ પામે તો કોઈને ખબર પડતી નથી. મહાનગરોમાં સ્થિતિ આવી જ છે. ફ્લેટમાં એકલા રહેતા વૃદ્ધોની ડેડબોડ અઠવારિયે, પંદર દિવસે મળે છે અને બાજુમાં રહેનાર લોકોને ખબર હોતી નથી કે તેમને રસ પણ હોતો નથી. વિદેશમાં રહેતા સંતાનો ઘણી વખત આવે છે અને ઘણી વખત પડોશીઓ, સંબંધીઓ કે પછી પોલીસના આધારે બાકીના ક્રિયાકરમ છોડી દે છે. આ અતિશયોક્તિ નથી પણ આવી ઘટનાઓ જોયેલી, બનેલી અને જગજાહેર છે. આજે એવા કેટલાય વૃદ્ધો છે, જેમના બાળકો વિદેશમાં સ્થાયી થયા છે. તેમનો સંપર્ક માત્ર ફોન અને વીડિયો કોલ સુધી જ મર્યાદિત રહી ગયો છે.

એક્ઝીવીસમી સદીની સૌથી મોટી માનસિક કટોકટી

મોબાઈલ ની બેટરી ખતમ થઈ જાય અથવા તો નેટ બંધ થઈ જાય તો કેટલી બધી ભેરેની થાય છે. આપણે દુનિયાના સંપર્કોથી કપાઈ ગયા હોય તેવી અનુભૂતિ થાય છે. આમ થવું સ્વાભાવિક છે કારણકે આજે આપણે એક એવા યુગમાં જીવી રહ્યા છીએ જ્યાં માહિતીનો મહાસાગર આપણી આંગળીના ટેરવે છે, છતાં આપણા મનમાં શૂન્યતા વધતી જાય છે. આપણી પાસે વાત કરવા માટે હજારો એપ્લિકેશન છે, પણ સાંભળનાર કોઈ નથી.

આપણે એ ભૂલી રહ્યા છીએ કે સંબંધોને સમય અને ધ્યાન નામનું ખાતર જોઈએ છે. સોશિયલ મીડિયા પર કોઈ અજાણી વ્યક્તિની પોસ્ટ પર આપણે મિનિટો સુધી વિચારીને કોમેન્ટ કરીએ છીએ, પણ ઘરના વડીલો સાથે બે મિનિટ નિરાંતે વાત કરવાનો સમય નથી કાઢતા

આ વિરોધાભાસ જ આજના સમયની સૌથી મોટી સમસ્યા છે. આપણે ટેકનોલોજીથી જોડાયા છીએ, પણ માણસથી વિપ્રુટા પડી ગયા છીએ. આ લેખમાં આપણે આ અદ્યય કટોકટીને એક નવા દષ્ટિકોણથી સમજવાનો અને તેમાંથી બહાર નીકળવાનો રસ્તો શોધવાનો પ્રયત્ન કરીશું.

સોશિયલ મીડિયાએ આપણને એક ખૂબ જ સુંદર ભ્રમ આપ્યો છે, જોડાયેલા હોવાનો ભ્રમ. આપણને લાગે છે કે આપણે દુનિયાભરના મિત્રો સાથે કનેક્ટેડ છીએ. આપણા ફોટા પર તરત જ સેંકડો લાઈક આવી જાય છે,

જન્મદિવસ પર સેંકડો લોકો શુભેચ્છા આપે છે. પણ જ્યારે જીવનમાં ખરેખર કોઈ મુશ્કેલી આવે છે, ત્યારે આ સેંકડોની ભીડમાંથી કેટલા લોકો ખરેખર આપણી પડખે ઉભા રહે છે? જવાબ ઘણીવાર નિરાશાજનક હોય છે. આ વચ્ચુંઅલ ભીડ વચ્ચે આપણે ધીમે ધીમે ભાવનાત્મક રીતે એકલા થઈ રહ્યા છીએ. આપણે આપણી લાગણીઓને સ્ટેટસમાં વ્યક્ત કરતા શીખી ગયા છીએ, પણ સામે બેઠેલી વ્યક્તિને તે લાગણી સમજાવતા ભૂલી ગયા છીએ.

આ એકલતાનું બીજું કારણ છે સતત પોતાને સાબિત કરવાનું દબાણ. ઓનલાઈન દુનિયામાં દરેક વ્યક્તિ એક અભિનેતા બની ગઈ છે. દરેક પોસ્ટ એક પ્રદર્શન છે. સારામાં સારો ફોટો, સારામાં સારી જગ્યા અને સારામાં સારું જીવન બતાવવાની હરીફાઈ ચાલી રહી છે. આ હરીફાઈમાં આપણે આપણી અસલ ઓળખ જ ભૂલી ગયા છીએ. આપણે બીજાને પ્રભાવિત કરવા માટે જીવીએ છીએ, પોતાના માટે નહીં. જ્યારે આ પ્રદર્શનને અપેક્ષા મુજબનો પ્રતિસાદ નથી મળતો, ત્યારે મનમાં ઊંડી હતાશા જન્મે છે. ખાસ કરીને કિશોરો અને યુવાનોમાં પોતાની કિંમત

આસપાસ ચોપાર



માતા સિરિયલમાં, દીકરો ગેમમાં અને દીકરી રીલ્સમાં વ્યસ્ત હોય છે. એકબીજા માટે સમય જ નથી. બાળક તેના દિવસની વાત કોને કહે? તેની નાની સફળતા કે નિષ્ફળતા કોની સાથે વહેંચે? જ્યારે ઘરમાં સાંભળનાર નથી મળતું, ત્યારે બાળક બહાર ખોટી જગ્યાએ સહારો શોધે છે. આ જ કારણથી આજે પરિવારમાં સંવાદ તૂટી રહ્યો છે અને તેની જગ્યા વિવાદ લઈ રહ્યો છે.

આપણે એ ભૂલી રહ્યા છીએ કે સંબંધોને સમય અને ધ્યાન નામનું ખાતર જોઈએ છે. સોશિયલ મીડિયા પર કોઈ અજાણી વ્યક્તિની પોસ્ટ પર આપણે મિનિટો સુધી વિચારીને કોમેન્ટ કરીએ છીએ, પણ ઘરના વડીલો સાથે બે મિનિટ નિરાંતે વાત કરવાનો સમય નથી કાઢતા. આ ટેવ આપણને ધીમે ધીમે લાગણીહીન બનાવી રહી છે. આપણે બીજાની ખુશીમાં સાચા દિલથી ખુશ થતા અને દુઃખમાં સાચા દિલથી દુઃખી થતા ભૂલી ગયા છીએ, કારણ

સમય. આ સમય દરમિયાન ફોનને બીજા રૂમમાં મૂકી દો. આ નાનકડું પગલું તમારા દિવસની ગુણવત્તા બદલી નાખશે. સવારની શાંતિ તમને આપો દિવસ ઊજાવાન રાખશે.

બીજું પગલું છે જાણી જોઈને વાસ્તવિક જીવનને પસંદ કરવું. સાંજે અડધો કલાક બગીચામાં ચાલવા જાઓ, પણ ફોન વગર. મિત્રોને મળવા જાઓ તો ફોન ખિસ્સામાં રાખો, ટેબલ પર નહીં. કોઈ શોખ જે તમે બાળપણમાં કરતા હતા તેને ફરીથી શરૂ કરો. કદાચ તે કિકેટ રમવું હોય, હાર્મોનિયમ વગાડવું હોય કે ચિત્ર દોરવું હોય. જ્યારે તમારું મન વાસ્તવિક આનંદમાં પરોવાશે, ત્યારે કૃત્રિમ આનંદની જરૂર ઓછી થઈ જશે. પરિવારમાં પણ એક નવો નિયમ શરૂ કરો, રોજ સાંજે પંદર મિનિટ બધા સાથે બેસીને વાત કરવી, જેમાં કોઈના હાથમાં ફોન ન હોય. આ પંદર મિનિટ તમારા સંબંધોને વર્ષોની મજબૂતી આપશે

આખરે યાદ રાખવા જેવી વાત એ છે કે આપણું જીવન સ્ટોરી કે સ્ટેટસ કરતા ઘણું મોટું છે. જે ક્ષણો કેમેરામાં કેદ નથી થતી, તે જ ક્ષણો ઘણીવાર સૌથી યાદગાર હોય છે. ટેકનોલોજીનો ઉપયોગ સાધન તરીકે કરો, સાધ્ય તરીકે નહીં. ફોન સ્માર્ટ હોવો જોઈએ, માણસ નહીં, માણસ સમજદાર હોવો જોઈએ. જ્યારે આપણે સ્ક્રીન પરથી નજર હટાવીને સામે ઉભેલી વ્યક્તિની આંખોમાં જોઈશું, ત્યારે જ આપણને સાચા જોડાણનો અર્થ સમજાશે. ચાલો, આજથી જ એક નાનો સંકલ્પ કરીએ, ઓછો સ્ક્રોલ, વધુ સંવાદ.

શ્રીલંકા સામેની ટેસ્ટ મેચ શ્રેણીમાં ઋષભ પંત ૧૦૦ છગ્ગા ફટકારવાની સિદ્ધી હાંસલ કરશે

નવીદિલ્હી, જ્યારે પણ ટેસ્ટ ક્રિકેટમાં આક્રમક બેટિંગની ચર્ચા થાય છે, ત્યારે ઋષભ પંતનું નામ હંમેશા સૌથી પહેલા ધ્યાનમાં આવે છે. મુશ્કેલ પરિસ્થિતિઓમાં પણ મોટા શોટ રમવાની તેની ક્ષમતા તેને અન્ય બેટ્સમેનોથી અલગ પાડે છે. હવે, શ્રીલંકા સામે ૧૫ ઓગસ્ટથી ગાલેમાં શરૂ થઈ રહેલી બે ટેસ્ટ મેચની શ્રેણીમાં, પંત પાસે એવો રેકૉર્ડ બનાવવાની તક છે જે કોઈ ભારતીય બેટ્સમેન ક્યારેય હાંસલ કરી શક્યો નથી. ભારતીય વિકેટકીપર-બેટ્સમેન ઋષભ પંત ટેસ્ટ ક્રિકેટમાં ૧૦૦ છગ્ગા મારનાર પ્રથમ ભારતીય ખેલાડી બનવાથી માત્ર ત્રણ છગ્ગા દૂર છે. હાલમાં તેની પાસે ૪૯ ટેસ્ટ મેચમાં ૯૭ છગ્ગા છે. જો તે શ્રીલંકા સામેની શ્રેણીમાં વધુ ત્રણ છગ્ગા મારે છે, તો તે ટેસ્ટ ક્રિકેટમાં ૧૦૦ છગ્ગાનો આંકડો પાર કરનાર પ્રથમ ભારતીય બનશે. વધુમાં, તે આ સિદ્ધિ હાંસલ કરનાર વિશ્વનો માત્ર ચોથો બેટ્સમેન બનશે.

ટેસ્ટ ક્રિકેટમાં છગ્ગા મારવાના મામલે પંતે ઘણા ભારતીય ક્રિકેટ દિગ્ગજોને પાછળ છોડી દીધા છે. ભૂતપૂર્વ વિસ્ફોટક ઓપનર વીરેન્દ્ર સેહવાગે તેની ટેસ્ટ કારકિર્દીમાં ૯૧ છગ્ગા ફટકાર્યા હતા, જ્યારે ભૂતપૂર્વ કેપ્ટન રોહિત શર્માએ ૬૭ ટેસ્ટમાં ૮૮ છગ્ગા મારીને પોતાની કારકિર્દીનો અંત કર્યો હતો. દિગ્ગજ બેટ્સમેન સચિન તંડુલકરે ૨૦૦ ટેસ્ટ મેચમાં ૬૯ છગ્ગા



ફટકાર્યા હતા. ભૂતપૂર્વ કેપ્ટન અને વિકેટકીપર મહેન્દ્ર સિંહ ધોનીએ ૯૦ ટેસ્ટમાં ૭૮ છગ્ગા ફટકાર્યા છે. તે બધાને પાછળ છોડીને, પંત પહેલાથી જ ભારતનો સૌથી સફળ ટેસ્ટ સિક્સર-હિટર બની ગયો છે.

વૈશ્વિક ટેસ્ટ ક્રિકેટમાં, સૌથી વધુ છગ્ગા મારવાનો રેકૉર્ડ ઈંગ્લેન્ડના ભૂતપૂર્વ કેપ્ટન બેન સ્ટોકસના નામે છે. સ્ટોકસે ૧૨૨ ટેસ્ટમાં ૧૩૮ છગ્ગા ફટકાર્યા હતા. સ્ટોકસે તાજેતરમાં જ ક્રિકેટમાંથી નિવૃત્તિની જાહેરાત કરી હતી. તેના પછી ન્યૂઝીલેન્ડના બ્રેન્ડન મેક્કુલમ, ઓસ્ટ્રેલિયાના એડમ ગિલક્રિસ્ટ, ન્યૂઝીલેન્ડના ટિમ સાઉથી અને વેસ્ટ ઈન્ડિઝના ક્રિસ ગેલનો નંબર આવે છે. પંત ૯૭ છગ્ગા સાથે આ યાદીમાં છઠ્ઠા ક્રમે છે અને ટૂંક સમયમાં ટોચના ત્રણમાં સ્થાન મેળવી શકે છે. ઋષભ પંત લાંબા સમયથી ભારતીય ટેસ્ટ ટીમની બેટિંગનો આધાર રહ્યો છે. તેની આક્રમક શૈલીએ ભારતને વિદેશમાં ઘણી યાદગાર જીત આપી છે. હવે, શ્રીલંકા પ્રવાસ પર, તે ફક્ત રન બનાવવા પર જ નહીં પરંતુ ઇતિહાસના પાનામાં પોતાનું નામ કોતરવા પર પણ ધ્યાન કેન્દ્રિત કરશે.

ચંડીગઢ, પંજાબ ક્રિકેટના ઓલરાઉન્ડર શશાંક સિંહ એક મોટો નિર્ણય લીધો છે. તેણે છત્તીસગઢ ટીમ છોડી દીધી છે અને હવે ૨૦૨૬-૨૭ સીઝનથી પુડુચેરી માટે રમશે. શશાંકે જણાવ્યું કે તેને છત્તીસગઢ ક્રિકેટ એસોસિએશન તરફથી નો ઓફેકશન સર્ટિફિકેટ મળી ગયું છે. તેમણે જણાવ્યું હતું કે છત્તીસગઢ ક્રિકેટ એસોસિએશનના કેટલાક અધિકારીઓએ તેમની સાથે ખરાબ વર્તન કર્યું હતું, જેના કારણે તેમણે આ નિર્ણય લીધો હતો. ક્રિકેટની ટાંકીને છત્તીસગઢ ક્રિકેટ એસોસિએશનના એક વરિષ્ઠ અધિકારીએ જણાવ્યું હતું કે ખેલાડીએ ટૂંક માટે વિનંતી કરી હતી, જે મંજૂર કરવામાં આવી છે. તેમણે જે કંઈ કહ્યું તે તેમનો પોતાનો



અભિપ્રાય છે, અને એસોસિએશન આ બાબતે વધુ ટિપ્પણી કરવા માંગતું નથી. ક્રિકેટની સાથે વાત કરતા શશાંક સિંહે કહ્યું, "હું છત્તીસગઢ છોડી રહ્યો છું. મેં છત્તીસગઢ સ્ટેટ ક્રિકેટ એસોસિએશન પાસેથી એનઓસી મેળવ્યું છે અને ૨૦૨૬-૨૭ સીઝનથી પુડુચેરી માટે રમીશ."

રવિન્દ્ર જાડેજા પાસે કપિલ દેવની વિશિષ્ટ ક્લબમાં જોડાવાની તક : શ્રીલંકામાં ફક્ત થોડી મહેનતની જરૂર

નવીદિલ્હી, ભારતીય ક્રિકેટના સૌથી વિશ્વસનીય ઓલરાઉન્ડરોમાંના એક, રવિન્દ્ર જાડેજા શ્રીલંકા પ્રવાસ પર માત્ર તેની ટીમને જીત અપાવવા માટે જ નહીં, પરંતુ એક ઐતિહાસિક રેકૉર્ડ બનાવવા માટે પણ જશે. જો જાડેજા બે મેચની ટેસ્ટ શ્રેણીમાં ફક્ત બે વધુ વિકેટ લે છે, તો તે ભારતીય ક્રિકેટ દિગ્ગજ કપિલ દેવના ખૂબ જ વિશિષ્ટ ક્લબમાં જોડાશે. નોંધપાત્ર રીતે, જાડેજા આ સિદ્ધિ મેળવનાર પ્રથમ ભારતીય સ્પિન ઓલરાઉન્ડર બનશે. ૩૬ વર્ષિય જાડેજા પાસે હાલમાં ૮૯ ટેસ્ટ મેચમાં ૩૪૮ વિકેટ છે. તેમના નામે ૪,૦૮૫ રન પણ છે. ૩૫૦ વિકેટનો આંકડો પૂર્ણ કર્યા



પછી, તે ટેસ્ટ ક્રિકેટમાં ૪,૦૦૦ થી વધુ રન બનાવનાર અને ૩૫૦ વિકેટ લેનાર પ્રથમ ભારતીય સ્પિન-બોલિંગ ઓલરાઉન્ડર બનશે. અત્યાર સુધી, આ સિદ્ધિ ફક્ત મહાન ઓલરાઉન્ડર કપિલ દેવના નામે છે. કપિલે પોતાની ટેસ્ટ

દરેક બોલ અને દરેક વિકેટ પર નજર રાખશે. નોંધનીય છે કે ટેસ્ટ ક્રિકેટ ઇતિહાસમાં ફક્ત ત્રણ ખેલાડીઓએ ૪,૦૦૦ રન બનાવવા અને ૩૫૦ વિકેટ લેવાનો નોંધપાત્ર બેવડો રેકૉર્ડ હાંસલ કર્યો છે. આમાં કપિલ દેવ, ઈયાન બોથમ અને ડેનિયલ વેટોરીનો સમાવેશ થાય છે. જાડેજાની ટેસ્ટ કારકિર્દી એક પ્રેરણાદાયી વાતચીત બની ગઈ છે. તેણે ૨૦૧૨ માં ઈંગ્લેન્ડ સામે ટેસ્ટ ડબ્લ્યુ કર્યું હતું. શરૂઆતના વર્ષોમાં, તેણે ટીમમાં પોતાનું સ્થાન મજબૂત કરવા માટે સંઘર્ષ કર્યો અને ઘણી વખત તેને બહાર કરવામાં આવ્યો. જોકે, તેણે ૨૦૧૫-૧૬ સીઝનમાં મજબૂત વાપસી કરી અને ક્યારેય પાછળ વળીને જોયું નહીં.



ક્યારેય ઈંગ્લેન્ડ ટીમને કોય કરવાની તક મળે, તો તેઓ ચોક્કસપણે તે જવાબદારી નિભાવવા માંગશે. સ્ટોકસે મેદાનની બહાર નેતૃત્વની ભૂમિકામાં પણ રસ વ્યક્ત કર્યો. તેમણે કહ્યું કે ટીમ સાથે કામ કરવું અને ખેલાડીઓનું માર્ગદર્શન કરવું હંમેશા તેમને આકર્ષિત કરે છે. વાતચીત દરમિયાન સ્ટોકસે ઈંગ્લેન્ડના કેપ્ટનશીપ અંગે પણ પોતાનો અભિપ્રાય વ્યક્ત કર્યો. તેમણે કહ્યું કે તેમને આશ્ચર્ય થયું કે તેમના પછી હેરી બ્રુકને ટેસ્ટ કેપ્ટન તરીકે નિયુક્ત કરવામાં આવ્યા નથી. તેમણે જો રૂટને કેપ્ટન તરીકે નિયુક્ત કરવામાં આવ્યા તે અંગે પણ ચિંતા વ્યક્ત કરી. નોંધનીય

ભવિષ્યમાં ઈંગ્લેન્ડ ક્રિકેટ ટીમને કોય કરવા માંગે છે ભૂતપૂર્વ કેપ્ટન બેન સ્ટોકસ

નવીદિલ્હી, ઈંગ્લેન્ડના ભૂતપૂર્વ કેપ્ટન બેન સ્ટોકસ, જેમણે આંતરરાષ્ટ્રીય ક્રિકેટમાંથી નિવૃત્તિ લીધી છે, હવે નવી કારકિર્દી શરૂ કરવાની તૈયારી કરી રહ્યા છે. મેદાન પર પોતાની આક્રમક કેપ્ટનશીપ અને ઓલરાઉન્ડ પ્રદર્શન માટે ઓળખ મેળવનાર સ્ટોકસે ખુલાસો કર્યો છે કે તે ભવિષ્યમાં ઈંગ્લેન્ડ ક્રિકેટ ટીમના મુખ્ય કોચની ભૂમિકા નિભાવવા માંગે છે. તે કહે છે કે રમત સાથેનો તેનો સંબંધ ક્યારેય સમાપ્ત થશે નહીં અને તે કોચિંગ દ્વારા ફરીથી ટીમનું નેતૃત્વ કરવાનું સ્વપ્ન જુએ છે.

જુન ૬ લવ ઓફ ક્રિકેટ પોડકાસ્ટ પર વાતચીત

છે કે છેલ્લા એશિઝ પ્રવાસ દરમિયાન હેરી બ્રુકને ટેસ્ટ ટીમના ઉપ-કેપ્ટન તરીકે નિયુક્ત કરવામાં આવ્યા હતા, તેથી એવું માનવામાં આવતું હતું કે તેઓ આગામી કેપ્ટન બનશે. જોકે, ઈંગ્લેન્ડ ક્રિકેટ બોર્ડે અનુભવી બેટ્સમેન જો રૂટ પર વિશ્વાસ વ્યક્ત કર્યો હતો. સ્ટોકસે જૂન ૨૦૨૬ માં ન્યુઝીલેન્ડ સામેની ટેસ્ટ શ્રેણી દરમિયાન આંતરરાષ્ટ્રીય ક્રિકેટમાંથી નિવૃત્તિની જાહેરાત કરી હતી. નિવૃત્તિ પહેલાં, ઈંગ્લેન્ડનું પ્રદર્શન નિરાશજનક હતું. ટીમ ન્યુઝીલેન્ડ સામે ૨-૧ થી ટેસ્ટ શ્રેણી હારી ગઈ હતી, અને તે પહેલાં, તેઓ ઓસ્ટ્રેલિયામાં એશિઝ શ્રેણી પણ ૪-૧ થી હારી ગયા હતા.

સની દેઓલે પાર્ટીશન-૧૯૪૭ કાર્યક્રમમાં પિતા ધર્મેન્દ્રએ કહેલા શબ્દો યાદ કર્યા

મુંબઈ, સની દેઓલ હાલમાં આમિર ખાનના નિર્માણ, 'પાર્ટીશન ૧૯૪૭' માટે સમાચારમાં છે, જે આ મહિને સિનેમાગૃહોમાં રિલીઝ થઈ રહી છે. આ ફિલ્મે સની દેઓલના ચાહકોમાં જબરદસ્ત ચર્ચા જગાવી છે. ફિલ્મના ટ્રેલર અને ગીતોને પણ દર્શકો તરફથી જોરદાર પ્રતિસાદ મળી રહ્યો છે. દરમિયાન, સની દેઓલે કોઈ રાજકીય એક નિવેદન માટે ટીકાનો ભોગ બન્યા છે. સની દેઓલ રવિવારે પટનામાં તેમની આગામી ફિલ્મ "પાર્ટીશન ૧૯૪૭" ના પ્રમોશનલ કાર્યક્રમમાં ભાગ લેવા પહોંચ્યા હતા, જ્યાં તેમણે ફિલ્મના પ્રમોશન માટે આયોજિત એક પ્રેસ મીટમાં પણ ભાગ લીધો



હતો. પાકિસ્તાન વિશે પૂછવામાં આવતા, સની દેઓલે કોઈ રાજકીય ટિપ્પણી કરવાનો ઇનકાર કર્યો હતો, પરંતુ તેમના પિતા ધર્મેન્દ્ર દ્વારા આપવામાં આવેલા એક રસપ્રદ નિવેદનનો ઉલ્લેખ કર્યો હતો. સની દેઓલે કાર્યક્રમ દરમિયાન "પાર્ટીશન ૧૯૪૭" ના શુટિંગ વિશે વાત કરતા કહ્યું, "આ ફિલ્મ ત્યાં (પાકિસ્તાનમાં) શૂટ થઈ ન હતી.

અમે તેનું શૂટિંગ ભારતમાં કર્યું હતું. અમે લાગણીઓ વિશે વાત કરતા નથી, કારણ કે આખો દેશ એક હતો." જેમ મારા પિતાએ કહ્યું હતું, "આ (ભારત) મારી માતા છે અને તે (પાકિસ્તાન) મારી કાઠી છે." તમે બધા સારી રીતે જાણો છો કે આપણે બધા કોઈને કોઈ રીતે જોડાયેલા છીએ. વાતચીત દરમિયાન, સની દેઓલે કહ્યું કે તે રાજકારણ પર નહીં, પણ વાતોનો અને અભિનય પર ધ્યાન કેન્દ્રિત કરવા માંગે છે. અભિનેતાએ સ્પષ્ટપણે કહ્યું કે તે હાલમાં રાજકારણ પર ચર્ચા કરવા માંગતો નથી. તેમણે આગળ કહ્યું, "હું આ બધામાં વધુ પડતો ભાગ લેવા માંગતો નથી, પણ અમે બધા કલાકારો છીએ.

રાધિકા મર્યન્ટનો ભવ્ય ‘શાંત વૈભવી’ લુક લંડનમાં પતિ અનંત અંબાણી સાથે જોવા મળ્યો



આ કેમ્બ્રિજ આર્ટિંગ માટે, રાધિકાએ પ્રખ્યાત ફેન્સ ફેશન હાઉસ ડાયોરનો મધ્યમ લંબાઈનો બેલ્ડેડ્રેસ પસંદ કર્યો. આ સ્લીવલેસ ડ્રેસ, જેમાં ક્લાસિક બ્લેક-એન્ડ-વ્હાઈટ હાઉન્ડસ્ટૂથ પ્રિન્ટ છે, તેટલો જ સરળ અને ભવ્ય હતો. ડ્રેસનું

દેખાવને ક્લાસી અને સ્ત્રીત્વનો સ્પર્શ મળ્યો. રાધિકાના લુકની ખાસ વાત એ હતી કે તેણે કોઈ પણ પ્રકારના ભારે એક્સેસરીઝનો ઉપયોગ કર્યો ન હતો. તેણે ભારે નેકલેસ કે ઈયરિંગ્સ સંપૂર્ણપણે છોડી દીધા, તેના બદલે રોજિંદા પહેરવાના ડાયમંડ સ્ટ્રડ્સ, સૂક્ષ્મ બ્રસલેટ અને સ્માર્ટવોચ પસંદ કર્યા. તેણે ક્લાસિક બ્લેક પોર્ટ્રેટ-ટો પંપ પહેર્યા, જે તેના ડ્રેસ માટે પરફેક્ટ મેચ હતા. આ સાબિત કરે છે કે જ્યારે સ્ટાઈલની વાત આવે છે, ત્યારે ક્યારેક સરળ અને ઓછા અંદાજિત તત્વો સૌથી આકર્ષક હોય છે. તેના કપડાં અને એક્સેસરીઝની જેમ, રાધિકાનો બ્યુટી લુક પણ

શબ્દ શોધો

લ	ચ	ગ	એ	જ	અ	ગ	ર	ગ	ગુ	ડ	ર
ક	ક	તી	એ	સા	આ	બા	ઝ	મા	મ	સ	ગ
બિ	યા	વા	ભા	ફ	શ	લ	ન	રી	ગ	બ	ર
શ	ર	તી	કા	એ	સા	ચ	મ	ચી	કા	ર	ર
જી	આ	કા	ધ	જા	ધ	ઇ	સ	બ	છા	વા	ર
મા	વા	પ્ર	સ	ક	ન	સા	ઇ	કો	બૂ	વ	ળ
ગુ	લા	મ	મા	બા	તા	ગુ	મ	ના	મ	ખ	લી
ર	પ્રા	ધ	ધ	મા	પ	ભો	ડ	કા	ગ	વા	રી
ર	કી	બા	બં	ત	સ	હિ	મ	પ્રા	ક	રા	બં
ક	ક	કા	શ	મા	બા	ભો	રો	હિ	બિ	છો	દા
ઇ	કી	દા	છા	લ	વા	ચા	લા	બં	ર	ત	વા
બા	લ	સા	લ	સ	ત	ભ	ડી	ક	ગ	ક	દ

ગઝલ, ગુમનામ, ગુમાન, ગુલામ, ચક્રાર, ચમચી, જ્ઞાન, ડમરી, ડમરો, તાપસ

પ્રિયંકા ચોપરા વિદેશમાં પણ પોતાની દીકરીનો ભારતીય સંસ્કૃતિ અનુસાર ઉછેર કરે છે



મુંબઈ, પુત્રી માલતી મેરીને મંદિરોમાં લઈ જાય છે અને બાળપણથી જ તેને ભારતીય સંસ્કૃતિ અને પરંપરાઓનો પરિચય કરાવતી આવી છે. દુર્ગા સપ્તમીમાંથી માલતીને "સર્વમંગલમંગલ્યે શિવાય સર્વાર્થસાધિકે" શરણે પ્રિયંકા વૈશ્વિક સ્ટાર બની ગઈ હોવા છતાં, ભારત પ્રત્યેનો તેમનો પ્રેમ અકબંધ છે, જે હકીકત ઘણીવાર સ્પષ્ટ થાય છે. પ્રિયંકા ઘણીવાર તેની

મીડિયા પર ખૂબ જ સક્રિય છે અને વારંવાર તેની ફિલ્મો અને અંગત જીવનને લગતા ફોટા અને વીડિયો શેર કરે છે. પ્રિયંકા ચોપરા તેના પરિવાર પર પણ એટલું જ ધ્યાન કેન્દ્રિત કરે છે જેટલું તે તેની કારકિર્દી પર કરે છે. હવે, પ્રિયંકા ચોપરાએ એક વીડિયો શેર કર્યો છે જેમાં તે તેના બે વ્યક્તિત્વનું પ્રદર્શન કરે છે. પહેલામાં, તે તેની માતાની ફરજો નિભાવતી જોવા મળી હતી, તેની પુત્રી માલતીને દુર્ગા સપ્તમી મંત્ર શીખવતી જોવા મળી હતી. બીજામાં, તે ખૂબ જ પાર્ટી કરતી જોવા મળી હતી. પ્રિયંકા ચોપરાના વિડિઓ પર અન્ય સોશિયલ મીડિયા વપરાશકર્તાઓએ તેમજ ઘણી સેલિબ્રિટીઓ તરફથી પ્રતિક્રિયાઓ આવી છે. શ્રીમતી રેડી, રિદ્ધિમા પંડિત, દ્રષ્ટિ ખરબંદા અને અન્ય લોકોએ લાલ હૃદયવાળા ઇમોજી સાથે પ્રતિક્રિયા આપી.

બિગ બોસ ૨૦ નું પ્રીમિયર ૬ સપ્ટેમ્બર, ૨૦૨૬ ના રોજ થશે

મુંબઈ, બિગ બોસના નિર્માતાઓએ પુષ્ટિ આપી છે કે નવી સીઝન ૬ સપ્ટેમ્બરના રોજ JioHostar અને Colors TV પર પ્રીમિયર થશે. જાહેરાતની સાથે, સલમાન ખાન દર્શાવતા એક નવા ટીઝરમાં સંકેત આપવામાં આવ્યો છે કે આ સીઝન એક નવું ફોર્મેટ રજૂ કરી શકે છે. સુપરસ્ટાર પ્રેમોમાં પોતાની અને શાહરૂખ ખાનની ૧૯૯૮પની ફિલ્મ કરણ અર્જુનનો પણ ઉલ્લેખ કર્યો છે. આ સાથેજ સલમાન ખાન આખું: 'એક સે ભલે દો... #BiggBoss ૬ સપ્ટેમ્બરથી #JioHostar અને #ColorsTV પર શરૂ થાય છે.' સલમાન ખાનના સંવાદ અને કેપ્શન બંનેમાં 'બે' પર વારંવાર ભાર મૂકવામાં આવતા ઘણા દર્શકો એવું માનતા થયા છે કે સ્પર્ધકો જોડીમાં ઘરમાં પ્રવેશ કરી શકે છે. જોકે, નિર્માતાઓએ આવા કોઈ ફિચરની સત્તાવાર પુષ્ટિ કરી નથી. સ્પર્ધકોની યાદી હજુ સુધી જાહેર કરવામાં આવી નથી. પ્રીમિયરની તારીખ જાહેર કરવા ઉપરાંત, નિર્માતાઓએ સ્પર્ધકોની લાઈન-અપ અથવા સીઝન માટે થીમ જાહેર કરી નથી. લોન્ચ માટે કાઉન્ટડાઉન શરૂ થતાં

આગામી દિવસોમાં વધુ વિગતો અપેક્ષિત છે. સલમાન ખાન, જેમણે ઘણી સીઝન માટે બિગ બોસનું આયોજન કર્યું છે, તે ફરી એકવાર રિયાલિટી શોના ચહેરા તરીકે પરત ફરશે. છેલ્લી સીઝન વિશે - બિગ બોસ ૧૯ ૧૦૦ દિવસથી વધુના ઘટનાપૂર્ણ પ્રદર્શન પછી સમાપ્ત થયું, જેમાં અભિનેતા ગૌરવ ખન્ના વિજેતા તરીકે ઉભરી આવ્યા. સલમાન ખાન દ્વારા હાર્ટ કરાયેલ, સીઝન ગૌરવે ગ્રાન્ડ ફિનાલેમાં ફરહાના ભટ્ટને હરાવીને ટ્રોફી ઉપાડી અને ૫૦ લાખ રૂપિયાનું રોકડ ઇનામ ઘરે લઈ ગયા. પ્રક્ષિત મોરે, તાન્યા મિત્તલ અને અમલ મલિકે પણ અઠવાડિયાના કાર્યો, નામાંકન અને એલિમિનેશનમાંથી બચી ગયા પછી ફાઈનલિસ્ટની યાદીમાં સ્થાન મેળવ્યું.

રાજકોટ શહેરમાં પર્યાવરણ પ્રત્યેની જાગૃતિ : મનપાના વોર્ડ ઓફિસમાં બે કલાકમાં જ રોપાઓનો સ્ટોક ખાલી

રાજકોટ, રાજકોટ શહેરમાં પર્યાવરણ પ્રત્યેની જાગૃતિ અને હરિયાળી પ્રત્યેનો પ્રેમ દિન-પ્રતિદિન વધી રહ્યો છે, જેનો આબેહૂબ અને આનંદદાયક નજારો આજે સમગ્ર શહેરમાં જોવા મળ્યો હતો. મહાનગરપાલિકા દ્વારા આજે શહેરીજનોમાં પર્યાવરણ પ્રત્યે પ્રેમ અને જવાબદારીની ભાવના કેળવવા તે હેતુથી વિનામૂલ્યે વિવિધ પ્રકારના છોડ અને રોપાનું વિતરણ કરવાનું આયોજન કરવામાં આવ્યું હતું. શહેરીજનોને પોતાના ઘરની નજીકથી જ સરળતાથી અને કોઈ પણ જાતની મુશ્કેલી વગર રોપા મળી રહે તે માટે તમામ સ્થાનિક વિસ્તારોમાં આવેલી વોર્ડ ઓફિસો ખાતેથી આ વિતરણ વ્યવસ્થા ગોઠવવામાં આવી હતી. મનપાને ધારણા હઠી વધીને સમગ્ર શહેરમાં કુલ ૫૦૦૦ રોપા વિતરણ થવાની. તેની સામે વિતરણ શરૂ થયાના પ્રથમ બે જ કલાકમાં જ વોર્ડ



ઓફિસોમાં મુકેલો સ્ટોક ખાલી થઈ ગયો હતો. કુલ ૧૮૦૦૦ રોપાનો સ્ટોક મોકલાયો હતો. આ તમામ આજે માત્ર ચાર જ કલાકમાં વિતરણ થઈ ગયા હતા. છોડ વિતરણ કાર્યક્રમ માટે સવારે ૮ વાગ્યાથી બપોરના ૧૨ વાગ્યા સુધીનો ચાર કલાકનો સમય નક્કી કરવામાં આવ્યો હતો. મનપાનું અનુમાન હતું કે ચાર કલાક દરમિયાન નાગરિકો ધીમે-

ધીમે આવીને પોતાની પસંદગીના રોપા લઈ જશે. પરંતુ સવારે જેવા ૮ વાગ્યા કે તુરંત જ શહેરની તમામ વોર્ડ ઓફિસો બહાર લોકોનો ભારે ધસારો જોવા મળ્યો હતો. નિર્ધારિત સમય કરતાં પણ પહેલાં લોકો લાઈનમાં ઊભા રહી ગયા હતા. સવારે ૮ વાગ્યાના ટકોરે તો દરેક વોર્ડ ઓફિસ બહાર નાગરિકોની લાંબી લાઈનો લાગી ચૂકી હતી. પોતાના ઘરના

આંગણા, બાલ્કની અને બગીચાને હરિયાળા બનાવવાની તીવ્ર ઈચ્છા સાથે મહિલાઓએ પણ લાઈનમાં ઊભા રહીને ઉત્સાહપૂર્વક ભાગ લીધો હતો. આ દ્રશ્યો એ વાતની સ્પષ્ટ સાક્ષી પૂરતા હતા કે ઘરમાં પર્યાવરણ પ્રત્યેની જાગૃતિ લાવવામાં ગૃહિણીઓનું યોગદાન કેટલું મહત્વપૂર્ણ બની રહ્યું છે. તુલસી, લીમડો, ગલગોટા, ગુલમોહર જેવા વિવિધ ઔષધીય,

છાંયડો આપતા અને ફૂલઝાડ તેમજ શેતુર, જામફળી, લીંબુ જેવા વૃક્ષના રોપા મેળવવા માટે લોકોમાં ભારે હોડ જામી હતી. પ્રથમ બે કલાકમાં જ જાજરોની સંખ્યામાં છોડનું વિતરણ થઈ ગયું હતું, જે દર્શાવે છે કે રાજકોટના લોકો હવે વૃક્ષારોપણને માત્ર એક સરકારી કાર્યક્રમ તરીકે નહીં પરંતુ પોતાના નૈતિક કર્તવ્ય તરીકે સ્વીકારી રહ્યા છે. આજના આ સફળ અને આહલાદક આયોજને સાબિત કર્યું છે કે રાજકોટ શહેર માત્ર વેપાર-ધંધા અને ખાણીપીણી માટે જ નહીં, પરંતુ પર્યાવરણની સુરક્ષા માટે પણ એટલું જ જાગ્રત છે. મહાનગરપાલિકાનો આ વિનામૂલ્યે રોપા વિતરણનો પ્રયોગ સંપૂર્ણપણે સફળ રહ્યો છે. મનપાની નર્સરીમાં નવો સ્ટોક બે દિવસમાં જ આવી જશે અને નજીકના દિવસોમાં જ ફરી એકવખત આ રીતે રોપા વિતરણનો કાર્યક્રમ રાખવામા આવશે તેમ ગાર્ડન શાખાના અધિકારી ડો.જાકાસણિયાએ જણાવ્યું હતું.

રાજકોટની પી.એન્ડ ટી.વી. શેઠ હાઈસ્કૂલમાં ગુરૂપૂર્ણિમા નિમિત્તે વિવિધ સ્પર્ધાઓ યોજાઈ



રાજકોટ, પી.એન્ડ ટી.વી. શેઠ હાઈસ્કૂલમાં ગુરૂપૂર્ણિમાની ઉજવણી ભારતીય શિક્ષણ મંડળ ના સંયુક્ત ઉપક્રમે કરવામાં આવી હતી જેમાં વિવિધ સ્પર્ધાઓનું આયોજન કરવામાં

આવ્યું હતું. તેમાં શાળાના વિદ્યાર્થીઓએ ઉત્સાહપૂર્વક ભાગ લીધો હતો. જેમાં શાળાના વિદ્યાર્થીઓ દ્વારા વ્યાસ પૂજન (ગુપૂજન)નું આયોજન કરવામાં આવ્યું હતું. જેમાં પ્રથમ તો શાળાના

આચાર્ય અને શિક્ષકો તેમજ વિદ્યાર્થીઓ દ્વારા સરસ્વતી પૂજન કરવામાં આવ્યું હતું. અને ત્યારબાદ વિદ્યાર્થીઓએ શાળાના આચાર્ય, શિક્ષકોનું કુમ -કુમ તિલક કરી રૂમાલ તેમજ પુસ્તક ભેટ આપી મીઠું મો કરાવી પૂજન કર્યું હતું.

જૂનાગઢ ખાતે "નશા મુક્ત યુવા – વિકસિત ભારત અભિયાન ૨.૦" અંતર્ગત પ્રધાનમંત્રીના જીવંત સંબોધનનું પ્રસારણ યોજાયું

યક્ષેશ ભટ્ટ, જૂનાગઢ, કામધેનુ યુનિવર્સિટી સંલગ્ન પશુચિકિત્સા અને પશુપાલન મહાવિદ્યાલય, જૂનાગઢની રાષ્ટ્રીય સેવા યોજના એકમ દ્વારા "નશા મુક્ત યુવા – વિકસિત ભારત અભિયાન ૨.૦ " અંતર્ગત ભારતના પ્રધાનમંત્રી શ્રી નરેન્દ્ર મોદીના જીવંત સંબોધનનું પ્રસારણ મહાવિદ્યાલયના સેમિનાર હોલ ખાતે આયોજન કરવામાં આવ્યું હતું. કાર્યક્રમમાં મહાવિદ્યાલયના આચાર્ય ડો. એમ. ડી. ઓડેદરા, અધ્યાપકો, અધિકારીઓ, કર્મચારીઓ તથા વિદ્યાર્થીઓ ઉપસ્થિત રહ્યા હતા.

"નશા મુક્ત ભારત"ના સંકલ્પને જનઆંદોલનનું સ્વરૂપ આપવાની સાથે યુવા શક્તિને વિકસિત ભારતના મજબૂત પાયારૂપ ગણાવી હતી. આકર્ષકમમા દેશના ખુણે ખુણેથી લોકો અને વિધ્યાર્થીઓ જોડાયા હતા અને એક કરોડથી વધુ યુવાઓએ "નશા મુક્તી પ્રતિજ્ઞા" ગ્રહણ કરી હતી. કાર્યક્રમ દરમિયાન મહાવિદ્યાલયના આચાર્ય ડો. એમ. ડી. ઓડેદરા અને કાર્યક્રમ અધિકારી ડો. એસ. વી. માવદિયાના માર્ગદર્શન હેઠળ ઉપસ્થિત તમામ વિદ્યાર્થીઓ, અધ્યાપકો અને કર્મચારીઓએ "નશા મુક્ત ભારત પ્રતિજ્ઞા" ગ્રહણ કરી હતી. પ્રતિજ્ઞા દ્વારા જીવનમાં કોઈપણ પ્રકારના નશાથી દૂર રહેવા, અન્ય લોકોને પણ નશા છોડવા માટે પ્રેરિત કરવા તેમજ સ્વસ્થ, સુરક્ષિત અને વિકસિત

ભારતના નિર્માણમાં સક્રિય સહભાગી બનવાનો સંકલ્પ વ્યક્ત કરવામાં આવ્યો હતો. આચાર્ય ડો. એમ. ડી. ઓડેદરાએ વિદ્યાર્થીઓને સંબોધતા જણાવ્યું હતું કે રાષ્ટ્રના ઉજ્જવળ ભવિષ્ય માટે નશામુક્ત યુવા શક્તિ અત્યંત જરૂરી છે અને દરેક વિદ્યાર્થીએ સમાજમાં નશા વિરોધી જનજાગૃતિ લાવવા માટે સક્રિય ભૂમિકા ભજવવી જોઈએ. કાર્યક્રમનું સફળ આયોજનકાર્યક્રમ અધિકારી ડો. એસ. વી. માવદિયાના સંકલન હેઠળ કરવામાં આવ્યું હતું. કાર્યક્રમ દરમિયાન "વિકસિત ભારત ૨૦૪૭" ના રાષ્ટ્રીય સંકલ્પને વધુ મજબૂત બનાવવા માટે યુવાનોને નશાના દૂષણથી દૂર રહી જ્ઞાન, કૌશલ્ય, સંસ્કાર અને સેવા ભાવના દ્વારા આત્મનિર્ભર અને સમૃદ્ધ ભારતના નિર્માણમાં સહભાગી બનવા આહ્વાન કરવામાં આવ્યું હતું.

રાજકોટમાં હાઈકોર્ટ બેન્ચ સ્થાપવા માટે સાંસદને ધારાસભ્ય રમેશભાઈ ટીલાળાને રજૂઆત બાર પ્રમુખની રજૂઆત ધ્યાને લઈ સાંસદે કાયદા અને ન્યાય મંત્રાલયના કેન્દ્રીય મંત્રી અર્જુન રામ મેઘવાલને પત્ર લખ્યો



રાજકોટ, રાજકોટ ખાતે ગુજરાત હાઈકોર્ટની ભૌગોલિક સ્થિતિ, વસ્તી અને સૌરાષ્ટ્ર-કચ્છ સહિતના વિસ્તારોની ન્યાયિક જરૂરિયાતોને ધ્યાનમાં લેતાં રાજકોટ ખાતે હાઈકોર્ટ બેન્ચની સ્થાપના સ્થાપવાની માંગને મજબૂત આધાર પ્રાપ્ત થાય છે. હાલમાં આ વિસ્તારોના નાગરિકો, વકીલો

અને સરકારી અધિકારીઓને હાઈકોર્ટની કામગીરી માટે અમદાવાદ સુધી જવું પડે છે, જેના કારણે સમય અને નાણાંનો મોટો ખર્ચ થાય છે. રાજકોટ ખાતે હાઈકોર્ટ બેન્ચની સ્થાપના થવાથી ન્યાયિક સેવાઓ નાગરિકોની નજીક ઉપલબ્ધ બનશે તથા ન્યાય લોકોના ઘરઆંગણે પહોંચાડવાનો ઉદ્દેશ વધુ અસરકારક રીતે સાકાર થશે. સાંસદ પરશોત્તમભાઈ રૂપાલાએ આ મુદ્દે સકારાત્મક પ્રતિસાદ આપતાં જણાવેલ કે તેઓ અગાઉ પણ રાજ્યના માનનીય મુખ્યમંત્રી સમક્ષ રજૂઆત કરી ચૂક્યા છે અને દિલ્હી ખાતે પણ આ મુદ્દે યોગ્ય સ્તરે રજૂઆત કરશે.

ધારાસભ્ય રમેશભાઈ ટીલાળાએ પણ આ માંગ પ્રત્યે

સકારાત્મક અભિગમ વ્યક્ત કરી રાજ્ય સરકાર સમક્ષ રજૂઆત કરવાની તથા પોતાના સ્તરે શક્ય તમામ પ્રયત્નો કરવાની ખાતરી આપી હતી. આ રજૂઆતમાં રાજકોટ બાર એસોસિએશનના પ્રમુખ સુમિતભાઈ વોરા રાજકોટ રેવન્યુ બાર એસોસિએશનના પ્રમુખ રમેશભાઈ કથીરિયા, સેક્રેટરી વિજયભાઈ તોગડિયા, તેમજ પંકજભાઈ દોગા, મનુભાઈ ગજેરા અને વિમલભાઈ ડાંગર સહિતના હોદ્દાઓ ઉપસ્થિત રહ્યા હતા. રાજકોટ ખાતે હાઈકોર્ટની બેન્ચની સ્થાપના એ માત્ર વકીલ મંડળોની માંગ નહીં, પરંતુ સમગ્ર સૌરાષ્ટ્ર અને કચ્છ વિસ્તારના નાગરિકોના ન્યાયિક હિત અને ન્યાય સુધી સરળ પહોંચ સાથે સંકળાયેલો મહત્વપૂર્ણ જનહિતનો પ્રશ્ન છે.

રક્ષાબંધન નિમિત્તે ઈન્ડિયા પોસ્ટ દ્વારા વિશેષ રાખડી કવર ઉપલબ્ધ



રાજકોટ, રક્ષાબંધન પર્વને અનુલક્ષીને ઈન્ડિયા પોસ્ટ દ્વારા વિશેષ રાખડી કવર તમામ પોસ્ટ ઓફિસો માં વેચાણ માટે ઉપલબ્ધ કરવામાં આવ્યા છે. આ વિશેષ કવર રાખડીને સુરક્ષિત રીતે મોકલવા માટે અનુકૂળ છે. જેની કિંમત માત્ર . ૧૦/- છે.

રાજકોટ વિભાગના વરિષ્ઠ અધિકારીએ જનતાને જણાવ્યું છે કે તેઓ પોતાના ભાઈ-બહેનો સુધી પ્રેમ અને લાગણીનો સંદેશ સમયસર પહોંચાડવા માટે ઈન્ડિયા પોસ્ટના રાખડી કવર તેમજ સ્પીડ પોસ્ટ અને અન્ય ટપાલ સેવાઓનો વધુમાં વધુ ઉપયોગ કરે.

વેરાવળ ખાતે ‘બેટી બચાઓ, બેટી પઢાઓ દિવસ’ અંતર્ગત જાગૃતિ રેલી યોજાઈ રાજેન્દ્રભુવન રોડ પર નીકળેલી રેલી જનજાગૃતિનું માધ્યમ બની

વેરાવળ, સમગ્ર જિલ્લામાં તા.૦૧ ઓગસ્ટ થી તા.૦૮ ઓગસ્ટ સુધી વિવિધ થીમ આધારીત “નારી વંદન ઉત્સવ” ની ઉજવણી થઈ રહી છે. જે અંતર્ગત ‘બેટી બચાઓ, બેટી પઢાઓ દિવસ’ નિમિત્તે વેરાવળની ચોકસી કોલેજ, રાજેન્દ્રભુવન રોડ પર જનજાગૃતિ રેલી યોજાઈ હતી.

કલેક્ટર શ્રી જીતેન્દ્રસિંહ વાઘેલાના માર્ગદર્શન હેઠળ યોજાયેલી આ રેલીમાં વિદ્યાર્થીનીઓ દ્વારા “બેટી બચાઓ, બેટી પઢાઓ” ના સ્લોગન ટી-શર્ટ પહેરી જાગૃતિનો સ્તુત્ય પ્રયાસ કરાયો હતો. શહેરના રાજેન્દ્રભુવન રોડ પર નીકળેલી આ રેલીમાં બેટી બચાઓ બેટી પઢાઓ ‘દીકરી-દિકરો એક સમાન’, ‘સૌ ભૂણ હતા અટકાવો’, ‘ગર્ભ પરીક્ષણ કરાવવું તે કાયદાકીય ગુન્હો છે’ જેવી વિવિધ બાબતોને વણી લઈ કાઢવામાં આવેલી આ

રેલી જનજાગૃતિનું માધ્યમ બની હતી. મહિલા અને બાળ અધિકારીની કચેરી દ્વારા વિદ્યાર્થીનીઓ માટે અવ્યાહારની સુનિયોજિત વ્યવસ્થા કરવામાં આવી હતી. સમગ્ર આયોજનમાં જિલ્લા પંચાયત પી.સી એન્ડ પી.એન.ડી.ટી સેલના નોડલ ઓફિસરશ્રી ડો. ડી.કે. ગોસ્વામી અને આસી. પ્રોફેસર શ્રી યોગેશ કિંદરખેડીયા દ્વારા ભારે જહેમત ઉઠાવવામાં આવી હતી. આ રેલીમાં મુખ્ય જિલ્લા આરોગ્ય અધિકારી શ્રી ડો. અરુણ રોય, મહિલા અને બાળ અધિકારીશ્રી એમ. જી. વારરસુર, દહેજ પ્રતિબંધક અધિકારી સહ રક્ષણ અધિકારી શ્રી સોનલબેન રાઠોડ, તાલુકા હેલ્થ ઓફિસર-વેરાવળ ડો. અવધેશ ચૌધરી તેમજ ચોકસી કોલેજની વિદ્યાર્થીનીઓ તેમજ શિક્ષકો ઉપસ્થિત રહ્યાં હતાં.

વી આઈ એ એક્સક્લૂઝિવ પાર્ટનરશિપ કરીને એના પ્રીપેઈડ યુઝર માટે સ્પોટફાય પ્રીમિયમની સુવિધા આપી

મુંબઈ, અગ્રણી ટેલીકોમ ઓપરેટર વી આઈ આજે ત્રણ નવા પ્રીપેઈડ રિચાર્જ પ્લાન લોન્ચ કરવાની જાહેરાત કરી હતી, જેમાં કોઈ વધારાના ખર્ચ વિના સ્પોટફાય પ્રીમિયમનો લાભ મળે છે. આ ત્રણેય પ્લાનમાં સિંગલ રિચાર્જમાં પ્રીમિયમ મ્યુઝિક, મનોરંજન અને સંવર્ધિત ડેટા બેનિફિટ મળે છે, જે તેમને મ્યુઝિક બેનિફિટ સાથે સૌથી વધુ વાજખૂત માધ્યમ બની ગયું છે. પોતાના પ્રીપેઈડ પ્રીપેઈડો લિમિટમાં હવે સ્પોટફાય પ્રીમિયમને શામેલ કરીને વી આઈ પોતાના ખાસ રિચાર્જ પ્લાન મારફતે

પ્રીમિયમ મ્યુઝિક સ્ટ્રીમિંગને વધારે લોકો સુધી પહોંચાડે છે. એનાથી કોઈ પણ પ્રકારના વિશ્લેષ વિના એડ-ફ્રી મ્યુઝિક, ઓફલાઈન ડાઉનલોડ અને ઉચ્ચ ગુણવત્તાયુક્ત ઓડિયોનો અનુભવ મળે છે. વધારે ડેટાનો વપરાશ અને મનોરંજન પ્રેમી યુઝર માટે બનેલો ફ્લેગશિપ રૂ. ૪૩૫ વી આઈ નોન-સ્ટોપ હીરો પ્રીપેઈડ પ્લાનમાં હવે કોઈ વધારાના ખર્ચ વિના સ્પોટફાય પ્રીમિયમનો લાભ મળે છે, જેની સાથે અનિલિમિટેડ 4G/5G ડેટા, અનલિમિટેડ કોલ્સ, દરરોજ ૧૦૦ SMS અને જિયોહોટસ્ટાર (મોબાઈલ)ની સુવિધા પણ મળે છે, જેની વેલિડિટી

૨૮ દિવસની છે. આ પ્લાન સિંગલ રિચાર્જમાં પ્રીમિયમ મ્યુઝિક, મનોરંજન અને સતત કનેક્ટિવિટી આપે છે આ ઉપરાંત જે ગ્રાહકો એડ ઓન ટોપ-અપ ઈચ્છે છે, તેમના માટે રૂ. ૨૦૦નું પેક સ્પોટફાય પ્રીમિયમ, 20+ OTT પ્લેટફોર્મની સુવિધા કોઈ વધારાના ખર્ચ વિના આપે છે, જેમાં જિયોહોટસ્ટાર, ZEE5, સોનીLIV, ફેન કોડ, લાયન્સગેટ વે વગેરે શામેલ છે. પેકમાં ૨૮ દિવસની વેલિડિટી સાથે 30GB હાઈ-સ્પીડ 4G/5G ડેટા, અનલિમિટેડ કોલ્સ, દરરોજ ૧૦૦ SMS અને જિયોહોટસ્ટાર (મોબાઈલ)ની સુવિધા પણ મળે છે, જેની વેલિડિટી

કોટક સીક્યોરિટીએ કોના કોના શિક્ષા પ્રોગ્રામ મારફતે ૩.૬ લાખ યુવાનોને નાણાકીય જાણકારી સાથે સક્ષમ બનાવ્યા પ્રોગ્રામ નાણાકીય વર્ષ ૨૦૨૫-૨૬માં ભારતના ૨૮૩ શહેરો અને ૮૦૮ કોલેજમાં ૭૨,૬૨૪ વિદ્યાર્થીઓ સુધી પહોંચ્યો

મુંબઈ, કોટક સીક્યોરિટીઝ લિમિટેડ (KSL)એ પોતાની ફ્લેગશિપ કે મુખ્ય કોર્પોરેટ સોશિઅલ રિસ્પોન્સિબિલિટી (CSR) પહેલ કોના કોના શિક્ષા મારફતે જુલાઈ, ૨૦૨૧માં એની શરૂઆત થયા પછી અત્યાર સુધી આશરે ૩.૬ લાખ યુવાનોને નાણાકીય જાણકારી સાથે સક્ષમ બનાવ્યા છે. નાણાકીય વર્ષ ૨૦૨૫-૨૬માં જ આ પ્રોગ્રામ દેશભરના ૭૨,૬૨૪ વિદ્યાર્થીઓ સુધી પહોંચ્યો છે, જે ભારતની યુવા પેઢીને નાણાકીય જાણકારીથી સક્ષમ બનાવવા એની કામગીરી અને પ્રસ્તુતતા વધારવા ભાર મૂકે છે. કોટક સીક્યોરિટીઝના MD અને CEO શ્રીપાલ શાહે કહ્યું હતું, “કોટક સીક્યોરિટીઝમાં લોકો સમજાવવાની નાણાકીય નિર્ણયો લે એ માટે મદદ કરવી અમારી કામગીરીનો મુખ્ય ભાગ છે. ઝડપથી બદલાતી

નાણાકીય પૃષ્ઠભૂમિમાં નાણાકીય જાણકારી નાની વયથી મળવી જોઈએ. કોના કોના શિક્ષા મારફતે અમે યુવાન ભારતીયોને જવાબદારી સાથે નાણાકીય નિર્ણયો લેવા જરૂરી જાણકારી આપવાનું અને તેમનો આત્મવિશ્વાસ વધારવાનું કામ કરી રહ્યાં છીએ. આ પ્રોગ્રામની સારી અસર એની પહોંચ વધારવા અને નાણાકીય રીતે વધારે જાગૃત અને મજબૂત પેઢી બનાવવામાં પ્રદાન કરવાના અમારા સંકલ્પને વધારે મજબૂત કરે છે કોટક સીક્યોરિટીઝના નાણાકીય જાણકારી પર કેન્દ્રીત CSR પોર્ટફોલિયોમાં ફ્લેગશિપ પ્રોગ્રામ તરીકે કોના કોના શિક્ષાને સતત સહભાગીઓનું જબરદસ્ત સમર્થન મળે છે, જે સૌથી વધુ જરૂર છે એ વિસ્તારોમાં અર્થસભર, લાંબા ગાળાના પરિવર્તન લાવવામાં એની પ્રસ્તુતતા અને એનીસફળતાને દર્શાવે છે.

જૂનાગઢ તાલુકા સેવા સદનના ૨૦૦ મીટર વિસ્તારમાં બિનઅધિકૃત અરજી લેખકો, એજન્ટો તથા છૂટક વેપારીઓના બેસવા પર પ્રતિબંધ

યક્ષેશ ભટ્ટ, જૂનાગઢ, જૂનાગઢ શહેર ખાતે સરદાર ઊર્બી થવા ઉપરાંત કાયદો અને વ્યવસ્થાની સ્થિતિ પણ ખોરવાવાની સંભાવના રહે છે. આ પરિસ્થિતિને ધ્યાને લઈ જાહેરહિત તથા કાયદો અને વ્યવસ્થા વ્યક્તિઓ દ્વારા પીટીશન રાઈટરનું લાયસન્સ અથવા તાલુકા સેવા સદનના કમ્પાઉન્ડમાં બેસીને અરજીઓ લખવાની મંજૂરી વિના અરજદારોની અરજીઓ તૈયાર કરવાની કામગીરી કરવામાં આવતી હોવાનું ધ્યાને આવ્યું છે. આવા વ્યક્તિઓ અરજીઓ લખવા તેમજ સરકારી કામ કરાવવાના બહાને અરજદારો પાસેથી નાણાં વસૂલતા હોવાની ફરિયાદો પણ પ્રાપ્ત થઈ રહી છે. આ ઉપરાંત તાલુકા સેવા સદનના કમ્પાઉન્ડ તેમજ તેની આસપાસના વિસ્તારમાં લારી, ફેરી તથા છૂટક વેપારની પ્રવૃત્તિઓને કારણે બિનજરૂરી ભીડ એકત્ર

થાય છે, જેના પરિણામે ટ્રાફિકની સમસ્યા ઊર્બી થવા ઉપરાંત કાયદો અને વ્યવસ્થાની સ્થિતિ પણ ખોરવાવાની સંભાવના રહે છે. આ પરિસ્થિતિને ધ્યાને લઈ જાહેરહિત તથા કાયદો અને વ્યવસ્થા વ્યક્તિઓ દ્વારા પીટીશન રાઈટરનું લાયસન્સ અથવા તાલુકા સેવા સદનના કમ્પાઉન્ડમાં બેસીને અરજીઓ લખવા તેમજ સરકારી કામ કરાવવાના બહાને અરજદારો પાસેથી નાણાં વસૂલતા હોવાની ફરિયાદો પણ પ્રાપ્ત થઈ રહી છે. આ ઉપરાંત તાલુકા સેવા સદનના કમ્પાઉન્ડ તેમજ તેની આસપાસના વિસ્તારમાં લારી, ફેરી તથા છૂટક વેપારની પ્રવૃત્તિઓને કારણે બિનજરૂરી ભીડ એકત્ર

સપા હંમેશા સનાતન વિરોધી,રામ જન્મભૂમિ ચળવળનો પણ સતત વિરોધ કર્યો : મુખ્યમંત્રી યોગી

સંતોનું અપમાન કરવું એ શ્રદ્ધાનું અપમાન છે અને વિપક્ષ આ મુદ્દાનું રાજકારણ રમે છે

લખનૌ, ઉત્તર પ્રદેશ વિધાનસભાના ચોમાસા સત્ર દરમિયાન રામ મંદિરમાં પ્રસાદની ચોરીના મુદ્દા પર વિપક્ષના હોબાળા વચ્ચે, મુખ્યમંત્રી યોગી આદિત્યનાથે સમાજવાદી પાર્ટી અને કોંગ્રેસ પર આકરા પ્રહારો કર્યા. તેમણે એક પત્રકાર પરિષદમાં કહ્યું, "રામ મંદિરમાં જે કંઈ બન્યું તેનો સંતો સાથે કોઈ સંબંધ નથી. સંતો પર કેસ ચલાવવો અત્યંત ચિંતાજનક છે અને આસ્થા પર હુમલો છે."

રામ ભક્તો સંપૂર્ણ સત્ય જાણે છે. કોંગ્રેસ અને સમાજવાદી પાર્ટી

આ મુદ્દાનું રાજકારણ કરવાનો પ્રયાસ કરી રહ્યા છે. તેમણે આરોપ લગાવ્યો કે સપા હંમેશા સનાતન વિરોધી રહી છે અને આ જ લોકોએ રામ જન્મભૂમિ ચળવળનો સતત વિરોધ કર્યો છે.

યોગી આદિત્યનાથે કહ્યું કે ૨૨ જાન્યુઆરી, ૨૦૨૪ ના રોજ રામ લલ્લાના અભિષેક સમારોહમાં દરેકને આમંત્રણ આપવામાં આવ્યું હતું, પરંતુ વિપક્ષી નેતાઓ હાજર રહ્યા ન હતા. હવે, તે જ લોકો શ્રદ્ધા વિશે વાત કરી રહ્યા છે. તેમણે કહ્યું, "જે લોકોએ અયોધ્યાના રસ્તાઓ લોહીથી રંગ્યા છે તેઓ આજે શ્રદ્ધાની

વાત કરી રહ્યા છે. જેઓ ભગવાન કૃષ્ણમાં માનતા નથી તેઓ આજે ધર્મનું પણ અપમાન કરી રહ્યા છે."તેમણે કહ્યું કે આ કેસમાં એસઆઈટીની રચના કરવામાં આવી છે. કેમેરામાં દેખાતા લોકો સામે કાર્યવાહી કરવામાં આવી રહી છે. તપાસ દરમિયાન, સુપ્રીમ કોર્ટે એસઆઈટીની પુનઃગઠન કરવાની હાકલ કરી હતી. એસઆઈટી તપાસમાં કોઈ સંત અને ઋષિઓ દોષિત ન જણાયા. આવી પરિસ્થિતિઓમાં, સંતો અને ૧,૧૦૦ કર્મચારીઓ સામેના આરોપો આશ્ચર્યજનક છે. આ એ જ આરોપો સમાજવાદી પાર્ટી અને

કોંગ્રેસ દ્વારા લગાવવામાં આવી રહ્યા છે, જેમણે સતત રામ જન્મભૂમિ અને ભગવાન રામનું અપમાન કર્યું છે.

તેમણે કહ્યું કે સમાજવાદી પાર્ટીએ એક સમયે પવિત્ર સરયુ નદીને લોહીથી રંગી હતી. સંસદમાં સપા અને કોંગ્રેસના સાંસદો દ્વારા લગાવવામાં આવેલા આરોપો સનાતન ધર્મનું સીધું અપમાન હતું. તેમનું આચરણ સનાતન ધર્મ વિરોધી છે. આ કેસમાં ધરપકડ કરાયેલા લોકોનો ભાજપ કે સંતો સાથે કોઈ સંબંધ નથી. આ લોકોએ હંમેશા રામ મંદિરનો વિરોધ કર્યો છે. આ એ જ લોકો છે જેમણે આમંત્રણ હોવા છતાં,



૨૨ જાન્યુઆરી, ૨૦૨૪ ના રોજ રામ લલ્લાના અભિષેકમાં હાજરી આપી ન હતી. શ્રદ્ધાની ચર્ચા કરનારાઓ એવા છે જેમણે સતત હિન્દુઓ અને સનાતન પરંપરાઓને કંઠેડામાં ઉભા કર્યા છે. આ લોકો ચર્ચાથી બચવાનો પ્રયાસ કરી રહ્યા છે.

એર ઈન્ડિયાની ફ્લુકેટ-દિલ્હી ફ્લાઈટ તીવ્ર ઉથલપાથલને કારણે ૩૦૦ ફૂટ નીચે પડી

નવી દિલ્હી, મંગળવારે ફ્લુકેટથી દિલ્હી જતી એર ઈન્ડિયાની ફ્લાઈટમાં એક અશાંતિપૂર્ણ ઘટના બની હતી, જેના કારણે વિમાન ૩૦૦ ફૂટ ઊંચાઈ પર નીચે પડી ગયું હતું, જેમાં ઓછામાં ઓછા ૧૨ મુસાફરો અને ૬ સભ્યોને નાની ઈજાઓ થઈ હતી.

એક નિવેદનમાં, એરલાઈને જણાવ્યું હતું કે ૪ ઓગસ્ટના રોજ ફ્લુકેટથી દિલ્હી જતી ફ્લાઈટ AI2379 માં કૌંઠિંગ દરમિયાન એક ટૂંકી અશાંતિનો અનુભવ થયો હતો, જેના કારણે ઊંચાઈમાં ક્ષણિક ઘટાડો થયો હતો.

વિમાન હવામાં ૩૦૦ ફૂટ નીચે પડી ગયું હતું ફ્લાઈટ ટ્રેકિંગ સાઈટ flightrader24.com અનુસાર, વિમાન લગભગ ૩૦૦ ફૂટ નીચે

ઉતર્યું હોવાનું જાણવા મળ્યું છે, જે સંભવતઃ અશાંતિ અથવા અપડ્રાફ્ટ/ડાઉનડ્રાફ્ટને કારણે હતું.

ફ્લાઈટ સવારે ૮:૨૨ વાગ્યે ફ્લુકેટથી રવાના થઈ હતી અને સવારે ૧૧:૫૦ વાગ્યે (ભારતીય માનક સમય) દિલ્હીમાં સુરક્ષિત રીતે ઉતરી ગઈ હતી. ઉતારણ પછી બધા મુસાફરો અને ૬ સુરક્ષિત રીતે નીચે ઉતરી ગયા હતા.

એર ઈન્ડિયાએ કહ્યું કે કોઈ ગંભીર ઈજાઓ થઈ નથી. જોકે, એરલાઈનની મેડિકલ ટીમ દ્વારા થોડી સંખ્યામાં મુસાફરો અને ૬ સભ્યોને સાવચેતી મુલ્યાંકન અને સારવાર માટે એરપોર્ટ પર તબીબી સુવિધામાં લઈ જવામાં આવ્યા હતા.

"અમારા મુસાફરો અને કૂની સલામતી અને સુખાકારી એર ઈન્ડિયાની સર્વોચ્ચ પ્રાથમિકતા છે.

આસામમાં સીઆરપીએફ અધિકારીનો બે સાથીદારોની ગોળી મારીને હત્યા કર્યા બાદ આપઘાત ઘટના બાદ સીઆરપીએફ કેમ્પમાં સુરક્ષા વધારી દેવામાં આવી

ગોવાહાટી, આસામના નાગાંવ જિલ્લામાં, એક સીઆરપીએફ અધિકારીએ તેના બે સાથીદારોને ગોળી મારીને હત્યા કરી અને બીજાને ઘાયલ કર્યા. ત્યારબાદ સીઆરપીએફ અધિકારીએ પોતાને ગોળી મારીને આત્મહત્યા કરી લીધી. આખી ઘટનાથી કેમ્પમાં ગભરાટ ફેલાયો. વધુ વિગતો આપતાં, નાગાંવના નાયબ પોલીસ અધિક્ષક (મુખ્ય મથક) પરિમિતા સરકારે જણાવ્યું હતું કે આ ઘટના સવારે ૭ વાગ્યે કટિમારીમાં ૩૪ બટાલિયન કેમ્પમાં બની હતી જ્યારે મુખ્ય દરવાજા પર ફરજ બજાવતા એએસઆઈ/જીડી બલ્લાની પ્રેમાબરમે પોતાના

સાથીદારો પર ગોળીબાર કર્યો હતો. ડીએસપીએ જણાવ્યું હતું કે એસએસઆઈએ પછી પોતાને ગોળી મારી દીધી હતી અને તેનું ઘટનાસ્થળે જ મૃત્યુ થયું હતું. અન્ય બે સૈનિકો, ડેન્ટલ/જી વિશ્ણુ પ્રસાદ બલેલ અને જી/જી રામનાવલ સિંહ યાદવનું ઘટનાસ્થળે જ મૃત્યુ થયું હતું. પરમિતા સરકારે જણાવ્યું હતું કે આ ઘટનામાં સીઆરપીએફના અન્ય સૈનિક, એએસઆઈ/માણે ગોવિંદ શ્રીપુલ ધાયલ થયા હતા. તેમને ખાનગી હોસ્પિટલમાં લઈ જવામાં આવ્યા હતા અને તેમની સારવાર ચાલી રહી છે. તેમણે કહ્યું કે વરિષ્ઠ સીઆરપીએફ અને પોલીસ અધિકારીઓ કેમ્પ પહોંચી

ગયા છે અને તપાસનો આદેશ આપવામાં આવ્યો છે. મુતક સીઆરપીએફ એએસઆઈ બલ્લાની પ્રેમાબરમે પોતાના સાથીદારો પર ગોળીબાર કરવાનું કારણ હજુ સ્પષ્ટ નથી. ગોળીબાર કરનાર સૈનિકે પોતે પણ આત્મહત્યા કરી લીધી છે. આનાથી એ સવાલો ઉભા થાય છે કે તેણે અયાનક ગોળીબાર કરવાનું કારણ શું હતું. સીઆરપીએફ અધિકારીઓ અને પોલીસ ટીમો આ બધા પાસાઓની તપાસ કરી રહી છે. આ ઘટના બાદ, સીઆરપીએફ કેમ્પમાં સુરક્ષા વધારી દેવામાં આવી છે. અન્ય સીઆરપીએફ કર્મચારીઓ પણ સતર્ક છે.

ત્રિષા પર અભદ્ર ટિપ્પણી કરવાના કેસમાં ભૂતપૂર્વ નાયબ મુખ્યમંત્રી ઉદયનિધિ સ્ટાલિનની ધરપકડ અભિનેત્રી ત્રિશા અને મુખ્યમંત્રી વિજય વિશે કથિત અપમાનજનક ટિપ્પણી કરવા બદલ ઉદયનિધિ સામે એફઆઈઆર દાખલ કરવામાં આવી હતી

ચેન્નાઈ, ચેન્નાઈ પોલીસે ભૂતપૂર્વ નાયબ મુખ્યમંત્રી અને ડીએમકે નેતા ઉદયનિધિ સ્ટાલિનની ધરપકડ કરી છે. તમિલનાડુ પોલીસ તેમને તેમના ઘરેથી લઈ ગઈ. અગાઉ, વિપક્ષના નેતા ઉદયનિધિ સ્ટાલિનના નિવાસસ્થાનની બહાર કડક સુરક્ષા વ્યવસ્થા તોડવાનો પ્રયાસ કરી રહેલા ડીએમકે કાર્યકરોની અટકાયત કરવામાં આવી હતી. નોંધનીય છે કે ઉદયનિધિ સ્ટાલિનને એક રેલીમાં અભિનેત્રી ત્રિશા વિરુદ્ધ કરેલી વિવાદાસ્પદ ટિપ્પણીના સંદર્ભમાં અટકાયતમાં લેવામાં આવ્યા છે. ત્રિશા વિરુદ્ધ કરેલી ટિપ્પણી બાદ સ્ટાલિન ટીકાનો સામનો કરી રહ્યા છે. વધારાના પોલીસ કમિશનર નરેન્દ્રન નાયરે પુષ્ટિ આપી હતી કે મુખ્યમંત્રી વિજય વિરુદ્ધ અપમાનજનક ટિપ્પણી કરવા બદલ ઉદયનિધિ સ્ટાલિન સામે એફઆઈઆર દાખલ કરવામાં



આવી છે. ડીએમકે નેતા અને વિપક્ષના નેતા ઉદયનિધિ સ્ટાલિનને પોલીસે તેમના ચેન્નાઈના ઘરેથી લઈ ગયા હતા અને અટકાયત બાદ તેમની ધરપકડ કરવામાં આવી છે. અભિનેત્રી ત્રિશા અને મુખ્યમંત્રી વિજય વિશે કથિત અપમાનજનક ટિપ્પણી કરવા બદલ ઉદયનિધિ

સામે એફઆઈઆર દાખલ કરવામાં આવી હતી. ગઈકાલે તેમની રેલીમાં અભિનેત્રી ત્રિશા વિરુદ્ધ સૂત્રોચ્ચાર કરવામાં આવ્યા હતા. ડીએમકે સમર્થકોએ ઉદયનિધિને એસ્કોર્ટ કરતી ઈસીઆર રોડને બ્લોક કરી દીધો છે અને પોલીસ બધાને રસ્તા પરથી દૂર કરી રહી છે. તમિલનાડુ વિધાનસભામાં વિપક્ષના નેતા ઉદયનિધિ સ્ટાલિન દ્વારા અભિનેત્રી ત્રિશા વિશે કરવામાં આવેલી અપમાનજનક ટિપ્પણી સામે શાસક ટીવીકેએ વિરોધ પ્રદર્શનની ધમકી આપી હતી. ચેન્નાઈમાં સ્ટાલિનના નિવાસસ્થાન બહાર સુરક્ષા વધારી દેવામાં આવી છે. અહેવાલો દર્શાવે છે કે સ્ટાલિનને ચેન્નાઈથી તંજાવર લઈ જવામાં આવી રહ્યા છે, જ્યાં ઔપચારિકતાઓ પૂર્ણ કર્યા પછી તેમને કોર્ટમાં રજૂ કરવામાં આવશે.

કોંગ્રેસના વરિષ્ઠ નેતા, ભૂતપૂર્વ રાજ્યપાલ અને શિક્ષણવિદ ડીવાય પાટિલનું અવસાન

નવી દિલ્હી, કોંગ્રેસના વરિષ્ઠ નેતા, પશ્ચિમ બંગાળ અને બિહારના ભૂતપૂર્વ રાજ્યપાલ અને જાણીતા શિક્ષણવિદ ડી.વાય. પાટીલનું મંગળવારે ૮૦ વર્ષની વયે અવસાન થયું, એમ પરિવારના સૂત્રોએ જણાવ્યું હતું. પાટીલે મહારાષ્ટ્રના કોલ્હાપુર સ્થિત તેમના નિવાસસ્થાને અંતિમ શ્વાસ લીધા. ૨૨ ઓક્ટોબર, ૧૯૩૫ ના રોજ જન્મેલા ડી.વાય. પાટીલે ભારતમાં શૈક્ષણિક અને આરોગ્યસંભાળ સંસ્થાઓનું વિશાળ નેટવર્ક સ્થાપિત થયું હતું. આ જૂથમાં આજે ૧૮૨ થી વધુ શૈક્ષણિક સંસ્થાઓ, સાત યુનિવર્સિટીઓ અને અનેક અત્યાધુનિક આરોગ્યસંભાળ સુવિધાઓનો સમાવેશ થાય છે, જે તેને દેશની અગ્રણી ખાનગી શિક્ષણ અને આરોગ્યસંભાળ સંસ્થાઓમાંની એક બનાવે છે. ભારતમાં ઉચ્ચ શિક્ષણ અને સંસ્થા નિર્માણમાં તેમના યોગદાન માટે તેમનું વ્યાપકપણે સન્માન કરવામાં આવતું હતું.

સાઉદી અરેબિયાના નજરાન એરપોર્ટ પર હુમલાની જવાબદારી આતંકવાદી જૂથ હુથીઓએ સ્વીકારી

યુનાઈટેડ સ્ટેટ્સ પશ્ચિમ એશિયાઈ ક્ષેત્રમાં યુનાઈટેડ સ્ટેટ્સ અને ઈરાન વચ્ચે ચાલી રહેલા યુદ્ધને કારણે થયેલા વિશ્લેષ વચ્ચે, યમનના આતંકવાદી જૂથ, હુથીઓએ દાવો કર્યો છે કે તેમણે સાઉદી અરેબિયાના નજરાન એરપોર્ટ પર હુમલો કર્યો હતો. ઈરાન સમર્થિત પ્રોક્સી જૂથના નિવેદનને ટાંકીને, AFP અને રોઈટર્સે અહેવાલ આપ્યો છે કે જૂથે સાઉદી એરપોર્ટને નિશાન બનાવ્યું હતું. જૂથ તરફથી દેક્લિયેશન પર જારી કરાયેલા એક નિવેદનમાં "સંવેદનશીલ સ્થળ" પર ડ્રોન હુમલાની પુષ્ટિ કરવામાં આવી છે. હુથી લશ્કરી પ્રવક્તા યાહ્યા સાડીના નિવેદનમાં કહેવામાં આવ્યું છે કે તેઓએ "ડ્રોનનો ઉપયોગ

કરીને નજરાન એરપોર્ટ પર સાઉદી દુશ્મનના સંવેદનશીલ લક્ષ્યને સફળતાપૂર્વક નિશાન બનાવ્યું હતું," અને ઉમેર્યું હતું કે દક્ષિણ એરપોર્ટ પર હુમલો "સાઉદી દુશ્મન દ્વારા સાદા અને હજજાહ ગવર્નરેટ પર ડ્રોનનો ઉપયોગ કરીને હવાઈ ક્ષેત્રના ઉલ્લંઘનના જવાબમાં" હતો. સાઉદી અરેબિયા રાજ્ય તરફથી ટિપ્પણીની રાહ જોવાઈ રહી છે. યમનના આતંકવાદી જૂથે દાવો કર્યો હતો કે રિયાધે ઈરાનના સ્વર્ગસ્થ સર્વોચ્ચ નેતા આયાતુલ્લાહ અલી હામેનીની અંતિમયાત્રા પછી હુથી નેતાઓને પાછા ફરતા અટકાવવા માટે સનામાં તેના એરપોર્ટ પર હુમલો કર્યો હતો, ત્યારબાદ હુથીઓ અને સાઉદી

અરેબિયા વચ્ચે તણાવ ફરી શરૂ થયો. આ ઉગ્રતા પછી, જે ૨૦૨૨ ના યુદ્ધવિરામ પછી આ પ્રકારનું પ્રથમ ઉદાહરણ પણ છે, હુથીઓએ સાઉદીની રાષ્ટ્રીય તેલ કંપની અરામકોની માલિકીની સુવિધાઓ પર હુમલો કર્યો છે. હુથીઓના હુમલાઓને કારણે જાગ્રત ઉત્પાદન પ્લાન્ટ પણ બંધ થઈ ગયો છે, જે યુએસ-ઈરાન યુદ્ધને કારણે હોર્નુ ઓફ એરબિક રિયાધ વચ્ચે રિયાધ માટે મોટો આંચકો હતો. હુથીઓએ બાબ અલ-મંડેબ સ્ટ્રેટમાંથી પસાર થતા સાઉદી સાથે જોડાયેલા વાણિજ્યિક જહાજોને અવરોધિત કરવાની જાહેરાત કર્યા પછી તણાવ વધુ વધ્યો.

યુપી: સંઘ, સંગઠન અને સર્વેક્ષણોની કસોટીઓ પાસ કરો તો જ ટિકિટની આશા રાખી શકાશે ભાજપમાં વિધાનસભા ટિકિટ ફક્ત એજન્સી સર્વેક્ષણોના આધારે આપવામાં આવશે નહીં

લખનૌ, ભાજપમાં વિધાનસભા ટિકિટ મેળવવા માટે, ઉમેદવારોએ એક કે બે નહીં, પરંતુ ત્રણ પરીક્ષણો પાસ કરવા પડશે. એજન્સી સર્વેક્ષણો અને સંઘ અને સંગઠનની કસોટીઓ પાસ કર્યા પછી જ ટિકિટની તેમની આશા પૂર્ણ થશે. ત્રણેય ધોરણોને પૂર્ણ કરવા જરૂરી છે. હાલમાં, એજન્સીઓ દ્વારા ત્રણ સર્વેક્ષણો કરવામાં આવ્યા છે. ૨૦૨૭ ની વિધાનસભા ચૂંટણીમાં છ જિલ્લા બેઠકો માટે દરરોજ નવા ભાજપ ટિકિટ દાવેદારો બહાર આવી રહ્યા છે. ભાજપ દ્વારા એજન્સીઓ દ્વારા કરવામાં આવેલા ત્રણ સર્વેક્ષણોમાં, છ બેઠકોમાંથી દરેક માટે ૨૦ નામો સોથી વધુ ચર્ચામાં હતા. આ

સર્વેક્ષણો પછી, નવા દાવેદારોની સંખ્યા વધવા લાગી છે, જેમાં લગભગ એક ડઝન નવા નામો બહાર આવ્યા છે. આમાં બિલારી, ઠાકુરદારા અને કંક મતવિસ્તારમાંથી બે-બે અને ગ્રામીણ બેઠકમાંથી ચારનો સમાવેશ થાય છે. વધુમાં, શહેરી બેઠક માટે દાવેદારોની સંખ્યામાં પણ વધારો થયો છે. આગામી દિવસોમાં ટિકિટ દાવેદારોની સંખ્યામાં વધુ વધારો થવાની ધારણા છે. ભાજપ ટિકિટ દાવેદારોએ વિધાનસભા ટિકિટ મેળવવા માટે ત્રણ અલગ-અલગ પરીક્ષણો પાસ કરવા પડશે. આ ત્રણ પરીક્ષણો સંગઠનો, સંગઠનો અને એજન્સીઓ દ્વારા કરવામાં આવતા સર્વેક્ષણો છે.

આ ભાજપની અંદર ત્રણ ટિકિટ વિતરણ ચેનલો છે, જે વિવિધ સ્તરે કાર્યરત છે. રાજ્ય નેતૃત્વ આ ત્રણ સ્તરોના અહેવાલો એકત્રિત કરે છે. આ પછી, ભાજપ કેન્દ્રીય સંસદીય બોર્ડ ઉમેદવારોના નામો પર અંતિમ નિર્ણય લે છે. જોકે, હાલમાં જિલ્લા સ્તરે અરજીઓ સ્વીકારવામાં આવી રહી નથી. બે સર્વે હજુ બાકી છે, જ્યારે સંઘ દ્વારા એક ગુપ્ત સર્વે ચાલુ છે. જિલ્લા સ્તરે અરજીઓ લેવામાં આવે છે. આ અરજીઓ પ્રદેશ પ્રમુખને મોકલવામાં આવે છે, જેમની પાસેથી દરેક વિધાનસભા મતવિસ્તારમાંથી ત્રણ અગ્રણી નામો રાજ્ય સંગઠન મંત્રીને મોકલવામાં આવે છે. આરએસએસ સ્તરે પણ એક

સર્વે હાથ ધરવામાં આવે છે. આ એક ગુપ્ત સર્વે છે. વિભાગ પ્રચારક સર્વેમાં ત્રણ અગ્રણી નામોનો સમાવેશ કરે છે, જે પ્રાદેશિક પ્રચારકને મોકલવામાં આવે છે. પ્રાદેશિક પ્રચારક તેમના સ્તરથી માહિતી એકત્રિત કરે છે અને આ નામો પ્રાંતીય પ્રચારકને મોકલે છે. પક્ષ એજન્સી સ્તરે એક સર્વે કરે છે. આ સર્વે વિવિધ સ્તરે ચારથી પાંચ તબક્કામાં કરવામાં આવે છે. એજન્સી જનતા પાર્ટીના નામો એકત્રિત કરે છે અને પક્ષ દ્વારા રજૂ કરાયેલા નામો પર જોડેર અભિપ્રાય પણ એકત્રિત કરે છે. એજન્સી પોતાનો અહેવાલ રાજ્ય નેતૃત્વને સુપરર કરે છે. ત્રીજા સર્વે પછી દાવેદારોની સંખ્યામાં વધારો થયો.

પૂર્વ મંત્રી બેચરભાઈભાદાણીએ કલેક્ટરને પત્ર પાઠવ્યો અમરેલીનાં નાયબ કલેક્ટર (સ્ટેમ્પ ડ્યુટી)ની કાર્યશૈલી સામે પૂર્વ કેબિનેટ મંત્રીની ઉપવાસ કરવા ચીમકી ઉર્જા રાજ્યમંત્રી અને સાંસદની ભલામણ છતાં સ્ટેમ્પ ડ્યુટીનાં કામનો નિકાલ થતો નથી

(મિલાપ રૂપારેલ દ્વારા)

અમરેલી: ગુજરાત રાજ્યના પૂર્વ કૃષિ મંત્રી બેચરભાઈ વિરજભાઈ ભાદાણીએ અમરેલીના કલેક્ટરને લેખિત રજૂઆત કરીને નાયબ કલેક્ટર (સ્ટેમ્પ ડ્યુટી) સામે ગંભીર આક્ષેપો કર્યા છે અને યોગ્ય કાર્યવાહી નહીં થાય તો આગામી ૧૦ ઓગષ્ટ, ૨૦૨૬ના રોજ સવારે ૧૦ વાગ્યાથી કલેક્ટર કચેરી ખાતે આમરણાંત ઉપવાસ પર બેસવાની ચીમકી ઉચ્ચારી છે.

તેઓએ રજૂઆતમાં જણાવ્યા મુજબ ટીબલા ગામની ખેતીની જમીન સંબંધિત હક્ક નોંધના સ્ટેમ્પ ડ્યુટીના કેસમાં તેમણે ૧૭ એપ્રિલ, ૨૦૨૬ના રોજ અરજી કરી હતી. અનેક રજૂઆતો છતાં ત્રણ મહિના બાદ ચલણ તૈયાર કરીને ૩ ઓગષ્ટે આપવામાં આવ્યું હોવાનું જણાવવાયું છે. વધુમાં,



વારસાઈ અને બિનઅવેજ સંમતિથી થયેલા વ્યવહારમાં સ્ટેમ્પ ડ્યુટી લાગુ પડતી ન હોવા છતાં ખોટી રીતે ચલણ બનાવવાનું હોવાનો આક્ષેપ કરવામાં આવ્યો છે.

તેઓએ રજૂઆતમાં એવો પણ દાવો કર્યો છે કે આ અંગે લેખિત રજૂઆતો અને રૂબરૂ રજૂઆત છતાં કોઈ યોગ્ય જવાબ આપવામાં આવ્યો નથી. ઉપરાંત

રાજ્યના ઊર્જા મંત્રી તેમજ અમરેલીના સાંસદ દ્વારા કરાયેલી ભલામણોને પણ ધ્યાને લેવામાં આવી ન હોવાનું તેમણે જણાવ્યું છે.

તેમણે સમગ્ર જિલ્લામાં સ્ટેમ્પ ડ્યુટી સંબંધિત કામગીરીની ઊંડાણપૂર્વક તપાસ કરાવી, નાયબ કલેક્ટર (સ્ટેમ્પ ડ્યુટી) સામે કાર્યવાહી કરવાની તેમજ ભૂતકાળમાં ખેડુતો પાસેથી ખોટી રીતે વસૂલ કરાયેલી સ્ટેમ્પ ડ્યુટી વ્યાજ સહિત પરત કરાવવાની માંગણી કરી છે. આ તમામ માંગણીઓ પૂર્ણ ન થાય ત્યાં સુધી ૧૦ ઓગષ્ટથી કલેક્ટર કચેરી ખાતે આમરણાંત ઉપવાસ શરૂ કરવાની લેખિત જાણ કલેક્ટરને આપવામાં આવી છે. રજૂઆતની નકલો રાજ્યના ઊર્જા મંત્રી, અમરેલીના સાંસદ, એસ.પી., પ્રાંત અધિકારી તેમજ મીડિયા પ્રતિનિધિઓને પણ મોકલવામાં આવી છે.

અમરેલીમાં જાહેરમાં જુગાર રમતા ૮ પતાપ્રેમીઓ ઝડપાયા

(મિલાપ રૂપારેલ દ્વારા)અમરેલી: અમરેલીના હનુમાનપરા રોડ ઉપર ગુણાતીતનગર સોસાયટી પાછળ જાહેરમાં જુગાર રમતા આઠ ઈસમોને રોકડ રકમ રૂ. ૧૭,૦૨૦ની મતા સાથે ગઈકાલે મોડી રાત્રે અમરેલી સીટી પોલીસ ટીમે ઝડપી પાડી ધોરણસર કાર્યવાહી હાથ ધરેલ છે.

અમરેલીના પોલીસ અધિક્ષક સંજય ખરાતને મળેલ ભાતમીના આધારે અને તેમની સૂચનાથી અમરેલી સીટી પોલીસ ઈન્સ્પેક્ટર એમ.એમ. ઝાલાની રાહબરી હેઠળ માણેકપરા બીટનો સ્ટાફ ગઈકાલે મોડી રાત્રે પેટ્રોલીંગમાં હડતા તે દરમિયાન અમરેલીના હનુમાનપરા રોડ, ગુણાતીત નગર સોસાયટી પાછળ દરોડે પાડી જાહેરમાં પૈસા પાનાથી હાર જીતનો જુગાર રમતા અમરેલીમાં રહેતા સૈયરાજભાઈ ઉર્ફે સયલુભાઈ લખુભાઈ



વાળા, ઉમેદભાઈ જગુભાઈ ધાધલ, જયેશભાઈ જયંતીભાઈ સખેસરીયા, સુરેશભાઈ બચુભાઈ ચિત્રોડા, ભીમભાઈ હરસુરભાઈ તીતોસા, મહેન્દ્રભાઈ ભીખુભાઈ ડાંગર, જીતેન્દ્રભાઈ કાનજીભાઈ ચેલાણ તથા મહેશભાઈ વલકુભાઈ વાળા સહિત આઠ ઈસમોને રોકડ રૂ. ૧૭,૦૨૦ના મુદ્દામાલ સાથે પકડી પાડી આદેશ ઈસમો વિરૂદ્ધમાં જુગાર ધારા કલમ-૧૨ મુજબ ધોરણસરની કાર્યવાહી કરી જુગારનો કેસ કરવામાં આવેલ છે.

ઊના ડેપોની બેદરકારી: જાફરાબાદની ST મોડી પડતી હોય મુસાફરો ત્રાહિમામ

રાજુલાઃઊના ડેપોના વલીવટી બેદરકારીના કારણે જાફરાબાદ આવતી ST બસથી રોજ સેંકડો મુસાફરો હેરાન થઈ રહ્યા છે. ઊના ડેપોથી સાંજે ૬:૦૦ વાગ્યે ઉપડીને ૭:૩૦ વાગ્યે જાફરાબાદ પહોંચનારી બસ છેલ્લા ઘણા સમયથી રાત્રે ૮:૦૦ વાગ્યે પહોંચે છે.

સૂત્રો પાસેથી મળતી માહિતી મુજબ વર્કશોપમાંથી બસ અધૂરા રિપેરિંગ સાથે જ રવાના કરવામાં આવે છે. બસમાં વાઈપર અને લાઈટ પણ બંધ હોય છે.

થોડા કિલોમીટર ગયા બાદ ટેકનિકલ ખામીના કારણે બસને ફરીથી પાછી વર્કશોપમાં લઈ જવી પડે છે. આના કારણે સિનિયર સિટીઝન, દર્દીઓ અને રાત્રે



નોકરીથી આવતા લોકોને ભારે હાલાકી પડી રહી છે. રાત્રે બસ વચ્ચે બંધ પડતા મુસાફરો રોડ પર રજળી પડે છે. જાફરાબાદ બાદ કોઈ વાહન ન મળતા લોકોને ફરીથી ઊના સુધી પાછા જવું પડે છે.

મુસાફરોનું કહેવું છે કે આ બાબતે વારંવાર રજૂઆત કરવા છતાં ઊના ડેપો મેનેજર અને વર્કશોપ તંત્ર દ્વારા કોઈ કાર્યવાહી કરવામાં આવતી નથી. સાગરખેડૂત

કોડીનારના દરિયામાં છારા ગામના ૫ કિશોરો ડૂબ્યા: સ્થાનિક માછીમારોએ ત્રણને બચાવ્યાં, બે હજુ લાપતા



મદદ કરવા ગયેલા મિત્રો પણ દરિયામાં તણાયા, એકને સ્થાનિક મહિલાએ બચાવ્યો, બે છોકરા દરિયામાં તણાઈને દૂર સુધી ગયા

(કૈલેશ ભટ્ટ દ્વારા) ઊના: ગીર સોમનાથ જિલ્લાના કોડીનાર તાલુકાના છારા ગામેથી મંગળવારે એક દુઃખદ ઘટના સામે આવી છે. દરિયા કિનારે ફરવા ગયેલા પાંચ કિશોરો દરિયામાં ડૂબી જતાં અફરાતફરીનો માહોલ સર્જાયો હતો. સ્થાનિક માછીમારોની સત્કર્તા અને બહાદુરીના કારણે ત્રણ કિશોરોને જીવિત બહાર કાઢવામાં સફળતા મળી છે, જ્યારે બે કિશોરો હજુ પણ લાપતા હોવાથી તેમની શોધખોળ યુદ્ધના ધોરણે ચાલુ છે.

મળતી માહિતી મુજબ પાંચેય કિશોરો અભ્યાસ કરતા વિદ્યાર્થીઓ છે, જેમાં કેટલાક ધોરણ ૧૦ અને કેટલાક ધોરણ ૧૧માં અભ્યાસ કરે છે. બપોરના સમયે તેઓ દરિયા કિનારે પહોંચ્યા હતા. પ્રાથમિક માહિતી અનુસાર બે કિશોરો દરિયામાં ખૂબ દૂર સુધી જતાં રહ્યા. કાંઠે રહેલા બે છોકરામાંથી એકને મેં મદદ માટે ફળિયામાં દોડાવ્યો અને બીજાને ગામમાં માછીમારોને બોલાવવા દોડાવ્યો.

વેરાવળ કાયર ઓફિસર રવીન્દ્રસિંહ ચાવડાએ જણાવ્યું કે અમને જિલ્લા કંન્ટ્રોલરમમાં માહિતી મળી હતી કે ૧૧થી ૧૫-૧૬ વર્ષના ૫ છોકરાઓ દરિયાની મોટી લહેરને કારણે દરિયામાં ખેંચાઈ ગયા હતા, સદભાગ્યે ૩ છોકરાઓ બચી ગયા છે. બે છોકરા હજુ પણ લાપતા છે અને અમારી ટીમ તેમની શોધખોળ કરી રહી છે. અમે જિલ્લા વહીવટીતંત્ર પાસે અને કોસ્ટગાર્ડ પાસે મદદ માંગી છે. કોસ્ટગાર્ડની

ટગ બોટ હેવી હોય છે અને કાયરની બોટ નાની હોય છે, માટે આ દરિયામાં કાયર બોટથી રેસ્ક્યૂ શક્ય નથી.

ઘટનાની જાણ નજીકમાં હાજર સ્થાનિક માછીમારોને થતાં તેઓ તરત જ દરિયામાં કૂદી પડ્યા હતા. માછીમારોએ સમયસર બચાવ કામગીરી હાથ ધરી ત્રણ કિશોરોને સુરક્ષિત રીતે દરિયામાંથી બહાર કાઢ્યા હતા. તેમની તાત્કાલિક સારવાર માટે જરૂરી કાર્યવાહી કરવામાં આવી હતી. જોકે બે કિશોરો દરિયાના પ્રવાહમાં તણાઈ જતા લાપતા બન્યા છે.

લાપતા બનેલા બંને કિશોરોને શોધવા માટે સ્થાનિક માછીમારો સતત દરિયામાં શોધખોળ કરી રહ્યા

અમરેલી જિલ્લા પેરોલ-ફર્લો સ્કવોડે છેલ્લા છ માસથી સજા વોરંટમાં ફરાર આરોપીને ઝડપી પાડ્યો

અમરેલી: અમરેલી જિલ્લા પેરોલ-ફર્લો સ્કવોડે છેલ્લા છ માસથી સજા વોરંટમાં ફરાર આરોપીને ઝડપી પાડ્યો છે. આ કાર્યવાહી દ્વારા કોર્ટના આદેશનો અસરકારક અમલ કરવામાં આવ્યો છે.

અમરેલી જિલ્લા પોલીસ વડા સંજય ખરાતના માર્ગદર્શન હેઠળ ફરાર આરોપીઓ અને કોર્ટના સજા વોરંટોની બજવણી માટે વિશેષ અભિયાન ચલાવવામાં આવી રહ્યું છે. એલસીબી પીઆર સી.પી. વાઘેલા અને પીએસઆઈ એન.જી. સાપરાની દેખરેખ હેઠળ પેરોલ-ફર્લો ટીમે આ તપાસ હાથ ધરી હતી.

હુમન ઈન્ટેલિજન્સ અને



ટેકનિકલ સોર્સના આધારે તપાસ કરતા, ૧ ઓગસ્ટના રોજ અમરેલીના સાવરકુંડલા રોડ સ્થિત નવા હુડકો ક્વાર્ટરમાંથી આરોપી પ્રકાશભાઈ જેઠાભાઈ ભાટી (ઉંમર ૩૦) ને ઝડપી પાડવામાં આવ્યો હતો. તેને આગળની કાર્યવાહી માટે અમરેલી સિટી પોલીસ સ્ટેશનને સોંપવામાં

આવ્યો છે.

આરોપી સામે સિહોરની એડિશનલ ચીફ જયુડિશિયલ મેજિસ્ટ્રેટ કોર્ટમાં ભરણપોષણના કેસમાં દર મહિને ૩,૦૦૦ ચૂકવવાનો આદેશ કરવામાં આવ્યો હતો. લાંબા સમય સુધી ભરણપોષણની રકમ નહીં ભરતા કોર્ટ દ્વારા સજા વોરંટ જારી કરવામાં આવ્યું હતું, જેમાં આરોપી છેલ્લા છ મહિનાથી ફરાર હતો.

આ સમગ્ર કામગીરીમાં પીએસઆઈ એન.જી. સાપરા, એએસઆઈ અજયભાઈ એમ. સોલંકી, એએસઆઈ ગોવિંદભાઈ નંગવાડિયા અને સતારભાઈ શેખે મહત્વપૂર્ણ ભૂમિકા ભજવી હતી.

મરીન પિપાવાવ પોલીસે પોકસોના ગુન્હામાં નાસતા ફરતા આરોપીને ઝડપી લીધો

(મિલાપ રૂપારેલ દ્વારા) અમરેલી: ગત તા. ૧૫/૭ના રાત્રીના ૧૧ વાગ્યાથી તા. ૧૬/૭ના વહેલી સવારના ચાર વાગ્યા દરમિયાન ભોગ બનનાર (ઉ.વ. ૧૭ વર્ષ ૪ માસ) ફરિયાદીના ઘરેથી આરોપી રાજુલા તાલુકાનાં બેરાઈ ગામે રહેતા ગોવિંદ ઉર્ફે નનકુડીયો દડુભાઈ નાનજીભાઈ સાંખટે ભોગ બનાનારને લગ્ન કરવાની લાલચ આપી લલચાવી

ફોસલાવી બદકામ કરવાના ઈરાદે તેણીને તેણીના વાલીના કાયદેસરના વાલીપણામાંથી ભગાડી લઈ જઈ ગુન્હો કર્યા અંગેની મરીન પીપાવાવ પોલીસ સ્ટેશનમાં ભારતીય ન્યાય સંહિતા-૨૦૨૩ની કલમ-૮૭, ૧૩૭(૨) તથા પોકસો એક્ટ કલમ-૧૮ મુજબની ફરિયાદ નોંધાયેલ હતી.

જે અંગે અમરેલી પોલીસ અધિક્ષક સંજય ખરાત

તેમજ રાજુલા વિભાગના નાયબ પોલીસ અધિક્ષક નમના ગોરડીયાએ અમરેલી જિલ્લામાં ગુન્હા પામેલા શરીર સંબંધી નુનહાઓમાં આરોપીઓને શોધી કાઢી તેમના વિરૂદ્ધ કાયદેસર કાર્યવાહી કરવા અને ગુન્હો ડિટેક્ટ કરવા સુચના આપેલ હતી. જેથી ટેકનિકલ સોર્સ તથા હુમન સોર્સના આધારે તપાસ કરતા સદર ગુન્હાના કામના આરોપી ગોવિંદ ઉર્ફે નનકુડીયો



દડુભાઈ નાનજીભાઈ સાંખટે તથા ભોગ બનનાર મળી આવતા કાયદેસર કાર્યવાહી કરવામાં આવેલ છે.

ઉછીના રૂ.૫ હજારની ઉઘરાણી કરી વૃદ્ધ પશુપાલક પર પિતા અને પુત્રનો હુમલો

અમરેલી: સાવરકુંડલાના થોરડી ગામે ઉછીના આપેલા રૂપિયાની ઉઘરાણી મામલે વૃદ્ધ પશુપાલક પર હુમલો થયાની ઘટના સામે આવી છે. બે શખ્સોએ ગાળો આપી લોખંડના પાર્થવ વડે હુમલો કરી ઈજા પહોંચાડવાની સાથે મારી નાખવાની ધમકી આપ્યાની પોલીસ ફરિયાદ નોંધાઈ છે.

સાવરકુંડલાના થોરડી ગામના પ્લોટ વિસ્તારમાં રહેતા ૭૦ વર્ષીય

પશુપાલક અબ્દુલભાઈ બચુભાઈ મહિડાએ અગાઉ પોપટ નારણભાઈ સોહલા પાસેથી રૂપિયા ૫ હજાર ઉછીના લીધા હતા. રિવારે સવારે આશરે ૮ વાગ્યે અન્ય બે શખ્સો સાથે મળી પોપટ સોહલા ઉઘરાણી માટે પહોંચ્યા હતા. ત્યારે વૃદ્ધ હાલ પૈસાની તંગી હોવાથી ચારથી પાંચ દિવસમાં રકમ પરત આપી દેશે તેમ જણાવ્યું હતું.

આ વાતથી ઉશ્કેરાયેલા ત્રણે

શખ્સોએ ગાળો આપી ભેંસ લઈ જવાની કોશિશ કરી હતી. વિરોધ કરતાં બંનેએ તેમના પર હુમલો કર્યો હતો. બંને શખ્સોએ ઢીકાપાટુનો માર માયર્ષ બાદ એક વ્યક્તિએ લોખંડના પાર્થવ વડે અબ્દુલભાઈના માથા, હાથ અને પગના ભાગે ઘા મારી ઈજા પહોંચાડી હતી. તેમજ રકમ નહીં ચૂકવે તો મારી નાખવાની ધમકી પણ આપી હતી.

ઘટનાને પગલે સાવરકુંડલા પોલીસે પોપટ નારણભાઈ સોહલા, અને



તેના ટિકરા વિરુદ્ધ ગુન્હો નોંધી આગળની તપાસ હાથ ધરી છે.

૧૦૦ વર્ષ જુના રેલ્વે સ્ટેશનનું મકાન તોડવું કે નહિ કે પછી અર્ધુ તોડવું તે નક્કી થતું નથી અમરેલીને આઝાદીનાં ૮ દાયકા બાદ બ્રોડગેજ રેલ્વે સેવા આપવામાં રેલ્વે વિભાગની વિચિત્ર કાર્યશૈલી સામે રોષ: ગામડાઓમાં પણ આધુનિક રેલ્વે સ્ટેશન બની ગયા પણ જિલ્લા મથકમાં બ્રોડગેજ નથી!

(મિલાપ રૂપારેલ દ્વારા)અમરેલી: અમરેલી રેલ્વે સ્ટેશન ખાતે આવેલું વર્ષો જૂનું બિલ્ડિંગ નવી બ્રોડગેજ ટ્રેનના પ્લેટફોર્મ અને બ્રોડગેજની અન્ય સુવિધાઓના નિર્માણમાં અડચણરૂપ બન્યું છે. આ બિલ્ડિંગ તોડી પાડવા સામે કેટલાક લોકો દ્વારા વિરોધ અને તેને યથાવત રાખવાની માંગણી કરવામાં આવતી હોવાથી લાંબા સમયથી આ મુદ્દે કોઈ નક્કર નિર્ણય લેવાયો નહોતો. ત્યારે હવે રેલ્વે વિભાગ દ્વારા જુના બિલ્ડિંગને સંપૂર્ણ દૂર કરવાના બદલે અડચણરૂપ ભાગમાંથી માત્ર ૪ મીટર જેટલો ભાગ તોડવાનો નિર્ણય લેવામાં આવ્યો છે. જોકે આ કાર્યવાહી બાદ પણ અંદાજે ૨ મીટર જેટલો ભાગ નડતરરૂપ રહે તેમ હોવાથી રેલ્વેની આ નીતિ સામે અનેક સવાલ ઊઠી રહ્યા છે.

રેલ્વેના નિયમ મુજબ બ્રોડગેજ માટે રેલ્વે પાટાથી ૬.૫ મીટર સુધીના અંતરમાં અન્ય કોઈ બાંધકામ ન હોવું જોઈએ. ત્યારે અમરેલી રેલ્વે સ્ટેશનનું જૂનું બિલ્ડિંગ પાટાની અત્યંત નજીક આવેલું હોવાથી નવા બ્રોડગેજ માટેના પ્લેટફોર્મ સહિતની કામગીરીમાં તે અડચણરૂપ બનેલ છે. આ જૂનું બિલ્ડિંગ દૂર કરવામાં ન આવે ત્યાં સુધી ટ્રેનના શરૂ થવા માટે પણ મુશ્કેલી ઊભી થઈ શકે તેમ હોવાનું જાણવા મળે છે.

બીજી તરફ નવા બ્રોડગેજ રેલ્વે ટ્રેકનું લેવલ એટલું ઊંચું કરવામાં આવ્યું છે કે, તે જૂના બિલ્ડિંગની



છતના સ્તર સુધી પહોંચી ગયું છે. પરિણામે હવે જૂના બિલ્ડિંગનો વ્યવહારિક ઉપયોગ પણ થઈ શકે તેવી સ્થિતિ રહી નથી. ત્યારે મુસાફરોની અવરજવર માટે અમરેલીના રેલ્વે સ્ટેશન ખાતે અંડરપાસ બનાવવાનું આયોજન છે અને તેની સીડી પણ જૂનું બિલ્ડિંગ દૂર કરવામાં આવે તો તે જગ્યાએ જ બનાવી શકાય તેમ છે.

આ તમામ સ્થિતિ વચ્ચે રેલ્વે તંત્રએ જૂના બિલ્ડિંગને સંપૂર્ણ તોડી પાડવાને બદલે હાલમાં અડચણરૂપ ભાગમાંથી ૪ મીટર જેટલો હિસ્સો દૂર કરવાનો નિર્ણય લીધો છે. આ કામગીરીમાં જુના રેલ્વે સ્ટેશનની ઓસરીનો ભાગ તોડી પાડવામાં આવશે, જ્યારે બાકીના રૂમનો ભાગ યથાવત રાખવામાં આવશે. પરંતુ આટલું કર્યા બાદ પણ અંદાજે ૨ મીટર જેટલો ભાગ રેલ્વેની કામગીરીમાં નડતરરૂપ રહેતો હોવાનું સામે આવ્યું છે.

ત્યારે સવાલ એ ઊઠી રહ્યો છે કે, જો રેલ્વેના

નિયમ મુજબ પાટાથી ૬.૫ મીટર સુધી બાંધકામ રાખી શકાય તેમ નથી અને જૂના બિલ્ડિંગનો ઉપયોગ પણ શક્ય રહ્યો નથી, ઉપરાંત અંડરપાસની સીડી માટે પણ જૂના રેલ્વે સ્ટેશનની આ જગ્યા પણ જરૂરી છે. તો પછી જુના બિલ્ડિંગનો માત્ર ૪ મીટર ભાગ તોડીને બાકીનો ભાગ યથાવત રાખવાનો નિર્ણય શા માટે લેવામાં આવ્યો છે ? રેલ્વેની આવી ઢીલી નીતિના કારણે ભવિષ્યમાં ફરીથી બાંધકામ તોડવાની કે યોજનામાં ફેરફાર કરવાની સ્થિતિ સર્જાય તેવી શક્યતા વચ્ચે આ નિર્ણય ચર્ચાનો વિષય બન્યો છે.

અમરેલી જિલ્લાના ખીજડીયા જંકશન, દામનગર, લાકી, કુંડાવાવ, ચિતલ, વડિયા, લાકી, સાવરકુંડલા, રાજુલા વગેરે ગામો તેમજ રાજ્યના રેલ્વે સ્ટેશન એશિયા લેવલના અમુત સ્ટેશન બની ગયા છે અને તમામ પ્રકારની આધુનિક સુવિધાઓ ત્યાં ઉપલબ્ધ કરાવવામાં આવી રહી છે. પરંતુ જિલ્લા મથક એવા અમરેલીના નવા બનેલા રેલ્વે સ્ટેશનમાં પણ નાનકડી એવી ગામડાની પ્રાથમિક શાળામાં હોય તેવું નાનકડું બાંધકામ કરવામાં આવેલ છે અને બીજી કોઈ ખાસ સુવિધાઓ નથી. જો બિલ્ડિંગ પાડવા માટે અગાઉથી નિર્ણય લેવામાં આવ્યો હોત તો તે મોકાની જગ્યા ઉપર ખૂબ સાફ રેલ્વે સ્ટેશન બની શક્યું હોત. પરંતુ તંત્રની ઢીલી નીતીના કારણે હજુ સુધી અમરેલીનો વિકાસ રૂંધાયેલો જ છે.

ડૉ. કલામ ઈનોવેટિવ સ્કૂલના ટેકનોરથ અભિયાનના છાત્રોને રાજ્યપાલે બિરદાવ્યાં અમરેલીના ટેકનોરથ પ્રોજેક્ટ સાથે જોડાયેલા વિદ્યાર્થી નવપ્રવર્તકોને રાજ્યપાલે સમાજલક્ષી કાર્ય બદલ અભિનંદન પાઠવ્યા

અમરેલી:ગાંધીનગર સચિવાલય ખાતેબિલ્ડન્સ ડિસર્વ્યુનિવર્સિટીના ટીશ્રોત સમારોહ દરમિયાન ડૉ. કલામ ઈનોવેટિવ સ્કૂલ, અમરેલીના ટેકનોરથ પ્રોજેક્ટ સાથે જોડાયેલા વિદ્યાર્થી નવપ્રવર્તકોને રાજ્યપાલ આચાર્ય દેવપ્રતજીએ તેમના ઉત્કૃષ્ટ અને સમાજલક્ષી કાર્ય બદલ અભિનંદન પાઠવ્યા હતા.

કાર્યક્રમ દરમિયાન તેમણે વિદ્યાર્થીઓ દ્વારા રજૂ કરાયેલા રોબોટિક્સ, આર્ટિફિશિયલ ઇન્ટેલિજન્સ, ઈલેક્ટ્રોનિક્સ, સ્ટેમ, ટ્રિડી પ્રિન્ટિંગ તથા અન્ય આધુનિક ટેકનોલોજી આધારિત પ્રોજેક્ટ્સનું નિરીક્ષણ કર્યું હતું.

વિદ્યાર્થીઓએ ગામડાં અને સરકારી શાળાઓ સુધી આધુનિક ટેકનોલોજીનું શિક્ષણ કેવી રીતે પહોંચાડવું છે તેની વિગતવાર માહિતી મેળવી તેમના કાર્યને ખૂબ જ પ્રેરણાદાયી અને અનુસરવા યોગ્ય



ગણાવ્યું હતું.

આ સમગ્ર અભિયાનની વિશેષતા હતી.

ટેકનોરથ સાથે જોડાયેલા વિદ્યાર્થી નવપ્રવર્તકોના પ્રયાસોની પ્રશંસા કરી હતી.

ટેકનોરથ એક વિદ્યાર્થી સંચાલિત મોબાઈલ ટેકનોલોજી લેબ છે, જેનો મુખ્ય હેતુ ગ્રામ્ય અને સરકારી શાળાઓના વિદ્યાર્થીઓ સુધી અનુભવ આધારિત અને આધુનિક ટેકનોલોજી શિક્ષણ પહોંચાડવાનો છે. છેલ્લા માત્ર દોઢ મહિનામાં

એ છે કે વિદ્યાર્થીઓ જટિલ બની અન્ય આધુનિક ટેકનોલોજી આધારિત પ્રોજેક્ટ્સનું નિરીક્ષણ કર્યું હતું.

વિદ્યાર્થીઓએ ગામડાં અને સરકારી શાળાઓ સુધી આધુનિક ટેકનોલોજીનું શિક્ષણ કેવી રીતે પહોંચાડવું છે તેની વિગતવાર માહિતી મેળવી તેમના કાર્યને ખૂબ જ પ્રેરણાદાયી અને અનુસરવા યોગ્ય